

(எஸ்.நிதர்ஷன்)

யாழ்ப்பாணம், மார்ச் 17  
ஜென்வாவில் இடம்பெற்றுவரும்  
ஐ.நா. மனித உரிமைகள் சபையின்  
37ஆவது கூட்டத் தொடரில் பங்கேற்  
பதற்காக தமிழ்த் தேசிய மக்கள் முன்  
னணியின் முக்கியஸ்தர் சட்டத்தரணி  
சுகாஸ் ஜென்வா பயணமாகியுள்ளார்.  
இன்று ஜென்வா **பக்கம் 18** >>>

# காலைக்கதிர்

Kalaikkathir

வியூயல் 02 வள்ளுவர் ஆண்டு 2049 பங்குனி 03 சனிக்கிழமை 17.03.2018 கதிர் 132

## கோடபாவுடன் பேச விரும்புகிறதா டில்லி

**நேற்று அமெ. பறந்த அவர் 2 வாரங்களில்  
கொழும்பு திரும்பியதும் அங்கு செல்வார்**

கொழும்பு, மார்ச் 17  
அடுத்த ஆண்டு இறுதியில் நடைபெறும் ஜனாதி  
பதித் தேர்தலில் கூட்டு எதிரணியின் வேட்பாளராக  
முன்னாள் பாதுகாப்புச் செயலாளர் கோட்பாபய ராஜ  
பக்ஷ நிறுத்தப்படுவார் எனச் செய்திகள் வெளி  
யாகி வரும் சூழலில், அவரை நேரில்  
அழைத்து விரிவான பேச்சு நடத்துவதற்  
குப் புதுடில்லி அரசுத் தலைமை வட்டாரங்  
கள் விரும்புகின்றன என்று கொழும்புத் தக  
வல்கள் தெரிவிக்கின்றன. **பக்கம் 03** >>>



## இலங்கை மீதான விவாதம் ஜென்வாவில் ஒத்திவைப்பு

ஐ.நா. பணியாளர்கள் பணிப் புறக்கணிப்பால் திடீர் முடிவு  
ஜென்வா, மார்ச் 17  
ஐ.நா. மனித உரிமைகள் சபையில்  
நேற்று நடைபெறவிருந்த இலங்கை  
தொடர்பான பூகோளக் காலக்கிரம  
மீளாய்வு தொடர்பான விவாதம் நேற்றுக்  
காலை திடீரென ஒத்திவைக்கப்பட்டது.  
ஐ.நா. மனித உரிமைகள் சபை உத்தி  
யோகத்தர்கள் நேற்று **பக்கம் 18** >>>

## ஜென்வாச் சமரைய எதிர்கொள்ள உயர்குழு அமைத்தது இலங்கை திங்களன்று அது சுவிஸ் பயணம்

கொழும்பு, மார்ச் 17  
ஐ.நா. மனித உரிமைகள் சபைக்  
கூட்டத்தில் பங்கேற்பதற்காக, இலங்கை  
அரசின் உயர்மட்டக் குழு நாளை மறு  
தினம் திங்கட்கிழமை ஜென்வாவுக்குப்  
பயணமாகவுள்ளது.  
இந்தக் குழுவுக்கு வெளிவிவகார  
அமைச்சர் திலக் மாரப்பன தலைமை  
தாங்கவுள்ளார்.  
சிறப்புத் திட்டங்களுக்கான அமைச்சர்  
கலாநிதி சரத் அமுனுகம, நல்லிணக்கப்  
பொறிமுறைகளுக்கப் **பக்கம் 18** >>>

## சிறுவர்களான சகோதரர்கள் கிணற்றுக்குள் விழுந்து சாவு!

மடுப் பகுதியில் பரிதாபச் சம்பவம்  
மன்னார், மார்ச் 17  
மடு - காக்கையன் குளம் பகுதியில் இரு சகோதரர்  
கள், வீட்டுக்கு அருகில் உள்ள பாதுகாப்பற்ற கிணறு  
ஒன்றுக்குள் வீழ்ந்து உயிரிழந்துள்ளனர். **பக்கம் 18** >>>

## ரணில் தரப்பினரை வீட்டுக்கு அனுப்பும் நேரம் வந்துவிட்டது

**கொழும்பில் நேற்று கூறினார் மஹிந்த**

கொழும்பு, மார்ச் 17  
“பிரதமர் ரணில் விக்கிரமசிங்  
கவைப் பதவி கவிழ்க்கும் திட்டத்தை நான் இப்போது நெருங்கி  
விட்டேன்” என்று முன்னாள்  
ஜனாதிபதி மஹிந்த ராஜபக்ஷ  
நேற்றுத் தெரிவித்தார்.  
**பக்கம் 18** >>>



## வெளியானது உள்ளூராட்சி வர்த்தமானி

கொழும்பு, மார்ச் 17  
உள்ளூராட்சிச் சபை  
களுக்குத் தெரிவு செய்  
யப்பட்டுள்ள உறுப்பினர்  
களின் பெயர்கள் அடங்  
கிய வர்த்தமானி நேற்று  
வெளியிடப்பட்டுள்ளது.  
அரசு அச்சகத் திணைக்  
களம் அறிவித்துள்ளது.  
கடந்த மாதம் 10ஆம்  
திகதி நடந்த உள்ளூராட்சித்  
தேர்தலில் தெரிவு  
செய்யப்பட்ட உறுப்பினர்  
களின் பெயர்கள், தேர்தல்  
நடந்து ஒன்றரை மாதங்  
கள் கழித்தே வர்த்தமானி  
யில் பிரசுரிக்கப்பட்டு  
வெளியிடப்பட்டுள்ளது.  
**பக்கம் 18** >>>

## போர்க்குற்றவாளிகளை அரசு காப்பாற்றியே தீரும் வடக்கு முதலமைச்சர் உறுதி

(எஸ்.நிதர்ஷன்)  
யாழ்ப்பாணம், மார்ச் 17  
போர்க் குற்றவாளிகளை  
இலங்கை ஆட்சியாளர்கள் ஒரு  
போதும் தண்டிக்கமாட்டார்கள்.  
மாறாகக் காப்பாற்றுவார்கள் என  
வடக்கு மாகாண **பக்கம் 03** >>>

## வவுனியா செயலகத்துக்குள் நேற்றுப் புகுந்தது வெள்ளம்



வவுனியா, மார்ச் 17  
வவுனியாவில் நேற்று  
மாலை பெய்த கடும்  
மழை காரணமாக வவு  
னியா மாவட்ட செயலகத்  
**பக்கம் 18** >>>

## ரணிலுக்கு எதிராக கையெழுத்து திரட்டும் பணி நேற்று ஆரம்பம்!

கொழும்பு, மார்ச் 17  
பிரதமர் ரணில் விக்கிரமசிங்கவுக்கு எதிரான  
நம்பிக்கையில்லாப் பிரேரணையில் நாடாளுமன்ற  
உறுப்பினர்களிடம் கையொப்பம் **பக்கம் 18** >>>


## இலங்கைக்கு வாக்குறுதி வழங்க மறுத்த பேஸ்புக்

கொழும்பு, மார்ச் 17  
இலங்கை அரசுகோரிய  
படி, இனவெறுப்பைத்  
தூண்டும் கருத்துக்கள்  
பேஸ்புக் பதிவுகளில் இடம்  
**பக்கம் 18** >>>

## போரில் பாதிக்கப்பட்டோருக்கு இழப்பீட்டுப் பணியகம் அமைக்கிறது இலங்கை

கொழும்பு, மார்ச் 17  
போரினால் பாதிக்கப்  
பட்டோர், உள்ளூர்  
அமைதியின்மையால்  
பாதிக்கப்பட்டோர், காணா  
**பக்கம் 18** >>>

## ஜனாதிபதியின் குழுவில் ஞானசாரர் இல்லையாம்



கொழும்பு, மார்ச் 17  
பொதுபல சேனாவின் பொதுச்செயலர் கலகொட  
அத்தே ஞானசார தேரர் ஜனாதிபதி மைத்திரிபால  
சிறிசேனவின் குழுவில் ஜப்பானுக்கு **பக்கம் 18** >>>

**வி  
து  
ரகசியம்  
அில்!**  
உள்ளூராட்சித் தேர்தல் முடிவடைந்  
தமையை அடுத்துத் தனிநதிருந்த  
அரசியல் குதிரைப் பேரம் மீண்டும்  
ஆரம்பமாகிவிட்டது போலத் தென்படு  
கின்றது.  
வடமாகாணத்தில் **பக்கம் 03** >>>

## அவசரகாலச் சட்டம் நீடிப்பது அவசியம்!

**பாதுகாப்புத் தரப்பு ரணிலிடம் கோரிக்கை**  
கொழும்பு, மார்ச் 17  
கண்டியில் முஸ்லிம் மக்களுக்கு  
எதிராக முன்னெடுக்கப்பட்ட இன  
வன்முறைகள் தொடர்பில் 70  
சதவீத விசாரணைகள் நிறைவு  
செய்யப்பட **பக்கம் 18** >>>

# வவுனியாவில் வறட்சியால் அழிந்துள்ளன 12 ஆயிரத்து 34 ஏக்கர் நெற் செய்கைகள்!

வவுனியா, மார்ச் 17  
வவுனியாவில் வறட்சி காரணமாக 12 ஆயிரத்து 34 ஏக்கர் நெல் செய்கை முற்றுமுழுதாக அழிவடைந்துள்ளன என கமநல அபிவிருத்தித் திணைக்கள உதவி ஆணையாளர் இ.விஜயகுமார் தெரிவித்துள்ளார்.  
வவுனியாவில் ஏற்பட்ட வறட்சி குறித்து கருத்துத் தெரிவிக்கும் போதே இவ்வாறு தெரிவித்தார். இதுதொடர்பில் அவர் மேலும் தெரிவித்தவை வருமாறு:-  
நாடு முழுவதும் ஏற்பட்ட கடுமையான வறட்சி நிலையில் வவுனியா மாவட்டமும் உள்ளடங்

குக்கின்றது.  
வவுனியா மாவட்டத்தை பொறுத்த வரையில் 2017 மற்றும் 2018 பெரும்போகத்தின் இலக்காக 53 ஆயிரத்து 885.5 ஏக்கரை விளைச்சலுக்கு எடுத்திருந்தோம்.  
அந்த அடிப்படையில் மழை வீழ்ச்சியை அடிப்படையாகக் கொண்டு 48 ஆயிரத்து 399 ஏக்கருக்காகப் பயிர்ச்செய்கை கூட்டங்களை நடத்தியிருந்தோம். எனினும் வவுனியா மாவட்டத்தில் ஏற்பட்ட வறட்சி காரணமாக 29 ஆயிரத்து 840.5 ஏக்கர் வயல் நிலங்களில் பயிர்ச் செய்கை

மேற்கொண்டிருந்தோம். சராசரியாக 50 வீதமான காணிகளில் மாத்திரமே பயிர்ச்செய்கை மேற்கொள்ளப்பட்டது.  
பயிர்ச்செய்கையின் பின்னரான காலப்பகுதியில் எதிர்பார்த்த மழை பெய்யாத காரணத்தால் 12 ஆயிரத்து 34.25 ஏக்கர் காணிகள் முற்றுமுழுதாக அழிவடைந்துள்ளன. அந்த அடிப்படையில் 6 ஆயிரத்து 170 விவசாயிகள் முற்று முழுதாக பாதிக்கப்பட்டுள்ளனர்.  
அத்துடன், நீரின்றமை காரணமாக 2018 ஆம் ஆண்டுக் கான சிறுபோகமும் பாதிக்கப்பட

ள்ளது. 15 ஆயிரத்து 900 ஏக்கர் சிறு போகத்திற்காக எடுத்திருந்தோம். நீரின்றமை காரணமாக 300 ஏக்கர் நிலத்தில் மாத்திரமே பயிர்ச்செய்கை மேற்கொள்ளத்தீர்மானங்கள் எடுக்கப்பட்டுள்ளன.  
இந்த வறட்சியில் பாதிக்கப்பட்ட விவசாயிகளுக்காக காப்புறுதித் திட்டங்கள் நடைமுறைப்படுத்தப்பட்டுள்ளன. அந்தவகையில், காப்புறுதிக்காக 1500 ரூபா செலுத்தியவர்கள் 25 ஆயிரம் ரூபாவரை நட்புடைய பெற்றுக் கொள்ள முடியும். அதற்கான விண்ணப்பங்கள் கமநல சேவைகள்

திணைக்களத்தில் விநியோகிக்கப்படுகின்றன.  
கடந்த வரவு-செலவுத் திட்டத்தில் அறிமுகப்படுத்தப்பட்ட 40 ஆயிரம் ரூபாவை காப்புறுதியாகப் பெறுவதற்கு ரூபா 675 செலுத்தியுள்ளவர்கள் தகுதி உள்ளவர்களாவர்.  
உரமானியம் பெற்றுக் காப்புறுதி செய்யாத விவசாயிகளுக்கும் அரிசால் நட்புடைய வழங்கப்படும். அதற்கான விண்ணப்பப்படிவங்களும் கமக்கார அமைப்புக்கள் ஊடாக விநியோகிக்கப்படுகின்றன என்றும் அவர் தெரிவித்தார். (க-100)

## அமிர்தலிங்கத்தின் சிலை நாளை சுழிபுரத்தில் திறப்பு

நிகழ்வின் பிரதம அதிதி சம்பந்தன்  
யாழ்ப்பாணம், மார்ச் 17  
இலங்கையின் முதலாவது தமிழ் எதிர்க்கட்சித் தலைவரும் நாடறிந்த தலைவருமான அமரர் அப்பாப்பிள்ளை அமிர்தலிங்கத்தின் திருவுருவச் சிலை திறப்பு விழா நாளை ஞாயிற்றுக்கிழமை காலை 9 மணிக்கு வலிமேற்கு பிரதேச சபை முன்றலில் இடம்பெறும்.  
நாடாளுமன்ற உறுப்பினர் ஈ. சரவணபவன் தலைமையில் இடம்பெறும் இந்நிகழ்வில் முதன்மை விருந்தினராக கலந்து கொள்கிறார் எதிர்க்கட்சித் தலைவர் இரா.சம்பந்தன். அமரரின் சிலையை சம்பந்தன் திறந்து வைப்பார்.  
நிகழ்வில் சிறப்பு அதிதியாகத் தமிழரசுக் கட்சியின் தலைவரும் எம்.பியுமான மாவை சேனாதிராசாவும் கௌரவ அதிதிகளாக தமிழ்த் தேசியக் கூட்டமைப்பின் நாடாளுமன்ற உறுப்பினர்கள் மற்றும் மாகாண சபை உறுப்பினர்கள் கலந்து கொள்வார்.  
நிகழ்வில் அனைவரையும் கலந்து கொள்ளுமாறு திருவுருவச் சிலை திறப்பு விழா ஏற்பாட்டுக்கு முன்னர் அழைப்பு விடுத்துள்ளனர். (இ)

## சிவில் நபர்களிடம் 1,300 துப்பாக்கி!

கொழும்பு, மார்ச் 17  
அனுமதிப்பத்திரங்களுடன் சிவில் நபர்களிடம் ஆயிரத்து 300 கைத்துப்பாக்கிகள் இருக்கின்றன என பாதுகாப்பு அமைச்சின் மேலதிக செயலாளர் என்.டி பண்டிதரத்தன் தெரிவித்துள்ளார்.  
மேலும், விவசாய நடவடிக்கைகளுக்காக 19 ஆயிரம் துப்பாக்கிகள் அனுமதிப்பத்திரங்களுடன் வழங்கப்பட்டுள்ளன.  
சட்டவிரோத ஆயுதங்களைக் கையளிக்கும் பொது மன்னிப்புக் காலத்தில் ஆயிரத்துக்கும் மேற்பட்ட துப்பாக்கிகள் கையளிக்கப்பட்டுள்ளன.  
2018 ஆம் ஆண்டில் அனுமதிப்பத்திரம் பெறாமல் நபர்கள் வைத்திருக்கும் துப்பாக்கிகள் குறித்து இன்னும் கணக்கிடப்படவில்லை எனவும் பாதுகாப்பு அமைச்சின் மேலதிக செயலாளர் பண்டிதரத்தன் குறிப்பிட்டுள்ளார்.  
அண்மையில் தனியார் பஸ் சாரதியைத் தாக்கிய தென் மாகாண சபை உறுப்பினர் மற்றும் அவரது மனைவியிடம் இருந்த துப்பாக்கிக்கு 2018 ஆம் ஆண்டுக்குரிய அனுமதியைப் பெறவில்லை எனவும் கூறப்படுகிறது.

## ஒரு கோடி 35 லட்சம் ரூபா பெறுமதிமிக்க விவசாய மானியம் வவு. விவசாயிகளுக்கு

### வடக்கு மாகாண அமைச்சு வழங்கியது



வவுனியா, மார்ச் 17  
வடமாகாண விவசாய அமைச்சால் வவுனியா விவசாயிகளுக்கு ஒரு கோடியே 30 லட்சம் ரூபா பெறுமதியான விவசாய உபகரணங்கள் மானியமாக வழங்கப்பட்டன.  
வவுனியா, தாண்டிக்குளம் விவசாயப் பண்ணையில் உதவி விவசாய பணிப்பாளர் த.யோகேஸ்வரன் தலைமையில் இந்த நிகழ்வு இடம்பெற்றது.

உலக உணவு, விவசாய ஸ்தாபனத்தின் உதவியுடன் இந்த விவசாய உபகரணங்கள் வடமாகாண விவசாய அமைச்சால் வவுனியா மாவட்டத்தைச் சேர்ந்த 214 விவசாயிகளுக்கு வழங்கப்பட்டன.  
நீர் இறைக்கும் இயந்திரம், நீர் விநியோக குழாய்கள், முட்கம்பிகள் என பல்வேறு வகையான விவசாய உபகரணங்கள் இதன்போது வழங்கப்பட்டன.

இந்த நிகழ்வில் வடமாகாண விவசாய அமைச்சர் க.சிவநேசன், வடமாகாண சபை உறுப்பினர்களான ப.சத்தியலிங்கம், ம.தியாகராசா, இ.இந்திராசா, வடமாகாண விவசாய அமைச்சின் செயலாளர் க.சத்தியசீலன், வடமாகாண விவசாய பணிப்பாளர், விவசாய போதனாசிரியர்கள், விவசாயிகள் எனப்பலரும் கலந்து கொண்டனர். (க-100)

## தெய்வ விக்கிரகங்கள் திருட்டு, உடைப்பு முரசுமோட்டையில் மூன்று ஆலயங்களில்

கிளிநொச்சி முரசுமோட்டைப் பகுதியில் உள்ள வரலாற்றுச் சிறப்புமிக்க மூன்று ஆலயங்களில் இனம்தொரியாத நபர்களால் நேற்று முன்தினம் இரவு வேளையில் பிரதான விக்கிரகங்கள் உடைக்கப்பட்டும் திருடப்பட்டும் உள்ளன என தெரிவிக்கப்படுகிறது.  
முரசுமோட்டை சிவசுப்பிரமணியர் ஆலயத்தின் கதவுகள் உடைக்கப்பட்டு ஆலயத்தின் மூல விக்கிரகமான வேல் முறிக்கப்பட்டுள்ளது டன்களஞ்சிய அறையும் சோதனை இடப்பட்டுள்ளது.  
அத்துடன், முரசுமோட்டை சேற்றுக்கண்டி முத்துமாரி அம்

மன் ஆலயக் கதவுகளும் உடைக்கப்பட்டு மூலவிக்கிரகத்தையும் உடைத்துள்ளமையுடன், அம்மனுக்குச் சாத்தப்பட்டிருந்த தங்கப் பொட்டுக்கள் மற்றும் உண்டியலில் இருந்த பணம் என்பவற்றுடன் ஒரு விக்கிரகத்தையும் எடுத்துச் சென்றுள்ளனர்.  
அத்துடன், இரண்டாம் கட்டைப் பிள்ளையார் ஆலயத்திலும் ஒலி பெருக்கிச் சாதகங்களும் திருடப்பட்டுள்ளமை குறிப்பிடத்தக்கது.  
இந்த மூன்று ஆலயங்களிலும் ஒரு குழுவினரே திருட்டில் ஈடுபட்டுள்ளனர் எனப் பொலிஸார் சந்தேகம் வெளியிட்டுள்ளனர்.  
வரலாற்றுச் சிறப்புமிக்க இந்த

ஆலயங்களில் திருடப்பட்ட பொருள்களின் பெறுமதிகளை விட மூலவிக்கிரகத்தை உடைத்தமையால் இந்த இரு ஆலயங்களுக்கும் கும்பாபிஷேகம் செய்வதற்கு அதிக பணம் தேவைப்படும் என ஆலயங்களின் நிர்வாகத்தினர் தெரிவிக்கின்றனர்.  
மேலும் கிளிநொச்சியை பொறுத்த வரையில் ஒரு குறிப்பிட்ட காலப்பகுதிக்குள் கிளிநொச்சி நகரின் ஏ-9 பிரதான வீதி மற்றும் கனகபுரம் டிப்போ வீதியில் அமைந்துள்ள இருபதுக்கு மேற்பட்ட வியாபார நிலையங்கள் உடைக்கப்பட்டுள்ளன என்பது குறிப்பிடத்தக்கது. (க)

## ஈ.பி.டி.பி. உறுப்பினர்கள் இன்று சத்தியப்பிரமாணம்

யாழ்ப்பாணம், மார்ச் 17  
நடைபெற்றுமுடிந்த உள்ளூராட்சி மன்ற தேர்தலில் ஈழ மக்கள் ஜனநாயகக் கட்சியின் சார்பில் போட்டியிட்டு உள்ளூராட்சி மன்ற உறுப்பினர்களாகத் தேர்ந்தெடுக்கப்பட்ட உறுப்பினர்களுக்கான சத்தியப்பிரமாண நிகழ்வு இன்று கட்சியின்

செயலாளர் நாயகம் டக்ளஸ் தேவானந்தா தலைமையில் நடைபெறவுள்ளது.  
யாழ்ப்பாணத்தில் அமைந்துள்ள கட்சியின் தலைமை அலுவலகத்தில் காலை 9 மணியளவில் நடைபெறவுள்ள இந்த நிகழ்வில் வடக்கு கிழக்கு மாகாணங்களில் உள்ள உள்ளூராட்சி

மன்றங்களில் ஈழ மக்கள் ஜனநாயகக் கட்சியின் சார்பாக தேர்ந்தெடுக்கப்பட்ட 98 உறுப்பினர்கள் செயலாளர் நாயகம் டக்ளஸ் தேவானந்தா முன்னிலையில் சந்தியப்பிரமாணம் எடுக்கவுள்ளனர்.  
இந்த நிகழ்வில் கட்சியின் மாவட்டங்களினது நிர்வாக செயலாளர்கள்,

உதவி நிர்வாக செயலாளர்கள் மற்றும் பிரதேசங்களினது நிர்வாக செயலாளர்கள், உதவி நிர்வாக செயலாளர்களுடன் பல முக்கியஸ்தர்களும் கலந்து கொள்ளவுள்ளனர் என ஈழ மக்கள் ஜனநாயகக் கட்சி விடுத்துள்ள ஊடக அறிக்கையில் குறிப்பிடப்பட்டுள்ளது.

# தமிழரின் புகலிடக்கோரிக்கையை சர்வதேச நாடுகள் ஏற்கவேண்டும்



**ஜெனீவா, மார்ச் 17**  
“இலங்கையில் அச்சுறுத்தலான காலத்தில்தான் நாம் இப்போதும் வாழ்ந்து கொண்டிருக்கின்றோம். தமிழர்களின் புகலிடக் கோரிக்கையைச் சர்வதேச நாடுகள் ஏற்றுக் கொள்ள வேண்டும்.”

— இவ்வாறு வடக்கு மாகாண மகளிர் மற்றும் புனர்வாழ்வு அமைச்சர் அனந்தி சசிதரன் வலியுறுத்தினார்.

ஜெனீவா ஐ.நா. மனித உரிமைகள் சபையின் கூட்டத்தொடரின் பக்க நிகழ்வாக நடைபெற்ற இலங்கை விவகாரம் தொடர்பான கூட்டத்தில் பாதிக்கப்பட்ட மக்கள் சார்பில் கலந்துகொண்டு உரையாற்றுகையிலேயே அவர் இதனைத் தெரிவித்தார்.  
அவர் மேலும் தெரிவித்தவை

## இனி...

(முதலாம் பக்கத் தொடர்ச்சி)  
30 உள்ளூராட்சி சபைகளின் மேயர்/பிரதிமேயர், தவிசாளர்/ உதவித் தவிசாளர் தெரிவுகளுக்கான திகதிகளை உள்ளூராட்சி ஆணையாளர் அறிவித்திருக்கின்றமையைத் அடுத்து விவகாரம் சூடுபிடிக்கத் தொடங்கியுள்ளது.

வடமாகாணத்தில் உள்ள 34 உள்ளூராட்சி சபைகளில் 30 இல் தொங்கு நிர்வாகமே வந்திருக்கின்றது. எந்தத் தரப்புக்கும் அறுதிப் பெரும்பான்மை கிட்டவில்லை.

பல சபைகளில் இலங்கைத் தமிழரசுக் கட்சி அதிக இடங்களைப் பிடித்தாலும் கூட, அறுதிப் பெரும்பான்மை இல்லாதமையால் தவிசாளர், உதவித் தவிசாளர் தெரிவுகள் இழுபறியில் நிற்கின்றன.

யாழ். மாநகர சபைக்கான மேயர் தெரிவுதான் பெரும் போட்டியாக இருக்கும் போலத் தெரிகின்றது.

இலங்கைத் தமிழரசுக் கட்சி, தமிழ்த் தேசிய மக்கள் முன்னணி, ஈ.பி.டி.பி. ஆகிய மூன்றில் ஏதாவது இரண்டு சேர்ந்தால்தான் - குறைந்த பட்சம் ஒன்றையொன்று நேரடியாக எதிர்க்காமல் செயற்பட இணங்கினால்தான் - சபைகளைக் கொண்டு நடத்த முடியும் என்ற நிலைமை.

தமிழரசும், மக்கள் முன்னணியும் பரம எதிரிகளாக உள்ளன. இரு தரப்புகளும் ஈ.பி.டி.பி.யின் ஆதரவைப் பகிரங்கமாகக் கோர முடியாமல் பின்னடிக்கின்றன.

ஈ.பி.டி.பி.யோ தன்னை அங்கீகரித்து மதிக்காத எந்தத் தரப்புக்கும் ஆதரவு தரத் தயாரில்லை.

அதே சமயம், தமிழரசுக் கட்சி ஆர்னோல்ட்தான் முதல்வர் வேட்பாளர் என்ற தனது அரசியல் தீமிர்த்தனத்தில் - பிடிவாதத்தில் - நின்றால், அதற்கும் இடமளிப்பதில்லை என்பதில் ஈ.பி.டி.பி. உறுதியாக இருப்பதா

வருமாறு:-

நான் வடமாகாண புனர்வாழ்வு அமைச்சராக உள்ளேன். எங்களுடைய இடங்களில் முற்று முழுதாக மீள்குடியமர்வு இடம்பெறவில்லை.

மக்களுக்கு அந்த இடத்தில் மீள்குடியமர்வதற்கான வசதி வாய்ப்புகள் இன்னும் முழுமையாக ஏற்படுத்தப்படவில்லை. வலிகாமம் வடக்கில் மீள்குடியமர்ந்த நூற்றுக்கணக்கான குடும்பங்கள் மர நிழலின் கீழ் நின்று கொண்டு வீடுகளைக் கட்டுகின்றார்கள்.

இடம்பெயர்வதற்கு முன்னர் அவர்கள் வாழ்ந்த வீடுகள் எல்லாம் அழிக்கப்பட்டு இன்று கிணறு, மலசலகூடம் என அனைத்துமே முற்றுமுழுதாக இல்லாமல் உள்ளன. வீடு கட்டுவதற்கு மட்டும் வெறுமனே 8 இலட்சம் ரூபா அரசால் வழங்கப்படுகின்றது.

அதிகமான காணிகள் இராணுவ ஆக்கிரமிப்புக்குள் இருக்கின்றமையால் அரசு ஏற்கனவே கூறியது போன்று நாங்கள் எதிர்பார்த்தது போன்று நிலங்கள் விடுவிக்கப்படாத ஒரு சூழல் இருக்கின்றது.

உள்நாட்டில் மக்கள் அவலம்

கத் தெரிகின்றது.

ஒன்றில் ஈ.பி.டி.பி.யின் ஆதரவைத் தமிழரசுத் தலைவர்கள் பகிரங்கமாகக் கோரி நேரடியாகப் பேச வேண்டும். இல்லையேல், ஆர்னோல்ட் அல்லாத மாற்று வேட்பாளர் ஒருவரை மேயர் புதவிக்குத் தமிழரசுத் தரப்பு முன் நிறுத்த வேண்டும். அப்படிச் செய்தால் ஈ.பி.டி.பி. ஆதரவுடன் மேயர் புதவியை தமிழரசு சலபமாகப் பெற முடியும்.

அப்படி இல்லாமல், 'துரோகக் கும்பலான' ஈ.பி.டி.பி.யுடன் தொடர்புகளைப் பேணுவதா என்று அதிகப் பிரசங்கித்தனம் பண்ணினாலோ அல்லது ஆர்னோல்ட்தான் எங்கள் முதல்வர் வேட்பாளர், விரும்பினால் ஆதரியங்கள், இல்லையேல் விட்டு விடுங்கள் என்று பிடிவாதம் பிடித்தாலோ, மேயர் புதவியைத் தமிழரசு கோட்டை விட வேண்டித்தான் நேரும் என்கின்றன ஈ.பி.டி.பி. உள்வட்டாரங்கள்.

உள்ளூராட்சித் தேர்தல் முடிவுகளின் பின்னரும் கூட சரியான பாடம் படிக்காத தமிழரசுத் தலைமை, தமது தீமிர்த்தனத்தைத் தொடர்பு போவதும் -

அதனால் யாழ். மேயர் புதவி மற்றும் பல சபைகளில் தவிசாளர், உதவித் தவிசாளர் புதவியை அது கோட்டை விடப் போவதும் -

வெகு நிச்சயம் என்று ஈ.பி.டி.பி.யுடன் நெருங்கிய அரசியல் விமர்சகர் ஒருவர் கூறுகின்றார்.

உள்ளூராட்சி சபைகளுக்குத் தெரிவு செய்யப்பட்ட ஈ.பி.டி.பி. உறுப்பினர்கள் இன்று காலை யாழ். ஸ்ரீதீர்த்தியேட்டில் கூடியின் செயலாளர் நாயகமும் எம்.பியு மான டக்ளஸ் தேவானந்தா முன்னிலையில் சத்தியப் பிரமாணம் செய்யவிரும்புகின்றனர்.

அதன்பின்னர், இந்தச் சபைகளில் தமது கட்சி பின்பற்றப் போகும் தந்திரோபாயத்தை டக்ளஸ் தேவானந்தா எம்.பி. தமது உறுப்பினர்களுக்கு விளக்குவார் என எதிர்பாரக்

ஒரு புறம் இருக்க, புலம்பெயர்ந்து வருகின்ற தமிழர்களின் புகலிடக் கோரிக்கை நிராகரிக்கப்பட்டு அவர்கள் மீண்டும் இலங்கைக்கு அனுப்பப்படும் பலர் கைது செய்யப்படும் சம்பவங்களையும் நாம் பார்க்கின்றோம்.

இந்த இடங்களில் உயிர் பாதுகாப்புக்காகவும் அச்சுறுத்தல் காரணமாகவும் இந்த நாடுகளில் புகலிடம் கோரி வருகின்ற தமிழர்கள் மீது அந்தந்த நாடுகள் கரிசனை கொள்ள வேண்டும்.

இன்னும் நாங்கள் சாதாரண வாழ்க்கையை வாழத் தொடங்கவில்லை என்பது அந்த மண்ணில் இருக்கின்ற எங்களுக்குத் தான் தெரியும்.

அச்சுறுத்தலான காலத்தில்தான் நாம் இப்போதும் வாழ்ந்து கொண்டிருக்கின்றோம். எனவே உயிர் தஞ்சம் கோருபவர்களுக்கான புகலிடக் கோரிக்கையைச் சர்வதேச நாடுகள் ஏற்றுக் கொள்ள வேண்டும்.

தமிழர்கள், சொந்தநாட்டிலே அகதிகளாக வாழ்கின்ற சூழல் இன்றும் நிலவி வருகின்றது. - என்றார்.

கப்படுகின்றது.

இதேவேளை நாளை யாழ்ப்பாணத்தில் அமிர்தலிங்கத்தின் சிலை திறப்பு விழாவில் பங்குபற்றுவதற்காக எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா.சம்பந்தன் யாழ். வருகின்றார்.

அவர் இங்கு வந்து நிற்கும் போது - பெரும்பாலும் நாளை மறுதினம் திங்களன்று - தற்போது உள்ளூராட்சி சபைகளுக்குத் தெரிவு செய்யப்பட்டிருக்கும் தமிழ்க் கூட்டமைப்பு உறுப்பினர்கள் அவருக்கு முன்பாக சத்தியப்பிரமாணம் செய்து தமது உறுப்பினர் புதவியை ஏற்றுக் கொள்வார் என்று எதிர்பார்க்கப்படுகின்றது. இந்த நிகழ்வு நல்லூர் இளங்கலைஞர் கலா மண்டபத்தில் நடைபெறலாம் என்றும் கூறப்பட்டது.

தமிழ்த் தேசிய மக்கள் முன்னணியைப் பொறுத்த வரை அவர்களின் தலைவர்கள் ஜெனீவா மனித உரிமைகள் கவுன்ஸில் விவகாரத்துக்காக அங்கு சென்றுள்ளனர். அடுத்தவாரத்தில் அதை முடித்துக் கொண்டு, அவசர அவசரமாக நாடு திரும்பி, - யாழ் மாநகர சபை மேயர்/உதவி மேயர் தெரிவு 26 ஆம் திகதி நடக்க முன்னர் - கடைசி நேரத்தில் - 'குதிரைப் பேர' விவகாரத்தில் மும்முரமாக ஈடுபடுவர் என்று எதிர்பார்க்கப்படுகின்றது.

கடைசி நேரத்தில் அவர்கள் இங்கு திரும்பும் போது, மற்றக் கட்சிகள் தமக்குள் ஒன்றிணைந்து மேயர், உதவி மேயர் சர்ச்சைகளைத் தங்களுக்குள் எளியே சுமுகமாகத் தீர்த்துக் கொண்டு விட்டாலும் விட்டிருக்கும்.

எல்லாம் முடிந்த பின்னர் கடைசி நேரத்தில் களத்துக்கு வந்து, (மரத்தில்) அணில் ஏற விட்ட நாய், கீழே வெறுமனே நின்று - வேறு வழியின்றி - ஏமலாந்துவது போல, அவர்களும் ஏமாற வேண்டி நேரலாம்!

-மின்னல்-

# அரசியல் கைதி சுகவீனத்தால் சாவு

கொழும்பு, மார்ச் 17  
கொழும்பு புதிய மகளின் சிறைச்சாலையில் தடுத்துவைக்கப்பட்டிருந்த அரசியல் கைதி ஒருவர் நேற்று முன்தினம் சுகவீனம் காரணமாக உயிரிழந்துள்ளார்.

கண்டி வீதி, வவுனியாவைச் சேர்ந்த சண்முகநாதன் தேவகன் (வயது - 70) என்பவரே கொழும்பு தேசிய வைத்தியசாலையில் உயிரிழந்துள்ளார்.

விடுதலைப்புலிகளுக்கு வாகனம் எடுத்துக் கொடுத்தார் என்ற குற்றச்சாட்டில் இவர்கடந்த 2008 ஆம் ஆண்டு பெப்ரவரி 10 ஆம் திகதி கைது செய்யப்பட்டார்.

இந்தக் குற்றச்சாட்டின் கீழ் அவருக்கு 2 வருடச் சிறைத்தண்டனை விதிக்கப்பட்டது.

## போர்க்குற்ற...

(முதலாம் பக்கத் தொடர்ச்சி)  
முதலமைச்சர் சி.வீ.விக்கேனஸ் வரன் தெரிவித்தார்.

ஐ.நா. மனித உரிமைகள் சபைக் கூட்டத்தொடர் நடைபெற்றுவரும் நிலையில் போரில் பெரிதும் பாதிக்கப்பட்ட வடக்கு மாகாணத் தமிழ் மக்களின் பிரதிநிதியாக இலங்கை மீது எப்படியான நடவடிக்கை எடுக்கப்பட வேண்டும் எனக் கருதுகிறீர்கள்? என ஊடகவியலாளர்கள் எழுப்பிய கேள்விக்குப் பதிலளிக்கும் போதே முதலமைச்சர் மேற்கண்டவாறு கூறினார்.

அவர் மேலும் தெரிவித்தவை வருமாறு:-

போர்க்குற்றங்கள் செய்தவர்களைத் தண்டிப்பதாக இலங்கை அரசு பாசாங்கு செய்தாலும் உண்மையில் அவர்களைத் தண்டிக்காது. மாறாக அவர்களை மன்னிக்கும். இதற்குச் சிறந்த உதாரணம் காணாமற் போனவர்களுக்கு என்ன நடந்தது? எனக் கேள்வி எழுப்பப்பட்ட போது காணாமற் போனவர்கள் இறந்திருக்கலாம் எனவும், இறந்துவிட்டார்கள் எனவும் புதலளித்த ஜனாதிபதி மற்றும் பிரதமர் இப்போது காணாமற் போனவர்களைக் கண்டறிவதற்காக அலுவலகம் ஒன்றை உருவாக்குகிறார்கள்.

ஆகவே ஒரு மக்கள் கூட்டத்திற்கு எதிராகக் குற்றமிழைத்தவர்களை தண்டிக்கவேண்டியது ஒரு அரசின் கடமையாகும். அதனை இலங்கை அரசு ஒருபோதும் செய்யாது. அவர்கள் குற்றவாளிகளுக்காகப் பரிந்து பேசுவார்கள்.

அதுபோல் உள்நாட்டு விசாரணை என்பதும் குற்றவாளிகளை பாதுகாப்பதற்கான விசாரணையாக இருக்குமே தவிர குற்றவாளிகளை அடையாளம் கண்டு தண்டிப்பதற்கான விசா

## கோட்டாவடன்...

(முதலாம் பக்கத் தொடர்ச்சி)  
அமெரிக்காவில் இருந்து அண்மையில் நாடு திரும்பிய கோட்டாபய ராஜபக்ஷவுக்குப் புதுடில்லிவருமாறு இந்திய அரசுத் தரப்பு வட்டாரங்களில் இருந்து அழைப்பு ஏற்கனவே கிடைத்துள்ளது.

எனினும் இவ்வாரம் இலங்கை ஜனாதிபதிமைத்திரிபாலசிற்றிசேன இந்தியாவுக்கு விஜயம் செய்தமையால், அது பூர்த்தியானதும் தாம் புதுடில்லிக்கு வருவார் எனக் கோட்டாபய தரப்பிலிருந்து புதுடில்லிக்குப் பதில் தெரிவிக்கப்பட்டதாகவும் -

கொழும்பில் விடயமறிந்த வட்டாரங்கள் நேற்று 'காலைக்கதிருக்குத்தகவல் வெளியிட்டன. இதற்கிடையில் -

தாம் ஏற்கனவே திட்டமிட்டிருந்தபடி கோட்டாபய ராஜபக்ஷ நேற்று மீண்டும் அமெரிக்கா பறந்தார். அவர் இரண்டு வாரங்களில் கொழும்பு திரும்பியதும் புதுடில்லியில் பயணத்தை மேற்கொள்வார் எனத் தெரிகின்றது.

கடந்த 2014 மே மாதத்தில் இந்தியாவில் மேற்படி அரசாங்கம்

இந்நிலையில் கடந்த சில மாதங்களுக்கு முன்னர் வெடி மருந்து வைத்திருந்தார் என்ற புதிய குற்றச்சாட்டு ஒன்றின் கீழ் இவருக்கு எதிராக மேல் நீதிமன்றத்தில் புதிய வழக்கு ஒன்று பதிவு செய்யப்பட்டது.

கடந்த 10 வருடங்களாகச் சிறையில் உள்ள அவர் மீது புதிய வழக்குப் பதிவு செய்யப்பட்டமையால் கடும் மன உளைச்சலில் இருந்த இவர் நோய்வாய்ப்பட்ட நிலையில் சிறைச்சாலை வைத்தியசாலையில் சேர்க்கப்பட்டுச் சிகிச்சை பெற்று வந்தார். பின்னர் அங்கிருந்து கொழும்பு தேசிய வைத்தியசாலைக்கு மாற்றப்பட்ட அவர், அங்கு சிகிச்சை பயின்றி உயிரிழந்தார் எனக் கூறப்பட்டது. (ஐ)

## ரணையாக ஒருபோதும் அமையாது.

எனவே நான் 2015 ஆம் ஆண்டும், 2017 ஆம் ஆண்டும் ஐ.நா மனித உரிமைகள் ஆணையாளருக்குக் கடிதம் எழுதியிருந்தேன். இலங்கையைச் சர்வதேச விசாரணைக்கு உட்படுத்தும்படி. அதேபோல் ஐ.நாமனித உரிமைகள் ஆணையாளர் நேரில் வந்தபோதும் அதனையே கூறினேன்.

மேலும் இலங்கை தொடர்பான பிரேரணையை அமெரிக்கா, பிரிட்டன் உள்ளிட்ட நாடுகள் ஐ.நா மனித உரிமைகள் சபைக்குக் கொண்டுவந்தன. அவர்கள் பாதிக்கப்பட்ட தமிழ் மக்களுக்காகவே பிரேரணையைக் கொண்டுவந்ததாகப் பாசாங்கு செய்தாலும், உண்மையில் அவர்கள் புகோள அரசியல் நலன்களின் அடிப்படையிலேயே அந்தப் பிரேரணையை கொண்டு வந்தார்கள்.

அதாவது இலங்கைக்குள் சீனாவின் தலையீடு அதிகரித்தமை போன்ற பல்வேறு புகோள நிலைமைகளைக் கருத்தில் கொண்டே பிரேரணை கொண்டு வந்தார்கள். ஆனால் பாதிக்கப்பட்ட தமிழ் மக்களுக்காகவே பிரேரணை கொண்டு வந்தோம் எனப் பாசாங்கு செய்தாலும் அவர்களுக்குப் பொறுப்புள்ளது.

ஆகவே இலங்கை தொடர்பாக சரியான தீர்மானம் எடுப்பதற்கும், பாதிக்கப்பட்ட தமிழ் மக்களுக்கு நியாயம் கிடைப்பதற்கும் அமெரிக்கா, பிரிட்டன் உள்ளிட்ட பிரேரணையைக் கொண்டு வந்த நாடுகள் தொடர்ந்தும் ஒத்தாசை புரிய வேண்டும். அதேபோல் மக்களும் ஒன்றிணைந்து போராட்டங்களை நடத்துவதன் ஊடாக அழுத்தங்களைக் கொடுக்க வேண்டும் - என்றார்.

புதவிவேற்றதும் பிரதமரின் புதிய பாதுகாப்பு ஆலோசகராக அஜித் டோவல் பொறுப்பேற்றார்.

அச்சமயம், இலங்கையின் பாதுகாப்புச் செயலாளராக இருந்த கோட்டாபய ராஜபக்ஷக்கும், அஜித் டோவலுக்கும் இடையில் நல்ல புரிந்துணர்வுடனான உறவாடல் இருந்ததாகவும் -

புதிதாக விரியும் அரசியல் களச்சூழலில் இந்த நட்புறவானது சாதகமாகப் பேணி, இரு தரப்பு நலன்களை எதிர்காலத்தில் பாதுகாத்துக் கொள்வதற்குப் புதுடில்லி விரும்புவதாகவும் தெரிகின்றது.

அதன் ஒரு கட்டமாகவும், இலங்கையில் எதிர்காலத்தில் புதிய அரசியல் தலைமைக்கு வரக்கூடிய தரப்புகளுடன் நல்லுறவை முற்கூட்டியே விருத்தி செய்யும் முயற்சியாகவும் கோட்டாபய புதுடில்லிக்கு அழைத்து, வரவேற்று, சீசீத் தொட்பாடலை மேம்படுத்த இந்தியத் தரப்பு விரும்புகின்றது எனக் கூறப்பட்டது.

கோட்டாபய விரைவில் புதுடில்லி செல்லவிருக்கின்றார் என்ற தகவலை அவருக்கு நெருக்கமான வட்டாரங்களும் உறுதி செய்தன. (உ)

# நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்  
செய்தி: 021 222 3000, kalaikkathirnews@gmail.com  
தொலைநகல் (fax): 021 221 9440, ads@kalaikkathir.lk  
விளம்பரம்/விநியோகம்: 021 222 2600

## காணாமலாக்கப்பட்டோர் விடயத்தில் உள்நாட்டு நீதித்துறையை நம்பலாமா?

காணாமலாக்கப்பட்டோர் பற்றிய விசாரணைகள் சர்வதேச பங்களிப்புடன் நடைபெறவேண்டும் என்று நாடாளுமன்றத்தில் வலியுறுத்தியிருக்கின்றார் தமிழ்த் தேசியக் கூட்டமைப்பின் யாழ். மாவட்ட நாடாளுமன்ற உறுப்பினர் சிவஞானம் சிறிதரன்.

இலங்கையில் வலுகட்டாயமாகக் காணாமலாக்கப்பட்டவர்கள் சம்பந்தமான விடயங்களை வெளியில் கொண்டு வந்து அவர்களுக்கு நீதி கிட்டுவதற்கும், இனிமேல் ஆள்கள் காணாமலாக்கப்படாமல் இருக்கின்றமையை உறுதி செய்யவும் வழிவழிக்கும் சர்வதேச சமவாய சட்டமூலம் நாடாளுமன்றத்தில் சமர்ப்பிக்கப்பட்டு கடந்த வாரம் நிறைவேற்றப்பட்டபோது, அது விடயத்தில் சபையில் உரையாற்றுகையிலேயே அவர் இந்தக் கருத்தை முன்வைத்திருக்கின்றார்.

இந்தக் கருத்து அவருடையது மட்டுமல்ல, ஓட்டு மொத்தத் தமிழினத்தின் நிலைப்பாடும் கூட இதுவேதான்.

இலங்கையில் இடம்பெற்ற கோர யுத்தத்தின் இறுதிக் கட்டத்தின்போது அரங்கேறிய யுத்தக் குற்றங்கள், மனித குலத்துக்கு எதிரான நடவடிக்கைகள், மனித உரிமை மீறல்கள், இனவழிப்பு நடவடிக்கைகள் போன்றவை தொடர்பில் பொறுப்புக் கூறலை நிறைவு செய்யும் விதத்திலான எந்த விசாரணையும் சர்வதேச பங்களிப்பினாலும், மேற்பார்வையுடனும், கண்காணிப்புடனும் தாண்டிக்க வேண்டும் என்பதே தமிழர்களின் ஒருமித்த நிலைப்பாடு.

இவ்விடயத்தில் தென்னிலங்கையின் நீதித்துறை மீது - இலங்கை அரசின் நீதிமன்றங்கள் மீது - தமிழ் மக்கள் முற்று முழுதாக நம்பிக்கை இழந்து எவ்வளவோ காலமாகிவிட்டது. அதைத் தமிழ்த் தேசியக் கூட்டமைப்புத் தரப்பே பல தடவைகள் நாடாளுமன்றத்திலும், வெளியிலும், சர்வதேச அரங்கிலும் மீளவும் மீளவும் தெரிவித்தும் விட்டது.

அதையே திரும்பவும் ஒரு தடவை சிறிதரன் எம்.பி. நாடாளுமன்றத்தில் ஓங்கி ஒலித்து, பிரதிபலித்திருக்கின்றார்.

ஆனால், காணாமலாக்கப்பட்டோர் தொடர்பான விவகாரத்தை கையாளுவதற்கான அலுவலகத்தைத் திறந்து, அதற்கான ஆணையாளர்களை நியமிப்பதற்கு வழி செய்யும் சட்டமூலம் நாடாளுமன்றத்தில் நிறைவேற்றப்பட்டமையும் -

அந்தச் சட்டத்தின்படி காணாமலாக்கப்பட்டோர் அலுவலகத்தை இயக்குவதற்குக் கடந்த வரவு - செலவுத் திட்டத்தில் பெரும் தொகை நிதி ஒதுக்கப்பட்டமையும் -

அதைத் தொடர்ந்து வலிந்து காணாமலாக்கப்படுதலைக் குற்றமாக்கும் விதத்தில் ஒரு சட்டமூலத்தையும் - அது தொடர்பான சர்வதேச பட்டியலில் இலங்கை ஒப்பமிடதன் அடிப்படையில் அதனைச் சட்டமாக்கும் விதத்தில் அண்மையில் கொண்டு வந்து நிறைவேற்றப்பட்ட சட்டமூலத்தையும் -

சிலாக்கித் தக்க நடவடிக்கைகளாக தமிழர் பக்கத்திலேயே சில தரப்பினர் வெகுவாக உயர்த்திப் பேசி வருகின்றார்கள்.

கடைசியாக நிறைவேற்றப்பட்ட சட்டமூலம், அது நிறைவேற்றப்பட்ட பின்னர் காணாமலாக்கப்பட்ட குற்றங்களையே கையாளும் என்றும், அதற்கு முந்திய - கடந்த யுத்த கால - சம்பவங்களைக் கையாள முடியாது என்றும், அந்தச் சட்டமூலத்தை நாடாளுமன்றத்தில் சமர்ப்பித்து உரையாற்றிய வெளிவிவகார அமைச்சர் திலக் மாரப்பனவே கூறிவிட்டார்.

ஆனாலும், சர்வதேச சமவாயப் பட்டியலின்படி காணாமற் போனவர்கள், கண்டுபிடிக்கப்படாத வரை அது தொடர் குற்றமாகக் கருதி விசாரிக்கப்படக்கூடியது என்று தமிழர் தரப்பில் சில தலைவர்கள் சலுப்புகூறுகின்றனர். அது கூடச் சரியாக இருந்து விடும் போகட்டும்.

கடைசியாக நிறைவேற்றப்பட்ட இந்தச் சட்ட மூலத்தின் மீது கையொப்பமிட்டு அதனை உத்தியோகபூர்வமாகச் சட்டமாக்க அனுமதிக்க வேண்டாம் எனச் சிங்கள, பௌத்த தீவிரப் போக்குத் தரப்புகள் கொடுக்கின்ற அழுத்தத்தை மீறி சபாநாயகர் அதில் ஒப்பமிட்டு விட்டும் போகட்டும்.

ஆனால், இந்தச் சட்டங்களின் மூலம் கடந்த காலத்தில் யுத்தத்தின் இறுதிக் கட்டத்தில் காணாமலாக்கப்பட்டோர் விவகாரம் விசாரிக்கப்பட்டாலும் கூட, அதில் நம்பிக்கை வைப்பதற்குத் தமிழர்கள் தயாரில்லை என்பதுதான் இன்றைய நிலைமை.

முதலில் இந்தச் சட்டங்கள், முறைமைகள் நம்பிக்கைக் குரியவையா, பயனும், நீதியான பெறுபெறும் தரக்கூடியவை தானான என்ற சந்தேகம் ஒருபுறம்.

மறுபுறம் எப்படிப் பார்த்தாலும் அதனைக் கையாளப் போவது - இந்தச் சட்டங்களைப் பிரயோகித்து நீதி செய்யப் போவதாகக் காட்டப் போவது - இலங்கையின் நீதித்துறையே தான்.

சர்வதேசத்தின் நேரடிப் பங்களிப்போ, கண்காணிப்போ, மேற்பார்வையோ இல்லாமல் இலங்கையின் நீதித்துறை இவ்விடயங்களைக் கையாள்வதாயின், அதைத் தமிழர்கள் நம்பப் போவதில்லை. ஏற்றுக் கொள்ளப் போவதும் இல்லை.

இது போன்ற உணர்வுபூர்வமான விடயங்களில் இலங்கையின் நீதித்துறை மீது அவர்கள் நம்பிக்கை இழந்து நீண்ட பல காலமாகிவிட்டதே...!

## கண்டியில் பாதிக்கப்பட்டவர்களுக்கு நஷ்டஈடு: விசேட செயல்முறைத் திட்டம் அமுலுக்கு

அண்மையில் கண்டியில் இடம்பெற்ற கலவரத்தால் பாதிக்கப்பட்டவர்களுக்கு நஷ்டஈடு வழங்கும் விசேட செயல்முறை தற்சமயம் அமுல்படுத்தப்பட்டு வருகிறது.

ஏற்பட்ட பாதிப்பை மதிப்பீடு செய்து, நஷ்டஈடு வழங்கும் நோக்கில் விசேடநடமாடும்சேவை ஒன்று நேற்று கண்டி மாவட்ட செயலகத்தில் முன்னெடுக்கப்பட்டது.

பிரதமர் ரணில் விக்கிரம சிங்கவின் ஆலோசனைக்கு

அமைய, இந்த நடமாடும் சேவை ஒழுங்கு செய்யப்பட்டுள்ளது.

இந்த நடமாடும் சேவையின் போது, கண்டி மாவட்டத்தில் பாதிக்கப்பட்ட பிரதேசங்கள் மற்றும் மக்களுக்கு நஷ்டஈடு வழங்கும் நடவடிக்கை வெற்றி கரமாக இடம்பெற்றுவருகிறது என மாவட்ட செயலக அதிகாரிகள் தெரிவிக்கின்றனர்.

இந்தச் சேவையின்போது மதஸ்தலங்களுக்கு ஏற்பட்ட சேதத்திற்கும் நஷ்டஈடுகளை வழங்கும்படி பிரதமர் ஆலோ

சனை விடுத்துள்ளார்.

இந்த நஷ்டஈடு கொடுப்பனவுகளை விரைவில் பூர்த்தி செய்யும்படி உரிய அதிகாரிகளுக்கு அறிவுறுத்தப்பட்டுள்ளது என பிரதமரின் செயலாளர் சமன் ஏக்கநாயக்க தெரிவித்துள்ளார்.

இதேவேளை, கண்டி மாவட்டத்தில் அண்மையில் ஏற்பட்ட கலவரங்கள் காரணமாக சேதமடைந்த சொத்துக்கள் மற்றும் மதஸ்தலங்களை புனரீட்டிமை செய்ப்பு சிரமமான வேலைத் திட்டம் ஒன்று நேற்று ஆரம்பமானது.

## இலங்கைக்கு மேலும் 2 வருடம் அவகாசம் வழங்குவது நியாயமா?

### ஜெனீவா அமர்வில் கஜேந்திரகுமார் கேள்வி

இலங்கை அரசால் ஏற்கனவே நிராகரிக்கப்பட்ட கலப்பு நீதிமன்றம், அதன் பணியை நிறைவேற்ற - நடைமுறைப்படுத்த - மேலும் இரண்டு வருட கால அவகாசம் வழங்குவது நியாயமா?

தற்போதைய அரசு தனது கடப்பாடுகளில் இருந்து தப்பிச் செல்வதற்கு இது வழிவகுக்கும் இதனைத் தமிழ்த் தேசிய மக்கள் முன்னணியாகிய எமது கட்சி வன்மையாக எதிர்க்கின்றது; கண்டிக்கிறது.

ஜெனீவாவில் நடைபெற்று வரும் மனித உரிமைகள் கவுன்சிலின் போது அமர்வில் உரையாற்றிய முன்னிலையில் தலைவர் கஜேந்திரகுமார் பொன்னம்பலம் மேற்கண்ட கண்டனத்தை வெளியிட்டார்.

அவரது உரையில் சாராம்சம் வருமாறு:-

இலங்கையின் நீதித்துறை மற்றும் பாதுகாப்புத்துறை என்பவற்றின் கட்டமைப்பு சார் சிதைவு மற்றும் உழுவல் போன்றவற்றால் தகைமை இழந்து போயிருக்கும் இலங்கையின் நீதிக்கட்டமைப்புகள், குற்றவியல் விசாரணையையும், அதனைத் தொடர்ந்த குற்றவியல் வழக்கு தொடுத்தலையும் கொண்டு நடத்தக்கூடிய உள்ளகப் பொறிமுறை யொன்றிற்குப் பொருத்தமற்றது என்பதே, 2015 செப்டம்பரில் வெளியிடப்பட்ட ஐ.நா. மனித உரிமை கவுன்சிலின் அலுவலக விசாரணை அறிக்கையின் முக்கிய வெளிப்படுத்தலாக இருந்தது.

இந்தப் பின்னணியிலேயே, மனித உரிமை கவுன்சில் ஆணையாளர், உள்ளக நீதிவிசாரணைப் பொறிமுறையொன்றை நிராகரித்து, ஒரு கலப்பு நீதிமன்றக் கோரி நின்றார்.

ஐ.நா. மனித உரிமை கவுன்சில் ஆணையாளரால் இந்தத்தடவை சமர்ப்பிக்கப்பட்ட அறிக்கையில் கூட, கலப்பு நீதிமன்றம் குறித்தான தனது சிரத்தையை விசேடமாக அழுத்தித் தெரிவித்திருந்த போதிலும், இலங்கையின் அதிகாரப்படி

நிலையின் உச்சத்தில் இருக்கின்ற ஜனாதிபதியும் பிரதமரும் பல முக்கிய அமைச்சர்களும், மீண்டும் மீண்டும் இந்தக் கலப்பு நீதிமன்றை நிராகரித்திருக்கிறார்கள். 2015 ஒக்டோபர் ஐநா மனித உரிமை கவுன்சிலின் 30/1 தீர்மானம் நிறைவேற்றப்பட்டதி லிருந்தே அவர்கள் மிகத்தெளிவாக இதை நிராகரிக்கின்றமையைத் தெரிவித்து வந்துள்ளார்கள்.

இவற்றைவிட, இலங்கையின் எந்த ஒரு படைவீரனும் எந்த ஒரு நீதிப் பொறி முறையின் கீழும் தண்டிக்கப்படாமல் இருப்பதை நான் உறுதிப்படுத்து வேன் என இலங்கை ஜனாதிபதியே தெரிவித்திருப்பதுதான் இங்கு எச்சரிக்கையுடன் குறித்துக் கொள்ள வேண்டிய மிகவும் முக்கியமான விடயமாகும்.

நடைமுறை யதார்த்தத்தம் இப்படியாக இருக்கையில், ஐ.நா. மனித உரிமை கவுன்சிலின் 2015 ஒக்டோபர் தீர்மானத்தில், ஏற்கனவே மிகத் தெளிவாக அரசாங்கத்தால் நிராகரிக்கப்பட்ட, கலப்பு நீதிமன்றம் குறித்த பகுதியை நடைமுறைப்படுத்துவதற்கென மேலும் இரண்டு வருட கால அவகாசம் கொடுப்பதென்பது உண்மையில் இலங்கையின் தற் போதைய அரசு தனது கடப்பாடுகளிலிருந்து தப்பித்துச் செல்லவே வழிவகுக்கக்கூடும் என்பதை ஆணையாளர் அவர்கள் ஏற்றுக்கொள் கிறாரா?

இரண்டாவதாக, ரோம் சாசனத்தினை ஏற்றுக் கொண்டு கையெழுத்திடு மாறு ஆணையாளர் இலங்கையை வேண்டியிருக்கும் நிலையில் சர்வதேச நீதிமன்றக்கு இலங்கையை பரிந்துரைப்பது அல்லது ஒரு விசேட தீர்ப்பாயம் ஒன்றை அமைப்பது தான் பாதிக்கப்பட்ட மக்களுக்கான உண்மையான நீதிக்கான வழியென்பதை ஆணையாளர் ஏற்றுக் கொள்கிறாரா? என்று உள்ளது.

## இன ரீதியில் தனித்தனிப் பாடசாலைகளை உருவாக்கியதும் இன முறுகலுக்குக் காரணம் என்கிறார் சுமங்கல தேரர்



கொழும்பு, மார்ச் 17 இலங்கையில் தமிழ், சிங்களம், முஸ்லிம் என்ற ரீதியில் தனித்தனி பாடசாலைகளை உருவாக்கியதும் இன முறுகலுக்கு காரணம் என மல்வத்து பீடத்தின் மஹாநாயக்கர் அதிசங்கைக்குரிய திப்பெட்டுவாவே ஸ்ரீ சித்தார்த்த சுமங்கல தேரர் தெரிவித்துள்ளார்.

தமிழ், முஸ்லிம் சமூகங்களை சேர்ந்த பிள்ளைகள் சிங்கள சமூகத்தைச் சேர்ந்த பிள்ளைகளுடன் ஒரே பாடசாலையில் கல்வி கற்ற சந்தர்ப்பத்தில்

மாணவ சமூகங்களுக்கு இடையில் வலுவான பிணைப்பு இருந்தது.

சமகாலத்தில் மாணவர்கள் தூர விலகி இருக்கிறார்கள் என மல்வத்து பீடத்தின் மஹாநாயக்கர் கூறினார்.

நேற்று முன்தினம் தம்மை தரிசிக்க வந்த மாகாண சபை உள்ளூராட்சிமன்ற அமைச்சர் பைசர் முஸ்தபாவிடம் அவர்கருத்து வெளியிட்டார்.

இரு சமூகங்களிலும் கடும்போக்கு சிந்தனைகளை உடையவர்கள் இருக்கிறார்கள். எந்த

வொரு சமயத்தைப் பின்பற்றும் சுதந்திரம் சகல இனத்தவர்களுக்கும் இருக்கவேண்டும் என மஹாநாயக்கர் மேலும் குறிப்பிட்டார்.

இதன்போது அமைச்சர் பைசர் முஸ்தபா உரையாற்றுகையில் -

முஸ்லிம் மக்கள் எந்தவொரு சந்தர்ப்பத்திலும் நாட்டை துண்டாடுமாறு கோரவில்லை என்று குறிப்பிட்டார். சகல இனங்களை சேர்ந்தவர்கள் மத்தியிலும் கடும்போக்குவாதிகள் உள்ளனர் என்றும் அவர் கூறினார்.

## நாளை

18.03.2018

ஞாயிற்றுக்கிழமை

நட்சத்திரம் : உத்திராபதி மு.இ 8.38 வரை

திதி : பிறதமை மு.இ 7.05 வரை

சுபநேரம் : 9.19 - 10.49 வரை

இராகுகாலம் : 4.49 - 6.19 வரை

# தளபதி ஜகத்துக்கு எதிரான போர்க்குற்ற வழக்குகளும் ஜென்வா அறிக்கையில் !

யுத்த குற்றவாளிகளுக்கு எதிராக சர்வதேச நீதிமன்ற நடவடிக்கைகள் தொடர்பிலான அனுபவம் மற்றும் பரிந்துரைகள் தொடர்பில் ஜென்வாவில் வெளியிடப்பட்ட அறிக்கை யொன்றில் இலங்கையின் முன்னாள் இராணுவத் தளபதிக்கு எதிராக வெளிநாடுகளில் தொடரப்பட்ட யுத்தக் குற்ற வழக்குகளும் முன்னுதாரணமாக குறிப்பிடப்பட்டுள்ளன.

கடந்த ஆண்டு யுத்தக் குற்றவாளிகள் மற்றும் மனித குலத்திற்கு எதிரான குற்றங்களில் ஈடுபட்டவர்களுக்கு எதிராக சர்வதேச நீதிமன்ற நடவடிக்கைகள் தொடர்பில் ஜென்வாவைத் தளமாகக் கொண்டு இயங்கும் டிரயல் சர்வதேசம் என்ற அமைப்பு அறிக்கையொன்றை வெளியிட்டது.

ஜென்வாவில் வைத்து நேற்று முன்தினம் வெளியிடப்பட்ட இந்த அறிக்கையில் முன்னாள் இராணுவத் தளபதி ஜெனரல் ஜகத் ஜயசூரியவுக்கு எதிராக இலத்தீன் அமெரிக்க நாடுகளில் தொடரப்பட்ட யுத்தக் குற்ற வழக்குகள் தொடர்பான விவரங்கள் குறிப்பிடப்பட்டுள்ளன.



ஜென்வாவில் தற்போது நடைபெற்று வரும் ஐ.நா மனித உரிமைகள் கவுன்ஸிலின் 37 ஆவது கூட்டத்தொடரை முன்னிட்டே தண்டனை முகத்திக்கு எதிராகவும் சர்வதேச சட்டங்களை அப்பட்டமாக மீறிய யுத்தக் குற்றங்கள் உட்பட பாரதூரமான குற்றங்களுக்கு எதிராகவும் போராடிவரும் டிரயல் சர்வதேச அமைப்பு இந்த அறிக்கையை வெளியிட்டுள்ளது.

உலக முழுவதும் உள்ள நீதிமன்றங்களில் தொடரப்பட்ட 58 வழக்குகள் தொடர்பான விவரங்

களை உள்ளக்கிய இந்த அறிக்கை நீதிக்கு இடமளியுங்கள் என்ற தலைப்பில் வெளியிடப்பட்டுள்ளது.

126 குற்றவாளிகளுக்கு எதிராக ஐரோப்பா, ஆபிரிக்கா மற்றும் இலத்தீன் அமெரிக்க நாடுகள் உட்பட 14 நாடுகளில் தொடரப்பட்ட 58 வழக்குகள் தொடர்பான விவரங்களை அடக்கி பிலிப் பீலிஸ் மற்றும் வெலரி போலே ஆகியோரால் தயாரிக்கப்பட்ட 107 பக்கங்களைக் கொண்டதாக இந்த அறிக்கை அமைந்துள்ளது.

இவர்களில் 91 பேருக்கு எதிராக யுத்தக் குற்றச்சாட்டுக்கள் முன்வைக்கப்பட்டு வழக்குகள் தொடரப்பட்டிருக்கின்றன. அதே வேளை, 55 குற்றச்சாட்டுக்கள் சித்திர வதைகள் தொடர்பானவை.

யுத்தக் குற்றச்சாட்டுக்களுக்கான நீதியை நிலைநாட்டுவதற்கு இலங்கை அரசு கடந்த ஒன்பது மாதங்களில் எதனையும் செய்யாது இருப்பது தொடர்பில் ஐ.நா மனித உரிமைகள் கவுன்ஸிலின் 37 ஆவது கூட்டத் தொடருக்கு முன்னதாக அறிக்கை ஒன்றை வெளியிட்டிருந்த ஐ.நா. மனித உரிமைகள் ஆணையாளர் செயீத் ராத் அல் உசைன், அதி ருப்தியை வெளியிட்டிருந்ததுடன் பொறுப்புக் கூறலை உறுதிப்படுத்துவதற்காக வேறு வழிகளை நாடுமாறும் வலியுறுத்தியிருந்தார்.

யஸ்மின் சூகா தலைமையிலான இலங்கையின் உண்மைக்கும் நீதிக்குமான அமைப்பின் தலைமையில் லத்தீன் அமெரிக்க நாடுகளில் கடந்த 2015 ஆம் ஆண்டு இலங்கையின் பிறேஸிலுக்கான தூதுவராக கடமையாற்றிய இலங்கை

யின் முன்னாள் இராணுவத் தளபதி ஜகத் டயஸுக்கு எதிராக யுத்தக் குற்றச்சாட்டுக்களை சுமத்தி வழக்குத் தொடரப்பட்டிருந்தது.

2017 ஆம் ஆண்டு ஓகஸ்ட் மாதம் 28 ஆம் திகதி பிறேஸில் மற்றும் கொலம்பியா ஆகிய நாடுகளில் தொடரப்பட்ட இந்த யுத்தக் குற்ற வழக்குகளை அடுத்து இலங்கையின் முன்னாள் இராணுவத் தளபதி ஜகத் டயஸ் அவசரமாக நாடு திரும்பியிருந்தார்.

ஜகத் டயஸுக்கு எதிராக தொடரப்பட்ட இந்த வழக்கையும் கோடி காட்டியிருந்த ஐ.நா மனித உரிமைகள் ஆணையாளர் அதனை முன்னுதாரணமாகக் கொண்டு வெளிநாடுகளில் யுத்தக் குற்றங்கள் உட்பட சர்வதேச சட்டங்களை மீறியவர்களுக்கு எதிராக வழக்குத் தொடருமாறு ஆலோசனையும் கூறியிருந்தார்.

எவ்வாறாயினும் ஜகத் ஜயசூரிய உட்பட இலங்கைப் படையினருக்கு எதிராக உலகில் எந்தவொரு இடத்திலும் தண்டிக்க இடமளிக்கப் போவதில்லை என ஜனாதிபதி மைத்திரிபால சிறிசேன கூறுவதற்கு நம்பமையும் குறிப்பிடத்தக்கது.

மாசடையும் கடற்கரை சூழலைப் பாதுகாப்போம்:

## யாழ். பண்ணைக்கு நாளை வாரிர்! சத்திய சாயி நிலையத்தினர் அழைப்பு

யாழ்ப்பாணம், மார்ச் 17

வடபிராந்திய சத்திய சாயி சர்வதேச நிறுவனத்தினர் மாசடைந்து வருகின்ற கடற்கரைச் சூழலைப் பாதுகாக்கும் நோக்குடன் நாளை ஞாயிறு காலை 6.30 மணி முதல் 8.30 மணி வரை -

யாழ். பண்ணை கடற்கரையோரத்தில் இடம்பெறவுள்ள நற்பணியில் கலந்துகொள்ளுமாறு அனைவரையும் அன்புடன் அழைக்கின்றனர்.

“எமது நகரை நாம் சுத்தமாக வைத்திருப்போம்” என்ற தலைப்பில் சாயி நிலையத்தினர் வெளியிட்டுள்ள ஒரு பிரசுரத்தில் -

“வருடாந்தம் 14 லட்சம் மெற்றிக்தொன் பிளாஸ்டிக் கழிவுப் பொருள்கள் உலகெங்கும் கரையொதுக்கப்படுகின்றன. அதனால்



கடல்வாழ் உயிரினங்கள் மட்டுமன்றி கரையோரங்களும் மாசடைகின்றன. எமது பிரதேசத்தில் எம் கண்முன்னே மாசடைகின்ற கடற்கரைச் சூழலைப் பாதுகாக்க எம்முடன் கைகோக்க வாரிர்...!” என அன்புரிமை யுடன் அழைப்பு விடுத்துள்ளனர். (இ)

## ரணிலுக்கு எதிராக அடுத்த வாரம் நாடாளுமன்றில் பிரேரணை- மஹிந்த



கொழும்பு, மார்ச் 17

அடுத்த வாரம் கூடுகின்ற நாடாளுமன்றத்தில் பிரதமர் ரணில் விக்கிரமசிங்கவுக்கு எதிரான நம்பிக்கையில்லா பிரேரணை சமர்ப்பிக்கப்படும் என்று முன்னாள் ஜனாதிபதி மஹிந்த ராஜபக்ஷ தெரிவித்துள்ளார்.

கொழும்பில் பணியாற்றுகின்ற வெளிநாட்டு செய்தி நிறுவனங்கள் மற்றும் ஊடகவியலாளர்களுடன் மஹிந்த ராஜ

பக்ஷ நேற்றுமுன்தினம் இரவு கொழும்பில் சந்திப்பொன்றை நடத்தியுள்ளார்.

இதன்போது எழுப்பப்பட்ட கேள்விக்கு பதிலளிக்கையிலேயே அவர் இதனைக் குறிப்பிட்டுள்ளார்.

இதுதொடர்பில் அவர் மேலும் தெரிவிக்கையில் -

ஒன்றிணைந்த எதிர்கட்சியினரால் இந்த நம்பிக்கையில்லா பிரேரணை கொண்டு வரப்படவுள்ளது.

இந்தத் தீர்மானத்திற்கு ஆதரவாக வாக்களிப்பதற்கு ஐக்கிய தேசியக் கட்சியிலுள்ள சில உறுப்பினர்களும் விருப்பம் தெரிவித்துள்ளனர்.

எதிர்க்கட்சியாக பெயரளவில் மாத்திரம் செயற்பட்டு வருகின்ற தமிழ்த் தேசியக் கூட்டமைப்பின் ஆதரவை இந்தப் பிரேரணைக்குப் பெறுவதற்கு எதிர் பார்க்க முடியாது என்ற போதிலும், ஏனைய உறுப்பினர்களது ஆதரவைத் திரட்டுவதற்கும் உத்தேசித்திருக்கிறோம் என அவர் தெரிவித்தார்.

## தனுஷ்கோடியில் இலங்கையர் கைது

கொழும்பு, மார்ச் 17  
தமிழகம், தனுஷ்கோடியிலிருந்து நாட்டுப்படகில் இலங்கைக்குத் தப்பிச் செல்ல முயன்ற நபரை பொலிஸார் கைது செய்துள்ளனர் என தெரிவிக்கப்படுகிறது.

கொழும்பைச் சேர்ந்த விஜயக் குமார் (வயது 50) என்ற நபரே இவ்வாறு கைது செய்யப்பட்டுள்ளார்.

கடந்த 2007 ஆம் ஆண்டு இலங்கையிலிருந்து கடவுச்சீட்டு மூலம் விமானத்தில் சென்னைக்கு சென்று வெளிப்பதிவில் தங்கி இருந்த இவர் தனது மனைவியைக் காண இலங்கைக்கு தப்பிச் செல்ல முயன்ற போதே இவ்வாறு கைது செய்யப்பட்டுள்ளார் என விசாரணையில் தெரியவந்துள்ளது.

## கருணையே உருவானவர்

அன்பு நெஞ்சங்களே! எப்படிப்பட்ட பாவங்களை நாம் செய்திருந்தாலும், கருணையின் கடவுள் நம்மை மன்னிக்க தயாராக உள்ளார்.



## தவக்கால சிந்தனை

ஒரு பள்ளியில் மாணவன் தினமும் யாருக்கும் தெரியாமல் பள்ளி இடைவேளை நேரத்தில் மறைமுகமாக புகைப்பிடித்து வந்தான். இதை நேரடியாக தலைமை ஆசிரியர் பார்த்தவுடன் அந்த மாணவனை பள்ளியிலிருந்து நீக்கி விட்டார். இந்த நிகழ்வை ஒருமுறை மறைக்கல்வி வகுப்பில் பகிர்ந்துவிட்டு, தலைமை ஆசிரியர் செய்தது சரியா? தவறா? என்று கேட்க, அனைவரும் சரி என்று கூறினர்.

பின்பு ‘இயேசு அந்த தலைமை ஆசிரியர் இடத்தில் இருந்திருப்பார் என்றால் என்ன செய்திருப்பார்?’ என்று கேட்டார். ஒரு மாணவன் சத்தமாக சொன்னான். ‘இயேசு அந்த மாணவனை மன்னித்து இனியும் இந்தத் தவறை செய்யாதே என்று சொல்லியிருப்பார்’ என்று கூறினான். சற்று நேரம் எல்லோரும் பிரமித்துப் போயினர். ஆம், அன்பு நெஞ்சங்களே! எப்படிப்பட்ட பாவங்களை நாம் செய்திருந்தாலும், கருணையின் கடவுள் நம்மை மன்னிக்க தயாராக உள்ளார். ஆனால் இப்படிப்பட்ட இந்த இரக்கத்தை, கருணை உள்ளத்தை நாம் பாவம் செய்வதற்கு உரிமமாக பயன்படுத்தக் கூடாது. எனவே தான் சீராக புத்தகம் 5:4-ல் கூறப்பட்டிருக்கிறது. நான் பாவம் செய்தேன். இருப்பினும் எனக்கு என்ன நேர்ந்து விட்டது? எனக் கூறாதே. ஆண்டவர் பொறுமை உள்ளவர். 5:6 வசனத்தில் அவரிடம் இரக்கமும் சினமும் உள்ளன. எனவே, கடவுளின் இரக்கத்தை நல்ல வாய்ப்பாக பயன்படுத்தி நல்ல மன மாற்றம் பெறுவோம்.

- சி.ரிசாயினி

# வறட்சியால் பாதிக்கப்பட்ட விவசாயிகளுக்கு உலர் உணவு நிவாரணம்

திருகோணமலை, மார்ச் 17  
திருகோணமலை மாவட்டத்தில் வறட்சி காரணமாக தொடர்ச்சியாக நெற்பயிர்ச்செய்கை மேற்கொள்ள முடியாமல் போன விவசாய குடும்பங்களுக்கு உலர் உணவு வழங்க அனுமதி கிடைத்துள்ளது எனத்திருகோணமலை மாவட்ட அரசாங்க அதிபர் என்.ஏ.ஏ புஸ்பகுமார தெரிவித்துள்ளார்.

பிரதேச செயலக ரீதியாக குடும்பங்களைத் தெரிவு செய்யும் பொறுப்பு பிரதேச செயலாளர்களுக்கு வழங்கப்பட்டுள்ளன. மற்றும் அரசு- தனியார் துறையில் தொழில் புரியும் அல்லது நிறுவனங்களில் வியாபாரம் மற்றும் சிறு கைத்தொழில் நடவடிக்கைகளில் ஈடுபடும், குறிப்பிட்டு சொல்லக் கூடிய மாதமொன்றுக்கு 20ஆயிரம் ரூபாவுக்கு மேல் வேறு வருமானம்



பெறும் குடும்பங்கள் தவிர்ந்த ஏனைய விவசாயக்குடும்பங்களும் தெரிவு செய்யப்படும் என்றும் அவர் தெரிவித்தார்.

சுற்றுநிருபத்தின் பிரகாரம் ஒரு

குடும்பத்தில் ஒன்றுக்கு மேற்பட்டவர்கள் விவசாயத்தில் ஈடுபட்டு, பாதிக்கப்பட்டவர் அவர்களை தனித்தனியாக கருதாது ஒரு குடும்பமாக கருத வேண்டும்.

இரண்டு அல்லது இரண்டு பேருக்கு குறைவான குடும்பம் ஒன்றுக்கு இரண்டு கிழமைக்கு ஒரு நிவாரணம் எனும் அடிப்படையில் 2 ஆயிரம் ரூபா படி மாதம் ஒன்றுக்கு 2 தடவையும் 3 மற்றும் 3 பேருக்கு மேற்பட்ட குடும்பத்திற்கு 2 ஆயிரத்து 500 ரூபா எனும் அடிப்படையில் மாதம் ஒன்றிற்கு 2 தடவையும் நிவாரணம் வழங்கப்படல் வேண்டும்.

நிவாரணத்திற்காக தெரிவு செய்யப்பட்ட குடும்பங்களை மாதம் ஒன்றிற்கு 5 நாட்கள் பொது சிரமதான பணியில் ஈடுபடுத்தி அப்பிரதேச அபிவிருத்

திக்கு உதவ வேண்டும்.

சிரமதானப் பணியின்போது விசேட தேவையுடையோர் 60 வயதுக்கு மேற்பட்ட வயோதிபர்கள், நோயால் பாதிக்கப்பட்டவர்கள், மாதாந்தம் சிகிச்சை பெறுவோர், 16 வயதுக்கும் குறைந்த பிள்ளைகள் ஆகியோரை தவிர்க்க வேண்டும் என்று தெரிவித்துள்ளார்..

சேருவில் பிரதேச செயலகத்தில் 524 குடும்பங்களும், கிண்ணியா பிரதேச செயலகத்தில் 193 குடும்பங்களும், கோமரங்கடவெல பிரதேச செயலகத்தில் 30 குடும்பங்களும், வெருகல் பிரதேச செயலகத்திலிருந்து 758 குடும்பங்களின் பெயர் விவரங்கள் இத்திட்டத்தின் கீழ் உள்ளடங்குகின்றன என மாவட்ட அரசாங்க அதிபர் மேலும் தெரிவித்தார்.

## கோவில் உண்டியலை திருடியவர்களுக்கு 23 வரை மறியல்

ஏறாவுர், மார்ச் 17  
ஏறாவுர் ப்பொலிஸ் பிரிவில் தளவாய் பிரதேசத்தில் உள்ள பத்தினி அம்மன் கோவில் மற்றும் கொம்மா துறை காளியம்மன் கோவில் உண்டியல்களைத் திருடிச் சென்ற சம்பவம் தொடர்பில் சந்தேக நபர்களுக்கு விளக்க மறியல் உத்தரவு பிறப்பிக்கப்பட்டுள்ளது.

இதன்படி, அவர்கள் இருவரையும் எதிர்வரும் 23ஆம் திகதி வரையில் விளக்கமறியலில் வைக்குமாறு ஏறாவுர் சுற்றுலா நீதிவான் நீதிமன்றம் உத்தரவிட்டுள்ளது.

(ப)

## மனநோயாளியின் பெண் துஷ்பிரயோகம்; 50 வயது நபருக்கு 7 வருடச் சிறை

திருகோணமலை, மார்ச் 17  
திருகோணமலை - புல்மோட்டை பொலிஸ் பிரிவுக்குட்பட்ட பகுதியில் 30 வயதுடைய மனநோயால் பாதிக்கப்பட்ட பெண்ணொருவரை பாலியல் வல்லுறவுக்குட்படுத்திய நபரொருவருக்கு ஏழு வருட கட்டாய சிறைத் தண்டனையும், ஒரு இலட்சத்து பத்தாயிரம் ரூபா நஷ்டஈடும் வழங்குமாறு திருகோணமலை உயர் நீதிமன்ற நீதிவான் உத்தரவிட்டுள்ளார்.

புல்மோட்டை, இந்திவெவ - மகேசன்புர பகுதியைச் சேர்ந்த 50 வயதுடைய ஒரு வருக்கே இவ்வாறு சிறைத் தண்டனை விதிக்கப்பட்டுள்ளது.

கடந்த ஐந்து வருடங்களுக்கு முன்னர் மகேசன்புர பகுதியில் மனநோயால் பாதிக்கப்பட்ட பெண்ணொருவரை வீட்டில் வைத்து வல்லுறவுக்குட்படுத்தினார் எனப் பொலிஸாருக்கு கிடைத்த தகவலின் அடிப்படையில் அந்த நபருக்கெதிராக பொலிஸாரால் வழக்குத் தாக்கல் செய்யப்பட்டது.

கைது செய்யப்பட்ட நபரை வழக்கில் குற்றவாளியாக இனங்கண்ட உயர் நீதிமன்ற நீதிவான் பிரேம் சங்கர், ஏழு வருட கட்டாய சிறைத் தண்டனையும், ஒரு இலட்சத்து பத்தாயிரம் ரூபா நஷ்டஈடும் அத்தொகையைச் செலுத்தத் தவறும் பட்சத்தில் மேலும் இரண்டரை வருடங்கள் சிறைத் தண்டனையும் விதித்து தீர்ப்பளித்துள்ளார்.

## சட்டவிரோதமாக மின்சாரம் பெற்றவருக்கு விளக்கமறியல்

திருகோணமலை, மார்ச் 17  
சட்டவிரோதமான முறையில் மின்சாரம் பெற்ற நபர் ஒருவரை இம்மாதம் 20ஆம் திகதி வரை விளக்கமறியலில் வைக்குமாறு திருகோணமலை நீதிமன்ற நீதிவான் எம்.எச்.எம்.ஹம்ஸா உத்தரவிட்டுள்ளார்.

திலாநாயக்க மாவத்தை, மகாமாயபுர - திருகோணமலை பகுதியைச் சேர்ந்த 49 வயதுடைய ஒருவரே விளக்கமறியலில் வைக்கப்பட்டுள்ளார்.

சந்தேக நபர் பிரதான மின் கம்பி யினூடாக சட்டவிரோதமான முறையில் மின்சாரம் பெற்று வீட்டுக்கும், இதர தேவைகளுக்கும் பயன்படுத்தி வந்துள்ளார்.

இது பற்றி பொலிஸாருக்கும், மின்சார பாவாயாளர் அலுவலகத்திற்கும் கிடைக்கப்பெற்ற முறைப்பாட்டை அடுத்து சந்தேகநபர் கடந்த செவ்வாய்க் கிழமை மாலை கைது செய்யப்பட்டார் எனப் பொலிஸார் தெரிவித்துள்ளனர்.

## காரைதீவு வைத்தியசாலைக்கு ஆய்வுகூட வசதி ஏற்படுத்துக

### பொதுமக்கள் கோரிக்கை

(காரைதீவு நிருபர் சகா)

காரைதீவு, மார்ச் 17  
காரைதீவு பிரதேச வைத்தியசாலைக்கு ஆய்வுகூட வசதியை ஏற்படுத்துமாறு பொதுமக்கள் கோரிக்கை விடுத்துள்ளனர்.

நாளொன்றுக்கு 40 இரத்தமாதிரிகள் பரிசோதனைக்குட்படுத்தப்பட வேண்டியுள்ளது. விடுதி அனுமதிக்கான நோயாளிகளின் இரத்தமாதிரியே இவ்விதம் சோதனைக்குட்படுத்தப்படுகின்றது. வெளிநோயாளர் பிரிவுக்கு வருவோருக்கு இரத்தப் பரிசோதனை செய்வதில்லை.

அங்கு சேகரிக்கப்படும் இரத்தமாதிரிகள் அனைத்தும் கல்முனை அஸ்பர்ப் ஆதார வைத்தியசாலைக்குக் கொண்டு செல்லப்பட்டு பல மணித்தியாலங்களின் பின்னர் அதற்கான அறிக்கை கிடைக்கப்பெறுகின்றது.

அதன் பின்புதான் நோயாளிக



ளுக்கு சிகிச்சை வழங்கப்படுகின்றது. காரைதீவின் தரத்திலான ஏனைய வைத்தியசாலைகளில் இவ்வாய்வுகூடவசதி இருப்பதாகத் தெரிகிறது. ஆய்வுகூட அலுவலர்களும் இருக்கின்றனர்.

எனவே அப்பரிசோதனை காரைதீவு வைத்தியசாலையிலேயே மேற்கொள்ளப்படவேண்டும். அல்லது தரமுயர்த்துவதற்கான நடவடிக்கையை வைத்தியசாலை அபிவிருத்திக்குழுவும் நிர்வாகமும் மேற்கொள்ள வேண்டும் என பொதுமக்கள் கோரிக்கை விடுத்துள்ளனர்.

# THAYA

## EVENT MANAGEMENT

Lighting  
Thaya Event Management

### தயா இவன்ட் மனேஜ்மென்ட்

மகிழ்ச்சியான தருணங்களில் உங்களை நாம்....

எண்ணம் போல் வண்ண மயமாய் அனைத்து விதமான உள்ளக வெளிப்புற பிரமாண்டமான நிகழ்வுகளுக்கும் மற்றும் திருமண வைபவங்களுக்கும்

ஒளி, ஒளி அரங்கமைப்பு LED ஸ்கிரீன் மற்றும் அனைத்து தேவைகளையும் சிறந்த முறையில் குறித்த நேரத்தில் செய்து தருகின்றோம்

021 222 9920

076 910 2604 / 077 610 2604

www.facebook.com/thayaEvent

jaffnathaya@gmail.com

www.thayaevent.com

No 71, Kaathi Apoopakkar Road, Jaffna.

# இழப்பீடுகளுக்கான பணியகத்தை உருவாக்குகிறது இலங்கை அரசு

போரால் பாதிக்கப்பட்ட, உள்நாட்டு அமைதியின்மையால் பாதிக்கப்பட்ட, காணாமல் போகச் செய்யப்பட்டவர்கள் மற்றும் மனித உரிமை மீறல்களால் பாதிக்கப்பட்டவர்களுக்கும், அவர்களின் குடும்பங்களுக்கும் இழப்பீடுகளைப் பெற்றுக் கொடுப்பதற்குமான பணியகத்தை நிறுவ இலங்கை அரசு முடிவு செய்துள்ளது.

காணாமல் ஆக்கப்பட்டோருக்கான பணியகம் உருவாக்கப்பட்டதை அடுத்து, இழப்பீட்டுப் பணியகத்தை உருவாக்குவதற்கு நடவடிக்கை எடுக்கப்பட்டுள்ளது. இதுதொடர்பான யோசனை கடந்தவாரம் பிரதமர் ரணில் விக்கிரமசிங்கவால் அமைச்சரவைக் கூட்டத்தில் சமர்ப்பிக்கப்பட்டு, ஏற்றுக்கொள்ளப்பட்டுள்ளது.

எந்த இன, மத வேறுபாடும் இன்றி, பொலிஸ், பாதுகாப்புப் படையினரின் குடும்பங்கள் மற்றும் எல்லைக் கிராமங்களில் நெருக்கடிகளை எதிர் கொண்டவர்கள் உள்ளிட்ட நாட்டின் எல்லாப் பகுதிகளிலும் பாதிக்கப்பட்ட இலங்கையர்கள் அனைவரும் இந்தப் பணியகத்திடம் இழப்பீட்டுக்கான கோரிக்கைகளை முன்வைக்க முடியும் என்று

பிரதமர் ரணில் விக்கிரமசிங்க தெரிவித்துள்ளார். இழப்பீடுகளை வழங்குவதற்கு சுதந்திரமான அமைப்பு ஒன்று நிறுவப்பட வேண்டும். அமைச்சரவையினால் காலத்துக்குக் காலம் அங்கீகரிக்கப்படும் கொள்கைகள் மற்றும் விதிமுறைகளுக்கு அமைவாக இது செயற்பட வேண்டும் என்றும் அவர் கூறியுள்ளார்.

உலக தீவிரவாத அமைப்புக்களால்

இலங்கையிலுள்ள முஸ்லிம்களை மாற்ற முடியாது

- அமைச்சர் பைஸர்



கொழும்பு, மார்ச் 17 தீவிரவாத அமைப்புகள் உலகில் உள்ள முஸ்லிம்களின் மனதில் பயங்கரவாதத்தை விதைத்து முஸ்லிம்களின் மனதை சிதைக்க முயன்று வருகின்ற போதிலும், எமது நாட்டிற்குள் அவ்வாறான செயற்பாடுகளை மேற்கொள்ள இலங்கையில் உள்ள முஸ்லிம் மக்கள் ஒரு போதும் வழிவிடப்போவதில்லை என மல்வத்து மகா நாயக்க தேரரிடம் அமைச்சர் பைஸர் முஸ்தபா தெரிவித்துள்ளார்.

சிங்கள, தமிழ் மற்றும் முஸ்லிம் பாடசாலைகள் என்ற பிரிவினையை நாட்டில் இல்லாமல் செய்ய வேண்டும் எனவும் அவர் கூறியுள்ளார்.

நேற்று முன்தினம் மல்வத்து மகாநாயக்க தேரரை சந்திக்கச் சென்ற போதே அவர் இவ்வாறு குறிப்பிட்டுள்ளார்.

ஆரம்பகாலங்களில் சிங்கள, தமிழ் மற்றும் முஸ்லிம் என பாடசாலைகள் பிரிக்கப்படாமல் இருந்தமையால் நாட்டில் உள்ள மக்களுக்கு இடையில் ஒற்றுமை காணப்பட்டது எனவும் அமைச்சர் கூட்டிக்காட்டியுள்ளார்.

## திகணாவில் சிரமதானப் பணிகள்



கொழும்பு, மார்ச் 17 அண்மையியல் ஏற்பட்ட இனவாத தாக்குதலில் பாதிப்புக்குள்ளான திகண பிரதேசத்தில் சிரமதானப் பணிகள் ஆரம்பமாகியுள்ளன.

கண்டி மாவட்ட செயலகம் மற்றும் இலங்கையின் முப்படையினர் இணைந்து ஏற்பாடு செய்துள்ள இந்த சிரமதானப் பணிகள் பலகொல்லப் பெளத்த மத்திய நிலையத்தின் தலைவர் ஹல்பொச தம்மஜோதி தேரர் தலைமையில் நடை

பெற்று வருகின்றன.

இந்த சிரமதானப் பணிகளில் பிரதேசப் பெளத்த பிக்குமார், முப்படை வீரர்கள், குண்டசாலை மாவட்ட செயலக அதிகாரிகள் உள்ளிட்ட பொது மக்கள் பலர் கலந்துகொண்டுள்ளனர் என உதவி பிரதேச செயலாளர் கௌசல்யா தர்மபால தெரிவித்தார்.

பாதிக்கப்பட்ட திகண மஸ்ஜிதின் நூர்பள்ளிவாசலில் நேற்று முற்பகல் 10 மணி யளவில் ஆரம்பமான சிரமதானப் பணி

கள் மாலை 5 மணி வரைக்கும் நடைபெற்றன.

இந்த சிரமதானப் பணிகளில் பொது மக்களும் இணைந்துகொண்டுதங்களது பங்களிப்பை வழங்கினர். நேற்றைய சிரமதானப் பணிகளில், 225 இராணுவத்தினர் இணைந்துகொண்டனர் என மத்திய மாகாணத்திற்கு பொறுப்பான அதிகாரி ஜெனரல் நிஸ்ஸங்க ரணவல தெரிவித்தார்.

(பு)

ரணிலின் செல்லப்பிள்ளை, பயங்கர குடிகாரன்; இவர் பெளத்த பிக்குவா?

## ஞானசாரரை கடுமையாகக் குற்றம் சாட்டிய மேஜர் அஜித்துக்கு எதிராக முறைப்பாடு

கொழும்பு, மார்ச் 17 கண்டி மாவட்டத்தில் முஸ்லிம்கள் மீது கட்டவிழ்த்து விடப்பட்ட இன வன்முறைகளுடன் பொதுபல சேனா பொதுச் செயலாளர் கலகொட அத்தே ஞானசார தேரருக்கு தொடர்பிருக்கிறது என்று தெரிவித்த மற்றொரு சிங்கள பேரினவாத அமைப்பின் தலைவரான மேஜர் அஜித் பிரசன்னவிற்கு எதிராக முறைப்பாடு செய்யப்பட்டுள்ளது.

ஞானசார தேரர் நாட்டில் இல்லாதமையால் அவர் சார்பில் அவரது சட்டத்தரணிகள் பொலிஸ் மா அதிபரிடமும் ஸ்ரீலங்கா சட்டத் தரணிகள் சங்கத்திடமும் இந்த முறைப்பாட்டைப் பதிவுசெய்திருக்கின்றனர்.

நாட்டை மீட்ட படையினரை பாதுகாக்கும் தேசிய அமைப்பின் தலைவரும் முன்னாள் ஜனாதிபதி மஹிந்த ராஜபக்ஷவின் விசுவாசியுமான மேஜர் அஜித் பிரசன்ன கடந்தவாரம் வெளியிட்டிருந்த காணொலிப் பதிவொன்றில் கண்டிவன் முறைகளுக்கு, பொதுபலசேனா



அமைப்பின் பொதுச் செயலாளர் கலகொட அத்தே ஞானசார தேரருக்கு நேரடித் தொடர்பிருப்பதாக குற்றம் சாட்டியிருந்தார்.

இதுதொடர்பில் அவர் தெரிவிக்கையில்-

கலகொட அத்தே ஞானசார தேரரும் திகணவில் கொல்லப்பட்ட சிங்கள சாரதியின் இறுதிக் கிரியைகளுக்கு சென்றிருந்தார். அதனை நாம் கண்டோம்.

அதேவேளை தெல்தெனிய பொலிஸ் நிலையத்திற்கு சென்றும், வேறு இடங்களுக்கு சென்றும் மிரட்டலில் ஈடுபட்ட

ள்ளார் அதேபோல் மக்களை தூண்டும் நடவடிக்கைகளிலும் ஈடுபட்டுள்ளார்.

இதனாலேயே மக்கள் குழப்பமடைந்து தாக்குதல் நடத்தி சொத்துகளுக்கு தீவைத்தனர். ஆனால் கலகொட அத்தே ஞானசார தேரரை கைதுசெய்வதில்லை. ஏன் அது. ஞானசார தேரர் என்பவர் சம்பிக்க ரணவக்க, ராஜித் சேனாரத்தன் ஆகிய அமைச்சர்களால் ஆட்டுவிக்கப்படும் ஒரு பொம்மை.

அதேபோல் பிரதமர் ரணில் விக்கிரமசிங்கவின் செல்லப்

பிள்ளை. மஹிந்த ராஜபக்ஷவிற்கு முஸ்லிம்களின் வாக்குகளைக் கிடைக்காமல் செய்வதற்காக ரணில் பயன்படுத்தும் செல்லப்பிள்ளையே ஞானசார தேரர். அதுதான் உண்மை. கலகொட அத்தே ஞானசார தேரர் குடிபோதையில் வாகனத்தை ஓட்டி மற்றொரு வாகனத்தை மோதிய ஒருவர். இந்தக் குற்றத்தை அவர் கொழும்பு போக்குவரத்து நீதிமன்றில் ஏற்றுக் கொண்டும் உள்ளார்.

இதனால் நான் அவரை பெளத்த பிக்குவாக மதிப்பதே இல்லை. குடிபோதையில் வாகனத்தை ஓட்டுபவரானால் அந்த நபர் முதலில் காவி உடையை கழற்றிவிட்டு பெளத்த சாசனத்திலிருந்து வெளியேற வேண்டும்.

எந்த அடிப்படையில் அவர் குடித்துவிட்டு வாகனத்தை ஓட்டி மற்றொரு வாகனத்துடன் மோதுவது, நீதிமன்றக் கூண்டில் ஏறி தனது தவறை ஏற்றுக் கொண்டு அதற்காக தண்டனையும் பெற்றுக்கொண்ட ஒரு நபர் எவ்வாறு பெளத்த பிக்குவாக செயற்பட முடியும்?

அதனை எவ்வாறு அனுமதிப்பது. ஆனால் சிங்களப் பெளத்தர்கள் என்று அழைத்துக் கொள்ளும் எமது கபட நரிகள் சிலர் இந்த குடிகாரனைக் கண்டதும் மண்டியிட்டு வணங்குகின்றனர் என்றும் அவர் தெரிவித்திருந்தார்.

இந்த நிலையில், சட்டத்தரணியாக கடமையாற்றும் அஜித் பிரசன்ன உண்மைக்குப் புறம்பான பொய்ப் பிரசாரமொன்றை மேற்கொண்டுள்ளார் என்றும் இதனால், தனது நற்பெயருக்கு களங்கம் ஏற்படுத்தப்பட்டுள்ளதாகவும் பொதுபலசேனா பொதுச் செயலாளர் கலகொட அத்தே ஞானசார தேரரும் தனது முறைப்பாட்டில் தெரிவித்திருக்கின்றார்.

அதேவேளை இவ்வாறான பொய்ப் பிரசாரங்களை மேற்கொள்ளும் ஒரு நபரை சட்டத்தரணியாக தொடர்ந்தும் கடமையாற்ற இடமளிப்பது குறித்தும் தீர்மானமொன்றை சட்டத்தரணிகள் சங்கமும் எடுக்க வேண்டும் என்றும் பொதுபலசேனா பொதுச் செயலாளர் கோரிக்கை விடுத்திருக்கின்றார்.

# குருதிக் கொடை நிகழ்வு நாளை

யாழ்ப்பாணம், மார்ச் 17

யாழ்ப்பாணம். வண்ணார்பண்ணை சிவன் வடக்கு வீதி சிவா விளையாட்டுக்கழகத்தால் வருடாந்தம் நடத்தப்பட்டு வரும் இரத்ததான நிகழ்வு நாளை ஞாயிற்றுக் கிழமை காலை 9 மணி தொடக்கம் விளையாட்டு கழக வளாகத்தில் இடம்பெறவுள்ளது.

குருதிக் கொடையாளர்கள் கலந்துகொண்டு தங்களின் பங்களிப்பை வழங்கலாம் என ஏற்பாட்டாளர்கள் அறிவித்துள்ளனர். (இ)

# தெங்கு உற்பத்தியாளர்களுக்கு இலவசமாக உரம் விநியோகம்

கொழும்பு, மார்ச் 17  
பூநகரி பகுதியில் குறைந்த வருமானத்தை பெறும் நபர்களுக்கு 66 ஆவது படைத் தளபதி மேஜர் ஜெனரல்துமிந்த கெப்பிடீவலான வழிக்காட்டலின் கீழ் 661 ஆவது படைத் தலைமையகம் மற்றும் 5 ஆவது பொறியியலாளர் படை யணியின் ஒத்துழைப்புடன் தேங்காய் உற்பத்தியாளர்களுக்கு இலவச உரம் வழங்கும் நிகழ்வு அண்மையில் இடம் பெற்றது.

பூநகரி பிரதேசத்தில் தெங்கு வேளாண்மைகளை மேற்கொள்ளும் தேங்காய் உற்பத்தியாளர்களுக்கு இந்த இலவச உரம் வழங்கப்பட்டுள்ளது.

66 படைப் பிரிவின் ஏற்பாட்டில் மிஹிரிகம சில்வர் ஆலை நிறுவனத்தின் அனுசரணையில் நூற்றுக்கணக்கான தென்னை விதைகள் மற்றும் உரங்கள் வழங்கும் நிகழ்வு இடம்பெற்றன. பயிற்சி நிகழ்ச்சி திட்டம் தென்னை நூற்றுக்கணக்கான பயிற்சி நிகழ்ச்சித் தளபதி கேணல் ஜி.ஆர்.ஆர்.



திட்டம் ஒரே நேரத்தில் பூநகரியிலுள்ள அரசு புரகனம் பட்டாலியன் பயிற்சிப் பள்ளியில் பயிற்சி செய்கையாளர்களுக்கு இலவச உரங்களை வழங்கிய பின்னர் நடந்தது.

யாழ்ப்பாண பிராந்திய முகாமைத்துவ மண்டல முகாமையாளர் உரங்களைப் பயன்படுத்துவதன் மூலமும், மரங்கள் மற்றும் பயனாளிகளுக்கு கருவறுத்தல் என்பதன் மீதும் விரிவான விளக்கத்தை வழங்கினார்.

661 காலாட்படை படைத் தளபதி கேணல் ஜி.ஆர்.ஆர்.

ஆர்.ஜெயவர்தனா மற்றும் 5 (வி) எம்.ஆர்.ஆர். பட்டாலியன் தலைமையகம் ஆகியோரால் திட்டமிடப்பட்டு ஒழுங்கமைக்கப்பட்டது.

இந்த நிகழ்வில் 661, 662 மற்றும் 663 படைப்பிரிவின் படைவீரர்கள், சிவில் விவகார உத்தியோகத் தரர்கள் மற்றும் யாழ்ப்பாணத் தில் தெங்கு அபிவிருத்திவாரியத்தின் பிராந்திய முகாமையாளர் மற்றும் உதவி முகாமையாளர் எஸ். கருணாஸ் ஆகியோர் கலந்துகொண்டனர்.

(க)

# அரசு அலுவலகங்களில் எதற்கு மதத் தலங்கள் தவறான விடயம் என்கிறார் சிவமோகன் எம்.பி



வவுனியா, மார்ச் 17  
அரசு அலுவலகங்களில் மக்களுடன் சம்பந்தப்பட்ட விக்கிரகங்கள் மற்றும் சிலைகள் வைப்பது தவறான விடயம் என வன்னி மாவட்ட நாடாளுமன்ற உறுப்பினர் சி.சிவமோகன் தெரிவித்துள்ளார். வவுனியா மாவட்ட செயலகத்தில் மத நல்லிணக்கம் என்னும் பெயரில் புத்தர் சிலை வைப்பதற்கு எடுக்கும் நடவடிக்கை தொடர்பில் கருத்துத் தெரிவிக்கும்போதே அவர் இவ்வாறு தெரிவித்தார். இது தொடர்பில் அவர் மேலும் தெரிவித்தவை வருமாறு:-

மதம் சார்ந்த விடயங்களைச் சரியாக கையாள வேண்டும். பௌத்த மக்கள் இல்லாத இடங்களில் புத்தர் சிலைகள் வைப்பது தவறு. அது போல அரசு திணைக்களங்களிலும் மதத்தலங்கள் தேவையற்றவை. குறிப்பாக வைத்தியசாலைகளில் மட்டும் இதுவரை காலமும் ஒவ்வொரு மத மக்களுக்கான மதத்தலங்கள் இருந்தன. ஏனெனில் அங்கு வரும் நோயாளிகள் தமது மதத்தை வழிப்படுவதற்கும், அவர்களது நோயை குணப்படுத்த கடவுளை நம்புவார்கள் வழிப்படுவதற்காக அங்கு மதத்தலங்கள் இருந்தன.

ஆனால், மாவட்ட செயலகத்தில் அது தேவையில்லை. ஏனெனில் மாவட்ட செயலகத்திற்கு மக்கள் வழிபட செல்வதில்லை. தமது அரசு தேவைகளை பூர்த்தி செய்யவே செல்கின்றனர்.

அப்படியான நிலையில் வவுனியாவில் மாவட்ட செயலகத்தில் புத்தர் சிலை வைக்க அரசு அதிபர் நடவடிக்கை எடுப்பாராக இருந்தால் அது தவறான விடயம். உடனடியாக தடுத்து நிறுத்தப்பட வேண்டும் என்றும் அவர் தெரிவித்தார். (க-100)

# மின் தடை



உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை ஞாயிற்றுக்கிழமை காலை 8 மணி யிலிருந்து மாலை 6 மணிவரை - யாழ்ப்பிரதேசத்தில் -

மண்டபன், அண்ணாசிலையடி, சுன்னாகம் சிவன் கோவில் பிரதேசம், கூறாவத்தை மயிலங்காடு, குப்பிளான், ஏழாலை, கட்டுவன், சுன்னாகம் இலங்கை தொலைத்தொடர்பு நிலையம், சட்டநாதர் வீதி, பருத்தித்துறை வீதியில் கல்வியங்காட்டு சந்தையிலிருந்து நல்லூர் கோவில் வரை, நல்லூர் குறுக்கு வீதி, செம்மணி வீதி, கச்சேரி நல்லூர் வீதி, கணகரட்டை வீதி, திருமகள் வீதி, மலர்மகள் வீதி, கலைமகள் வீதி, பூமகள் வீதி, சாஸ்திரியார் வீதி, நடுத்தெரு லேன், நாவலர் வீதி, நொத்தாரிஸ் லேன், வேலப்பர் வீதி, புலனேஸ்வரி அம்பாள் வீதி,

புறாடி லேன், ஸ்ரான்லி கல்லூரி வீதி, சுப்பிரமணியம் வீதி, முதலியார் வீதி, பாரதிலேன், புங்கன்குளம் வீதிரயில் கடவை வரை, நாயன் மார் வீதி, குகன் வீதி, பொன்னம்பலம் வீதி, நாவலர் வீதியில் மாம்பழம் சந்தையிலிருந்து நல்லூர் குறுக்கு வீதி வரை, அ9 வீதியில் பாரதி வீதியிலிருந்து செம்மணி வளைவு வரை, நெடுங்குளம் வீதிரயில் கடவை வரை, முள்ளி, நாவலடி, பூம்புகார், அரியாலை கிழக்கு, Cey - Nor பவுண்டேன் லிமிற்றெட், மாவட்ட கடற்றொழில் கூட்டுறவுச் சங்கம், கணகரத்தினம் மத்திய மகா வித்தியாலயம், SOS சிறுவர் புங்கா, அரியாலை டீசல் அன்ட் மோட்டார் என்ஜினியரிங் பி.எல்.சி, நாயன்மார் கட்டு, Carlton Sports Network கொத்தியாலடி ஆகிய இடங்களிலும்

கிளிநொச்சி பிரதேசத்தில் - கிளிநொச்சி பிரதேசத்தில் தருமபுரம், புளியம்பொக்கணை, விசுவமடு, தேராவில், விசுவமடு பலநோக்குக் கூட்டுறவுச் சங்கம் ஆகிய பிரதேசங்களிலும், மின்விநியோகம் தடைப்பட்டிருக்கும் என்று மின்பொறியியலாளர் அறிவித்துள்ளார். (இ)

## தினசரி ராசி பலன் (17.03.2018)

2018 ஆம் ஆண்டு ஏவிளம்பி வருடம் பங்குனித்திங்கள் 3ஆம் நாள் சனிக்கிழமை அமாவாசைத்திதி மாலை 6.41 மணி வரை பின்னர் பிரதமை. நட்சத்திரம்: பூரட்டாதி இரவு 7.43 மணி வரை பின்னர் உத்தரட்டாதி. மரணயோகம் இரவு 7.43 மணி வரை பின்னர் சுபயோகம்.  
ராகுகாலம் - காலை 9.18 மணி முதல் 10.48 மணி வரை  
சுபநேரம் - மாலை 3.12 மணி முதல் 4.42 மணி வரை  
திவசம் செய்ய வேண்டிய திதி - பங்குனி மாத அமாவாசை பிறந்த நட்சத்திர வழிபாடு: பூரட்டாதி

### 'ஜோதிடமணி' பிரம்மஸ்ரீ சி.ஜெகதீஸ்வரசர்மா ஜே.பி

**மேஷம்**  
ஆக்கபூர்வமான நாள். பணப்புழக்கம் திருப்தியைத் தரும். குடும்ப உறவு மேம்படும். புதிய நண்பர்கள் வாழ்வில் புதுப்பாதை காண்பார்கள். வியாபாரம் நன்கு செழிப்படையும்.

**ரிஷபம்**  
சமபலன்கள் காணப்படுகின்றன. பொருள்வரவு சுமாராக இருக்கும். வம்பு வழக்குகள் வாசல் தேடி வரும். நெருக்கமாய் இருந்த நண்பர்கள் அகன்று சென்று விடுவார்கள்.

**மிதுனம்**  
யோகமான நாள். பணம் தாராளமாகப் புழங்கும். குடும்பத்தில் நல்லுறவு வளரும். வியாபாரத்தில் தொழிலை விஸ்தரிப்பதற்கும் பல்வேறு வசதிகளும் தாமாக வந்து சேரும்.

**கடகம்**  
கவலையான நாள். வருமானம் குறையும். குடும்பப் பொறுப்புக்கள் அதிகரிக்கும். தாயாரின் உடல்நிலை மோசமடையும். செலவுகள் அதிகரிக்கும். தொழிலில் பல்வேறு உட்பூசல்களை எதிர்கொள்ள நேரிடும்.

**சிம்மம்**  
மத்திமபலன்கள் காணப்படுகின்றன. எதிர்பார்த்த பணம் வரத் தாமதமாகும். தேகசுகம், குடும்ப சுகம் ஓரளவு சீராக இருக்கும். உத்தியோகத்தர்களுக்கு வேலைப்பளு அதிகரிக்கும்.

**கன்னி**  
நன்மையான நாள். பணப்புழக்கம் சரளமாக இருக்கும். குடும்பத்தில் ஒற்றுமையுணர்வு நீடிக்கும். வியாபாரத்தில் வளர்ச்சியும், லாபமும் அதிகரிக்கும். உத்தியோகத்தர்களுக்கு பதவி உயர்வு கிடைக்கும்.

**துலாம்**  
இனிமையான நாள். பணப்புழக்கம் தேவைகளைப் பூர்த்தி செய்யும். குடும்பத்தில் குதூகலம் அதிகரிக்கும். சகோதர உறவு வலுவடையும். இதுவரை பிரிந்திருந்தவர்கள் மீண்டும் இணைவார்கள்.

**விருச்சிகம்**  
யோசனையான நாள். பணம் பற்றாக்குறையாக இருக்கும். குடும்பத்தில் உட்பூசல்கள் உண்டாகும். செய்யும் தொழிலில் விருத்தி குன்றும். உத்தியோகத்தர்களுக்கு தொழில் வெறுப்பு உண்டாகும்.

**தனுசு**  
சமபலன்கள் காணப்படுகின்றன. பொருளாதாரம் ஏற்றமும், இறக்கமுமாக இருக்கும். தேகசுகம் பாதிப்படையும். மருத்துவச் செலவுகள் உண்டாகும். குடும்பத்தில் ஓரளவு அமைதி நிலவும்.

**மகரம்**  
அதிஷ்டமான நாள். பணம் பல வழிகளிலும் வந்து சேரும். குடும்ப உறவில் நெருக்கம், பாசம் அதிகரிக்கும். சொந்தவீடு வாங்கும் எண்ணம் நிறைவேறும். தாய்வழிச் சொத்துக்கள் வந்து சேரும்.

**கும்பம்**  
ஆனந்தமான நாள். சிலருக்கு வெளிநாடு செல்லும் வாய்ப்பு வந்து சேரும். குடும்பத்தில் எல்லையற்ற மகிழ்ச்சி காணப்படும். வெளிநாட்டு உறவினரின் வருகையால் மகிழ்ச்சி அடைவார்கள்.

**மீனம்**  
குழப்பமான நாள். பணவருவாய் குறையும். குடும்பத்தில் குழப்பநிலை உண்டாகும். தொழிலில் தொய்வுநிலை உண்டாகும். எண்ணியகாரியங்கள் நிறைவேறாமற் போகும்.

நதிராட்டம் நாள்: புனர்பூசம் 4ஆம் பாதம், பூசம். ஆயிலியம் ஆகிய நட்சத்திரங்களில் நதிராட்டம் சுபகருமங்கள் தொடங்குவதைத் தவிர்க்கவும்.

வடமாகாண கல்வி அமைச்சின் கீழ் இயங்கும் பண்பாட்டலுவல்கள் திணைக்களத்தினால் தயாரிக்கப்பட்ட ஈழத்துத் தமிழ்க் கவிஞர் களஞ்சியம் (புதுத்திய பதிப்பு) நூல் வெளியீட்டு விழா நேற்றுமுன்தினம் வியாழக்கிழமை யாழ்ப்பெண்க்கிழமை மண்டபத்தில் இடம்பெற்றது. நிகழ்வில் பிரதம அதிதி உரையை வடக்கு மாகாண முதலமைச்சர் சி.வீ.விக்னேஸ்வரன் ஆற்றி இருந்தார் அந்த உரை வருமாறு:-

ளர்கள் என்றும் போலிப் படைப்பாளிகள் என்றும் புறந்தள்ளினர். பழையன வற்றை ஏற்கும் நாங்கள் புதியனவற்றை ஏற்கப்பின்னிற்கின்றோம். உதாரணத்திற்கு கணினிகள் வந்தபோது அவற்றை ஏற்க எமது மனம் விடவில்லை. ஏதோ காரணத்தால் சில வருடங்கள் அவற்றை என்வயதினர் பலர் புறக்கணித்தனர். கணினி வந்ததுவந்ததுதான், அதைத் தட்டிக்கழிக்க முடியாது என்று கண்டதுந்தான் நாங்களும் அதில் ஓரளவு பரிச்சயம் அடைந்தோம். இது மனித சுபாவம் என்று நினைக்கின்றேன்.

பண்டைய கால மரபுக் கவிதைகள் இலகுவில் பொருள் விளங்க முடியாதவை. இந்த முறைமையை மாற்றி

செய்யுள் வடிவ உரையாடல் முறைமைகள் எழுத்து வசனநடை உரையாடல் களாக மாற்றப்பட்ட காலமும் ஆகும்.

வசனநடை முன்னேற செய்யுள் நடை சோபை இழந்து செல்வதைக் காணக் கூடியதாக உள்ளது. எனினும் செய்யுள் நடை மரபுக் கவிதைகளைப் பாதுகாக்க வேண்டிய கடமை எமைச் சார்ந்தது. அந்தக் கடமையில் தான் எமது பண்பாட்டலுவல்கள் திணைக்களம் ஈடுபட்டுள்ளது.

இவ்வாறானதொரு அரியதொகுப்பு காலக் குறிப்புக்களுடன் தொகுக்கப்பட்டமை முற்காலத்தில் இருந்த அரசவை புலவர்களும் சான்றோர்களும் இணைந்து பத்துப் பாட்டு, எட்டுத்தொகை, பதினெண் கீழ்க்கணக்கு எனத் தொகுத்து வழங்கிய அரும்பணிக்கு ஒப்பானதாகக் கொள்ளப்படலாம்.

இந்த நூலின் முதல் பதிப்பின் அணிந்துரையில் வித்துவான் ந.சுப்பையாபிள்ளை நல்லதொரு கருத்தை முன்வைத்திருந்தார். அதாவது இக்

கும் வசனத்திற்கும் இருக்கும் இடைவெளி நீண்டு கொண்டேபோகும் என்று கருத வேண்டியிருக்கின்றது.

பேராசிரியர் கைலாசபதியும் நானும் கொழும்பு நோயல் கல்லூரியில் சம காலத்தவர்கள். அவர் சிரேஷ்டர். நான் பின் வந்தவன். நாம் அன்று தமிழை எடுத்தாண்டவிதம் வேறு இன்று நாம் காணும் விதம் வேறு. செய்யுள்களின் இலக்கியச் செறிவைவசனநடையிலும் அன்றுபுகுத்திவந்தோம். இன்று நேரிடை கூறலுக்கே முதலிடம் வழங்கப்பட்டு வருகின்றது. எனவே பொருள் விளங்கா செய்யுள்களை வாசித்தறிய பொருள் விளக்கம் தேவை என்ற கருத்தை எவரும் மறுக்கமுடியாது. அடுத்து புதுப்பிக்கப்படும் பதிப்பு அவ்வாறானபொருள் விளக்கப் பகுதியை அல்லது அரும்புதப் பொருட் பகுதியைச் சேர்க்கவேண்டும் என்று கேட்டுக்கொள்கின்றேன்.

பேராசிரியர் சதாசிவம் அவர்களால் தொகுக்கப்பட்ட இந்தப் பெரு முயற்சி தான் ஈழத்து இலக்கியத்திற்கு ஒரு அடையாளத்தைக் கொடுத்திருக்கின்றது எனலாம். தமிழகத்தினுடைய இலக்கிய வரலாற்றினை "தமிழ் இலக்கிய வரலாறு" எடுத்துரைப்பதைப் போன்று ஈழத்து இலக்கிய வரலாற்றினை எடுத்துக்கூறுவதற்கு ஈழத்தமிழ்க் கவிதைக் களஞ்சியம் உறுதுணையாக உள்ளது அனுசரணையாக விளங்குகின்றது. விரைவில் ஈழத் தமிழ் இலக்கிய வரலாறு வெளிவர வேண்டும்! வரும்!

பேராசிரியர் சதாசிவம் விட்டுச் சென்ற இடத்தில் இருந்து இன்றைய நூல் புதுப்பிக்கப்பட வேண்டியிருந்தது. அதனை புதுப்பித்துவழங்குவதற்கு பேராசிரியர் சண்முகதாஸ், திருமதி பேராசிரியைசண்முகதாஸ், பேராசிரியர் சிவலிங்கராஜா ஆகியோர் ஆற்றிய அரும்பணி இத்தருணத்தில் நன்றி அறிதலுடன் நினைவு கூரப்படுகின்றது. இவற்றுக்கும் மேலாக சைவப் புலவர் கு.ரஜீபன் அவர்களது அயரா முயற்சியும் நினைவு கூரப்பட வேண்டும். இந்த நூலைத் தொகுப்பதற்கு அவர் காட்டிய அக்கறையும் விருப்புடனான பணியும் இலக்கிய உலகில் அவரின் பெயர்நிலை பெறுவதற்கு வித்திட்டோள்ளது.

சுமார் 15 லட்ச ரூபா செலவில் 1040 பக்கங்களைக் கொண்ட இந்த களஞ்சியத் தொகுப்பு ஒரு குறிப்பிட்ட கால வரையறைக்குள் அதாவது ஒரு வருடத்திற்கு உட்பட்ட காலப்பகுதியினுள் தொகுத்து அச்சியந்திரம் ஏற்றி எழுத்துப் பிழைகள் சீர்செய்யப்பட்டு புத்தக வடிவில் புதுக்கிய பதிப்பாக இன்று வெளிவந்திருக்கிறது. அது வடமாகாண அரசு இயந்திரத்திற்கும் பண்பாட்டலுவல்கள் திணைக்களத்தின் அயரா முயற்சிக்கும் கிடைக்கப்பெற்ற ஒரு பேறாகக் கொள்ளப்படலாம்.

இவ்வளவு சிறப்பான ஒரு நூலை மீள்பதிப்பு செய்து விற்பனைக்கு விடாது நூலகங்களிலும் பல்கலைக்கழக உசாத்துணை நூலகமும் மற்றும் கற்றோர்கள் மத்தியில் குறிப்பெடுத்தலுக்குமாக மட்டுப்படுத்தப்பட்ட அளவில் சுமார் 1500 புத்தகங்கள் மட்டும் அச்சேற்றப்பட்டு வெளியிடப்படுகின்றன என அறிகின்றேன். இது ஒரு வகையில் சிறந்த முடிவாகக் கொள்ளப்படலாம். பல நூல்கள் அச்சேற்றப்பட்டு விற்பனை நிலையங்களில் தூசிகாய்கின்றன. இன்றைய நூலின் சில பிரதிகளே அச்சேற்றப்பட்டு அவை சிறப்பான பயன்பெறலுக்கு விடப்பட்டிருக்கின்றமை வரவேற்கத்தக்கதே.

இன்றைய சமூகத்தில் குறிப்பாக இளைஞர்கள் மத்தியில் வாசிப்புப் பழக்கம் மிக மிக அருகிப்போகின்ற இக்காலகட்டத்தில் இவ்வாறான பெரியளவிலான புத்தகங்கள் முழுமையாக வாசிக்கப்படுவன என்று கொள்ள இயலாது. ஆனாலும் இன்றைய இலத்திரனியல் செயற்பாடுகளின் கீழ் அரும்பெரும் இலக்கியப் பொக்கிஷங்கள் இலத்திரனியல் புத்தகங்களாக மாற்றி வழங்கப்பட்டு வருகின்றன.

(12 ஆம் பக்கம் பார்க்க...)



ன்றைய நாள் ஒரு மகிழ்ச்சிகரமான தினம். மனதிற்கு இதத்தையும் ஆனந்தத்தையுந் தரக் கூடிய ஒரு நல்ல நிகழ்வு நடைபெற்றுக்கொண்டிருக்கின்றது. நாங்கள் தெரிந்தும் தெரியாமலும் அறிந்தும் அறியாமலும் எம்மிடையே வாழ்ந்த அல்லது வாழ்ந்துகொண்டிருக்கின்ற கவிஞர்கள் பலரை அதாவது ஈழத்து பூதந்தேவனார் தொடக்கம் 20 ஆம் நூற்றாண்டு வரை வாழ்ந்த 300 இற்கும் மேற்பட்ட கவிஞர்களின் கவிதைத் தொகுப்பு நூலின் புதிய பதிப்பை வட மாகாண பண்பாட்டலுவல்கள் திணைக்களம் வெளியிட்டு வைக்கும் நாள் இந்த நாள். இந் நிகழ்வில் உங்கள் முன் உரையாற்றுவதில் மகிழ்வடைகின்றேன்.

ஈழத்தில் வாழ்ந்த தமிழ்ப் புலவர்கள் இயற்றிய செய்யுள்களில் தேர்ந்தெடுக்கப்பட்ட சிலவற்றை அப் புலவர்கள் வாழ்ந்த கால ஒழுங்கில் தொகுத்துக் கூறும் ஈழத்துத் தமிழ்க் கவிதைக் களஞ்சியம் எனும் நூல் பேராதனை இலங்கைப் பல்கலைக்கழக தமிழ்த் துறை முன்னை நாள் பேராசிரியர் ஆ.சதாசிவம் அவர்களின் அரிய தேடல்கள் மூலமாக தொகுக்கப்பட்டு இலங்கை சாகித்திய மண்டலத்தினூடாக 1966 இல் முதலாவது தடவையாக வெளியிடப்பட்டது.

இந் நூல் கடைச் சங்ககால புலவராகிய ஈழத்துப் பூதந்தேவனார் தொடக்கம் 1965ம் ஆண்டு வரை வாழ்ந்த இலக்கியக் கலாநிதி சு.நடேசபிள்ளை வரையான கவிஞர்களின் மரபுக்கவிதைகளிலிருந்து தேர்ந்தெடுக்கப்பட்ட கவிதைகளைக் கொண்ட ஒரு தொகுப்பு நூலாகவே வெளியிடப்பட்டது. இக் காலப்பகுதியில் வாழ்ந்த புதுமை இலக்கியப் படைப்பாளிகளின் கவிதைகள் அந்த நூலில் சேர்க்கப்படவில்லை.

ஈழத்துத் தமிழ் இலக்கிய வரலாற்றின் ஒரு திருப்புமுனைக் காலமாக அமைந்த 1960 களில் புதுமை இலக்கியப் படைப்புக்கள் விரைவாக மலரத் தொடங்கிய வேளையில்தான் மல்லிகை ஜீவாவின் நூலுக்கு 1961 இல் சாகித்திய விருது கிடைக்கப்பெற்றது. எனினும் மரபுவழி இலக்கியத்தை இறுக்கமாக பின்பற்றிய அறிஞர்கள் புதுமை இலக்கியப் படைப்பாளிகளை புல்லறிவா



## தமிழை வளர்ப்பதில் எவருக்கும் சளைக்காத

# முஸ்லிம்கள் இன்று தள்ளி நிற்கிறார்கள்; காரணம் அரசியலே!

கவிதைகள் இனிது விளங்கவும் சுவை தரும்பவும் சுருங்கிய சொல்லால் பொருட் செறிவு பொருந்த விரித்துப் பிரசங்கிக்க வல்ல புலமையாளர்களாக காணப்பட்ட அண்மைய கால புலவர்களுள் ஸ்ரீஸுரீ ஆறுமுகநாவலர் முதன்மையான வரலாற்றார். அவர் வாழ்ந்த காலமான 150 வருடங்களுக்கு முன்னரான காலமே

களஞ்சிய நூலில் இடம்பெறும் பொருள் விளங்க முடியாத செய்யுள்களுக்கு பொருள் விளக்கம் அல்லது அரும்புதப் பொருள் போன்ற பகுதி சேர்க்கப்பட்டிருந்தால் இந்நூலின் பயன்பாடு ஒப்பற்றதாக இருந்திருக்கும் என்பதே அவரது கருத்து. அவரின் கருத்தை நானும் வரவேற்கின்றேன். வருங்காலத்தில் செய்யுளுக்





வடமராட்சி வல்லைவெளி முனியப்பர் கோவிலுக்கு அருகில், யாழ் - பருத்தித்துறை பிரதான பயணப்பாதையில் வரவேற்பு நுழைவாயில் வளைவு நாடாளுமன்ற உறுப்பினர் அங்கஜன் இராமநாதனின் ஏற்பாட்டில் அமைக்கப்படவுள்ளது. வரவேற்பு வளைவுக்கான அடிக்கல்லை நாடாளுமன்ற உறுப்பினர் அங்கஜன் இராமநாதன் நேற்றுமுன்தினம் நடட்டு வைத்தார். இந்த நிகழ்வில் கரவெட்டி பிரதேச செயலாளர், பிரதேச செயலக உயர் அதிகாரிகள், கிராம சேவையாளர்கள் சுதந்திரக் கட்சி உறுப்பினர்கள் மற்றும் பெரியோர்கள், வடமராட்சி பிரதேச மக்கள் எனப் பலர் கலந்துகொண்டனர். அங்கு கருத்துத் தெரிவித்த நாடாளுமன்ற உறுப்பினர் அங்கஜன் இராமநாதன், நடைபெற்று முடிந்த உள்ளூராட்சி சபை தேர்தலில் மக்களின் பேராதரவு கிடைக்கப்பெற்றிருந்தது எனவும், எனது எண்ணமாகவும் மக்களின் விருப்பமாகவும் இருந்ததன் விளைவாக, அதன் பிரதிபலிப்பாக வீரம் விளைந்த வல்லை மண்ணின் பிரதான நுழைவு வளைவு அமையப்பெறவுள்ளது எனவும் குறிப்பிட்டார். (இ-21)



தேசிய நல்லிணக்க மற்றும் ஒருங்கிணைப்பு அமைச்சின் நிதி ஒதுக்கீட்டில் கிரிநொச்சி பூநகரி பிரதேச மக்களுக்கு வாழ்வாதார உதவிகள் நேற்று முன்தினம் வழங்கப்பட்டன. 2 கோடி ரூபா பெறு மதியான உபகரணங்கள் வழங்கிய நிகழ்வு பூநகரி பிரதேச செயலகத்தில் இடம்பெற்றது. குறித்த அமைச்சின் நிதி ஒதுக்கீட்டில் தேசிய நல்லிணக்க செயலணியின் ஒழுங்கு படுத்தலில் நிகழ்வு ஏற்படாகி இருந்தது. முன்னாள் ஜனாதிபதி சந்திரிகா பண்டாரநாயக்காவின் ஆலோசனைக்கமைய நடைபெற்ற நிகழ் வில் அமைச்சின் செயலாளர் சிவஞானசோதி, யாழ். மாவட்ட நாடாளுமன்ற உறுப்பினர் மாவை சேனாதிராசா ஆகியோர் கலந்து கொண்டனர். இதன்போது 137 மாணவர்களுக்கு சைக்கிள்களும், 2 மீனவர்களுக்கு மீன்பிடி வள்ளம் மற்றும் மீன்பிடி வலைகள், விவசாய உபகரணங்கள் உள்ளிட்டனவும் வழங்கப்பட்டன. (இ)



செல்வி.சோபிதா முகுந்தன் எழுதிய, தாய் சிறுகதை தொகுப்பு நூல் வெளியீட்டு விழா வவுனியா சுத்தானந்தா இந்து இளைஞர் சங்க கலாசார மண்டபத்தில் இடம்பெற்றபோது வவுனியாத் தமிழ்ச் சங்கத்தின் ஸ்தாபகர் தமிழருவி த.சிவகுமாரன் தலைமையுரையாற்றினார். நூலின் முதற்பிரதியை ச.ஜெயதாசன் தம்பதியர் பெற்றுக் கொண்டனர். இந்நிகழ்வில் வவுனியாத் தமிழ்ச் சங்கம் சார்பாக நூலாசிரியர் கௌரவிக்கப்படுகின்றமையை காணலாம். (இ)



தென்மராட்சி பிரதேச செயலகத்தின் ஏற்பாட்டில் கடந்த வியாழனன்று பிரதேச செயலக மண்டபத்தில் இரத்ததான முகாம் இடம்பெற்றது. நிகழ்வில் பிரதேச செயலக உத்தியோகத்தர்கள், பொது மக்கள் எனப் பலரும் கலந்து கொண்டு இரத்ததானம் வழங்கினர். (இ-21)



கரவெட்டி பிரதேச செயலகப் பகுதிக்குட்பட்ட j/371 கிராம அலுவலக பிரிவில் அமைந்துள்ள ஆட்டுப்பட்டி கிராமப் பகுதியில், வெள்ள வாய்க்கால் வடிகால் அமைப்பதற்கான ஆரம்ப வைபவம் நேற்றுமுன்தினம் காலை நடைபெற்றது. இதுவரை காலமும் பல்வேறு அசௌகரியங்களுக்கு முகம் கொடுத்து வந்திருந்த ஆட்டுப்பட்டி கிராம மக்கள் கோரிக்கைக்கு அமைவாக, திட்டத்திற்கான சம்பிரதாயபூர்வ ஆரம்ப நிர்மாண நிகழ்வில் நாடாளுமன்ற உறுப்பினர் அங்கஜன் இராமநாதன் கலந்து கொண்டு ஆரம்பித்து வைத்தார். அங்கஜன் தமக்கான நிதி ஒதுக்கீட்டில் இருந்து 10 லட்சம் ரூபாவை இந்த வேலைத்திட்டத்துக்காக ஒதுக்கியுள்ளமை குறிப்பிடத்தக்கது. நிகழ்வில் கரவெட்டி பிரதேச செயலாளர், j/371 கிராம சேவையாளர், சமூக அமைப்புக்களின் தலைவர்கள் மற்றும் சுதந்திரக் கட்சி உறுப்பினர்கள், கிராம மக்கள் எனப் பலரும் கலந்து கொண்டிருந்தமை குறிப்பிடத்தக்கது. (இ-21)

# கிராமிய மட்டங்களில் பரந்த வேலைத்திட்டம் புதிய வேலை வாய்ப்புக்கள்; பிரதமர் உறுதி!

கொழும்பு, மார்ச் 17  
கிராமிய மட்டங்களில் பரந்த வேலைத் திட்டத்தை ஆரம்பிக்கப் போகிறோம் என பிரதமர் ரணில் விக்கிரமசிங்க தெரிவித்துள்ளார். எதிர்வரும் பண்டிகைக் காலத்தைத் தொடர்ந்து கிராமிய மக்களின் அபிவிருத்திக்காகவே இந்த வேலைத்திட்டத்தை ஆரம்பிக்கப் போகிறோம் என அவர் தெரிவித்துள்ளார்.

நேற்றுமுன்தினம் கேகாலையில் இடம்பெற்ற சமய நிகழ்ச்சி ஒன்றில் உரையாற்றியபோது இந்த விடயத்தைக் குறிப்பிட்ட அவர், கிராமிய



மட்டத்தில் வேலை வாய்ப்புக்கள் உருவாக்கப்படும் என்றும் நம்பிக்கை வெளியிட்டார்.

இதுதொடர்பில் அவர் மேலும் தெரிவித்தவை வருமாறு:-

1970 ஆம் ஆண்டுகளில் இலங்கையை விட ஆகக் குறைந்த அபிவிருத்தி மட்டத்தில் இருந்த சிங்கப்பூர், மலேசியா முதலான நாடுகள் இலங்கையைத் தாண்டிச் சென்றுள்ளன.

கடந்த 40 வருடங்களை கருத்திற் கொண்டால் 30 வருட கால யுத்தத்தையும் சமாளித்துக் கொண்டு இலங்கை ஓரளவு அபிவிருத்தி கண்டுள்ளது.

கிராமப்புற மக்கள் மத்தியில் பொருளாதார ஏற்றத்தாழ்வுகள் நிலவுகின்றன. இந்த இடைவெளியைக் குறைப்பதற்கு பரந்த வேலைத்திட்டம் அமுலாக்கப்படும்.

இதேவேளை, இலங்கை வாழ்பெளத்தர்கள் மற்ற மதத்தவர்களை மதித்து, அவர்களின் நம்பிக்கையைப் பெற வேண்டும் என்று வலியுறுத்திக் கூறியதோடு, அவ்வாறு நடக்கவில்லையெனில் கடந்தகால அசம்பாவிதங்கள் மீண்டும் தலைதூக்குவதைத் தவிர்க்க முடியாது என்றும் பிரதமர் ரணில் விக்கிரமசிங்க சுட்டிக்காட்டினார்.

## விசாக நோன்மதி தினத்தை முன்னிட்டு முன்று புதிய முத்திரைகள் வெளியீடு!

விசாக நோன்மதி தினத்தை முன்னிட்டுப் பெளத்த பாரம்பரியங்களுக்கு முன்னுரிமை அளித்து முன்று புதிய முத்திரைகள் வெளியிடப் படவுள்ளன என தபால் திணைக்களம் அறிவித்துள்ளது.

இவை 10 ரூபா, 15 ரூபா, 30 ரூபா ஆகிய பெறுமதி களை கொண்டவையாக இருக்கும் என்று முத்திரை வெளியீட்டு பணியகத்தின் பணிப்பாளர் எச்.வீ.ஐ.அபேவிக்கிரம தெரிவித்தார்.

எதிர்வரும் 23 ஆம் திகதி மேலும் நான்கு முத்திரைகளையும், அடுத்த மாத முற்பகுதியில் மேலும் மூன்று முத்திரைகளையும் வெளியிட திட்டமிடப்பட்டுள்ளது என்றும் அவர் குறிப்பிட்டார்.

எதிர்வரும் 23 ஆம், 24 ஆம், 25 ஆம் திகதிகளில் கொழும்பில் முத்திரை கண்காட்சி இடம்பெறவுள்ளது என்றும் தெரிவிக்கப்பட்டுள்ளது.

## ஈழத் தமிழ் அகதிகள் நால்வர் தாயகம் திரும்புவதற்கு அனுமதி

கொழும்பு, மார்ச் 17  
தமிழ் நாட்டில் இலங்கைத் தமிழ் அகதிகள் முகாமில் வசிக்கும் நான்கு பேருக்கு இலங்கைக்கு செல்வதற்கு அனுமதி வழங்கப்பட்டுள்ளது.

வேலூர் மாவட்டத்தில் மேல் மொணவூர், வாலாஜா பாலாறு, அணைக்கட்டு, நெமிலி, பானாவரம், குடியாத்தம், சின்னபள்ளிகுப்பம், மின்னூர் ஆகிய இடங்களில்

ஈழத் தமிழர்களின் முகாம்கள் உள்ளன.

இவ்வாறான முகாம்களில் 3 ஆயிரத்து 425 பேர் தங்கியுள்ளனர். கடந்த ஆண்டு இலங்கைக்கு செல்வதற்காக அவர்களில் 125 பேர் விண்ணப்பித்திருந்தனர்.

இதனையடுத்து, க்யூ பிரிவு பொலிஸாரின் பரிசீலனைக்கு பின்னர், 46 பேருக்கு மாத்திரமே அனுமதி அளிக்கப்பட்டது.

இந்த நிலையில், இந்த ஆண்டு, ஜனவரி மாதம் 210 பேர் இலங்கைக்கு செல்ல விண்ணப்பித்திருந்தனர்.

இவற்றில் நான்கு பேருக்கு மாத்திரமே அனுமதியளிக்கப்பட்டுள்ளதுடன், அவர்கள் விரைவில் இலங்கைக்கு அனுப்பி வைக்கப்படுவார்கள் என வேலூர் மாவட்ட இலங்கை தமிழர் பிரிவு பொறுப்பதிகாரி ராணி கூறியுள்ளார். (க)

## இம்முறை கூட்டு எதிரணியின் மே தினக் கூட்டம் காலியில்

கூட்டு எதிர்க்கட்சி இம்முறை தொழிலாளர் தினக்கூட்டத்தை காலி சமனல மைதானத்தில் நடத்துவதற்குத் தீர்மானித்துள்ளது.

முன்னாள் ஜனாதிபதி மஹிந்த ராஜபக்ஷவின் உத்தியோகபூர்வ வாசஸ்தலத்தில் நடைபெற்ற கூட்டத்தின் போதே இந்தத் தீர்மானம் மேற்கொள்ளப்பட்டுள்ளது.

கூட்டு எதிர்க்கட்சி கடந்த வருடம் போல் இம்முறையும் மே தினக்கூட்டத்தை கொழும்பு காலிமுகத்திடலில்

நடத்துவதற்கு ஏற்கனவே தீர்மானித்திருந்தது. எனினும் காலிமுகத்திடலில் புல் நடும் பணி நடைபெறவுள்ளமையால் அங்கு கூட்டம் நடத்துவதற்கு அனுமதி வழங்கப்படவில்லை.

எனவேதான் காலி சமனல மைதானத்தில் மே தினக் கூட்டம் நடத்துவதற்கு கூட்டு எதிர்க்கட்சி தீர்மானித்துள்ளது. அத்துடன், அக்கூட்டத்தில் அதிகளவானோரே ஊன்றுகூட்டிகூட்டத்தை வெற்றிகரமாக்கும் நடவடிக்கையிலும் அக்கட்சி இறங்கியுள்ளமை குறிப்பிடத்தக்கது.

## உள்ளூராட்சி நிறுவனங்களில் பணிபுரியும் சுத்திகரிப்பு தொழிலாளர்களுக்கு வீடுகள்

கொழும்பு, மார்ச் 17  
குருநாகல் மாவட்ட உள்ளூராட்சி நிறுவனங்களில் பணிபுரியும் சுத்திகரிப்பு தொழிலாளர்களுக்காக புதிய வீடமைப்புத் திட்டம் அமுலாகின்றது.

புதிய வீடமைப்புத் திட்டத்தை தேசிய வீடமைப்பு அபிவிருத்தி அதிகார சபையின் மாவட்ட அலுவலகம் சமீபத்தில் தொடக்கி வைத்துள்ளது.

முதற்கட்டத்தின் கீழ் வாரியப்பொல பிரதேசசபை, குளியாப்பிட்டி நகரசபை, குருநாகல் மாநகரசபை ஆகியவற்றை சேர்ந்த தொழிலாளர்களுக்கு வீடுகள் நிர்மாணிக்கப்படும்.

இவை விலாகட்டு-பொத்த, குளியாப்பிட்டி, வில்கொட ஆகிய இடங்களில் நிர்மாணிக்கப்படவுள்ளன என்று அதிகார சபையின் குருநாகல் மாவட்ட முகாமையாளர் என்.கே.பி. எஸ்.நரசிங்க தெரிவித்துள்ளார்.

# நல்லாட்சி அரசின் காலத்தில் வன்முறைகள்: நாட்டு மக்களுக்கு அதிர்ச்சி, ஆச்சரியம்

மன்னார், மார்ச் 17  
அண்மைக் காலங்களில் இந்த நாட்டில் மதங்களுக்கிடையில், இனங்களுக்கிடையில் ஏற்பட்ட வன்முறைச் சம்பவங்கள் இந்த நாட்டு மக்கள் அனைவரையும் மீண்டும் ஒரு தடவை அதிர்ச்சிக்குள்ளாக்கியுள்ளது என மன்னார் மாவட்ட சர்வமதப் பேரவை விடுத்துள்ள அறிக்கையில் குறிப்பிடப்பட்டுள்ளது.

அந்த அறிக்கையில் மேலும் குறிப்பிடப்பட்டுள்ளவை வருமாறு:-

நல்லாட்சி அரசு என்று தன்னைச் சொல்லிக் கொள்கின்ற இன்றைய அரசு ஆட்சிக்காலத்தில் இத்தகைய வன்முறைச் சம்பவங்கள் இடம்பெற்றுள்ளமை இன்னும் அதிக ஆச்சரியத்தை ஏற்படுத்தியுள்ளது. குறிப்பிட்ட இடங்களில்

## மன்னார் மாவட்ட சர்வமதப் பேரவை அறிக்கை

நடைபெற்ற இந்த வன்முறைச் சம்பவங்களால் நாட்டின் ஏனைய பகுதிகளிலும் முறுகல் நிலையும் பதற்ற நிலையும் ஏற்பட்டுள்ளன. இந்த நாடு மீண்டும் ஓர் இருண்ட யுகத்திற்குள் சென்றுவிடுமோ என்ற அச்சமும் ஆதங்கமும் நல்மனம் கொண்ட அனைவர் மத்தியிலும் ஏற்பட்டுள்ளது.

இந்த நிலைமை தொடர்பாக மன்னார் மாவட்ட சர்வமதப் பேரவையினராகிய நாம் எமது ஆழ்ந்த கவலையையும் அக்கறையையும் வெளிப்படுத்து முகமாக இந்த அறிக்கையை வெளியிடுகின்றோம்.

அனைத்துவிதமான இன, மத வன்முறைகளையும் நாம் கண்டிப்பதோடு இத்தகைய வன்முறைச் சம்பவங்கள் மீண்

டும் இந்த நாட்டில் ஏற்படாமல் இருக்க அனைவரும் முயற்சிக்க வேண்டும் என்ற வேண்டுகோளையும் முன்வைக்கின்றோம்.

உலகத்தில் இருக்கக்கூடிய நான்கு முக்கிய மதங்களைக் கொண்ட இந்த நாட்டில் மத வன்முறைகளும், இன வன்முறைகளும் பல்லாண்டுகளாகத் தொடர்ந்துகொண்டு இருக்கின்றமைமிகவும் கவலை அளிக்கும் ஒரு யதார்த்தமாகும். ஒவ்வொரு மதத்திலும் கூறப்பட்டுள்ள நல்விழுமியங்களைக் கடைப்பிடித்தால் இந்த நாடு வேற்றுமையில் ஒற்றுமை காணும் இடமாகவும், அமைதிப் பூங்காவாகவும் திகழும் என்பது திண்ணம்.

மன்னார் மாவட்டத்திலும்

வடமாகாணத்தின் ஏனைய பகுதிகளிலும் அண்மைக் காலங்களில் கிறிஸ்தவ சமயத்திருச்சுருபங்கள் மற்றும் இந்து சமயப் புனிதச்சிலைகள் இனம் தெரியாதோரால் உடைக்கப்பட்டுள்ளன.

இத்தகைய சம்பவங்களால் இறைநம்பிக்கையாளர்களின் மனங்கள் பெரிதும் புண்படுத்தப்பட்டுள்ளன. இதைவிட கிறிஸ்தவ, இந்து, பெளத்த சுருபங்கள் மற்றும் சிலைகள் சட்டத்திற்கு முரணான வகையிலும், ஏனைய மதத்தவர்களின் மனங்களைப் புண்படுத்தும் வகையிலும் வைக்கப்பட்டுள்ளன. இந்த நடவடிக்கைகளால் சமயங்களுக்கிடையில் முறுகல் நிலையும், சந்தேக மனப்பான்மையும், இடை

வெளியும் அதிகரித்து வருகின்றன.

அண்மையில் அம்பாறையிலும் கண்டியிலும் முஸ்லிம் மக்களுக்கு எதிராக மேற்கொள்ளப்பட்ட தாக்குதல் சம்பவங்கள் இனவன்முறையின் உச்சத்தை மீண்டும் ஒரு தடவை இந்த நாட்டிற்கும் உலகத்திற்கும் காட்டியுள்ளது.

அப்பாவி மக்களின் வீடுகள், வியாபார நிலையங்கள் தாக்கி அழிக்கப்பட்டமையோடு வணக்கஸ்தலங்களான பள்ளிவாசல்களும் சேதப்படுத்தப்பட்டுள்ளன. ஒருசில தனி நபர்களுக்கிடையில் ஏற்பட்ட சிறு பிரச்சினை ஓர் இனத்திற்கு எதிரான திட்டமிட்ட தாக்குதல்களாக விரிவடைந்தமை ஆச்சரியத்தையும் அதிர்ச்சியையும் ஏற்படுத்துகிறது என்றும் குறிப்பிடப்பட்டுள்ளது.



(09 ஆம் பக்கத் தொடர்ச்சி...)

இவ் அரும்பெரும் பணியையே நூலகம் பவுண்டேசன் நிறுவனத்தினரும் மேற்கொண்டிருக்கின்றார்கள். மகிழ்விற்குரியது அவர்கள் பணி.

உசாத்துணைக் குறிப்புக்கள் பெறப்பட வேண்டிய சந்தர்ப்பங்களில் இந்த நூலின் இலத்திரனியல் வடிவத்தினுள் சென்று தமக்குத் தேவையான பகுதியை மாணவ மாணவியர் தேர்ந்தெடுக்கவும் குறிப்புக்களை மேற்கொள்ளவும் எதிர்காலத்தில் வாய்ப்புக்கள் கிட்டுவன என்று எதிர்பார்க்கலாம்.

இலங்கைக்கென ஒரு தமிழ் இலக்கிய வரலாறு நீண்டகாலமாக இருந்துவந்துள்ளது என்பதை எடுத்துக் கூறு கின்ற நூலாக ஈழத்துத் தமிழ் கவிதைக் களஞ்சியம் அமைந்துள்ளது.

அதனைப் புரட்டிக் கொண்டு போகும்போது எத்தனை முஸ்லிம் கவிஞர்களின் படைப்புக்கள் குறிப்பிடப்பட்டுள்ளன என்று கண்டு மன மகிழ்வடைந்தேன். இன்று தான் அரசியல் காரணங்களுக்காக முஸ்லிம்கள் தள்ளி நிற்கின்றார்கள்.

ஆனால் தமிழை வளர்ப்பதில் அவர்கள் எவருக்கும் சளைத்தவர்கள் அல்ல என்பதை இந்த நூல் எடுத்துக் காட்டுகின்றது. என் நண்பர் ஜின்னாஹ் ஷெரிபுடன் அவர்களின் ஒருபாடலை வாசித்துக் காட்டி எனது



நல்ல மனையானை இந் நூலின் பக்கம் 687ல் பின்வருமாறு விமர்சிக்கின்றார்.

அவள் எழுந்தால் அதுகண்டுவான் வெளுக்கும்  
அரிவையவள் குரல் கேட்டேசேவல் சுவம்  
(அவள்) பவனி வரப் பகலவனுங் கண் விழிப்பான்  
பாவையவள் கடன் பாதிமுடிந்தபின்னே  
குவலய்த்தோர் கண்ண யர் ந்து தூங்கும் வேளை  
குறையனைத்தும் நிறைவு செய்தே துயில்வான் இந்தப்  
புவனமதில் இவள் போன்றோர் மாது வாய்த்தால்  
புண்ணியத்தின் நற்பலனாம் உலகினோரே ?

இன்றைய இந் நூல் எத்தகைய நூலகங் களை அலங்கரிக்கவும் ஆர்வலர்களுக்கான ஓர் அறிவுப் பெட்டகமாகவந்திகழ வாழ்த்தி இந்த நூலை புத்தாக்கம்

செய்வதற்கு பெரிதும் உதவி புரிந்த அனைத்து பெரிய உள்ளங்களையும் இத்தருணத்தில் வாழ்த்தி கௌரவித்து எனது உரையை நிறைவு செய்கின்றேன்

## முஸ்லிம்கள் இன்று தள்ளி நிற்கிறார்கள் காரணம் அரசியலே!

பேச்சை நிறைவு செய்யலாம் என்று நினைக்கின்றேன்.

“தெய்வம்தொழாள் கொழுநன்  
தொழுதெழுவாள் பெய்யெனப்பெய்யும்  
மறை” என்பது மொழியா ரின் கூற்று. எங்கள் ஜின்னாஹ் அவர்கள்

**A/L's**

**வாழ்க்கையின் வெற்றியினை தீர்மானிப்பது  
பரீட்சை முடிவுகள் மாத்திரம் அல்ல,  
உரிய நேரத்தில் எடுக்கும் சரியான  
தீர்மானங்களும் தான்..!**

**BCAS Ranked  
“Platinum Partner”  
No.1 once again**

**BUSINESS MANAGEMENT  
MARKETING | HRM**

HND Leading to **BA (Hons)**  
from the UK Universities

**QUANTITY SURVEYING**

HND Leading to **BSc (Hons)**  
from the UK Universities

**COMPUTING**

HND Leading to **BSc (Hons)**  
from the UK Universities

**BIOMEDICAL SCIENCE  
BIOTECHNOLOGY**

HND Leading to **BSc (Hons)**  
from the UK Universities

**CIVIL ENGINEERING**

HND Leading to **BEng / BSc (Hons)**  
from the UK Universities

**LAW**

LLB Leading to **LLB (Hons)**  
from the UK Universities

**BCAS  
CAMPUS**  
BRITISH COLLEGE OF  
APPLIED STUDIES

பதிவுகள் இப்பொழுது ஆரம்பம்

**Sanchu Ragavan** **0777 102 131**  
**0777 692 318**

Platinum Partner No.1  
BTEC Centre in Sri Lanka  
2016

Best Employer  
Brand Award  
2017

Asia's Training  
Excellence  
Award 2017

**Mount Campus**  
54, Galle Road, Mt. Lavinia.  
T : 011 272 8082

**Kandy Campus**  
344, Peradeniya Road, Kandy.  
T : 081 222 4731

**Kalmunai Campus**  
392/1, Main Street, Kalmunai.  
T : 067 222 6899

**Corporate Office**  
32, Dharmarama Road,  
Colombo 6. T : 0112597217

ii. தினைத்துணை நன்றி செயினும்

..... பயன்றெரிவார்.

(2 x 1 = 02 புள்ளிகள்)

07) ஒவ்வொரு உருவிற்கும் பொருத்தமான ஆங்கிலப் பெயரை ஆங்கில எழுத்துக்களில் எழுதுக.

i.



ii.



.....

.....

(2 x 1 = 02 புள்ளிகள்)

08. தரப்பட்ட வாக்கியத்தை ஆங்கிலத்தில் எழுதுக.

உமது பெயர் என்ன?

.....

(01 புள்ளி)

09. பின்வரும் ஆங்கில வாக்கியத்தின் கருத்தை தமிழில் தருக.

i. Please come in :-.....

ii. Sit down :-.....

(2 x 1 = 02 புள்ளிகள்)

10. சிங்களத்தில் கூறப்படும் வாக்கியத்தின் தமிழ்க் கருத்தை எழுதுக.

ம(G)கே (G)கெ(Dh)தர லி (ப்)பினய

.....

(01 புள்ளி)

11. பின்வரும் சொற்றொடர் சிங்களத்தில் கூறப்படும் விதத்தைத் தமிழில் எழுதுக.

புகையிரத நிலையம் :-.....

(01 புள்ளி)

12. பின்வரும் சொற்களை ஒழுங்குபடுத்திக் கருத்துள்ள வாக்கியமாக எழுதுக.

i. அருகில் / பெரியவர் / சீடன் / சென்றான்.

.....

ii. கடிப்பது / பழக்கமாகும் / தவறான / நகம்

.....

(2 x 1 = 02 புள்ளிகள்)

## கல்விக் கதிர் வெளியீடு



புலமைய்பரிசில் மாதிரி வினாத்தாள் வினாத்தாள்

பகுதி - I நேரம் - 45 நிமிடம்

21

வினாத்தாள் 21 பகுதி I இன் தொடர்ச்சி...

❖ தரப்பட்டுள்ள தகவல்களை அடிப்படையாகக் கொண்டு 31 ஆம் , 32 ஆம் வினாக்களுக்கு விடை தருக.



31. அன்னாசிப் பழங்கள் 3 இனதும் மாம்பழங்கள் 5 இனதும் விலை யாது?

1. ரூபாய் 80.00                      2. ரூபாய் 100.00                      3. ரூபாய் 90.00

32. அன்னாசிப்பழம் 1 இனதும் மாம்பழம் 1 இனதும் விலை யாது?

1. ரூபாய் 22.00                      2. ரூபாய் 24.00                      3. ரூபாய் 20.00

❖ பின்வரும் கவிதையை வாசித்து 33 ஆம் , 34 ஆம் ஆகிய வினாக்களுக்குரிய விடையைத் தெரிவு செய்க.

மண்ணைக் ..... கண்டனன்.

மக்கள் தாகம் தீர்த்திடும்.

தண்ணீர் வைக்கும் பானையாய்

மண்ணை நொடியில் .....

33. ✨ என்ற குறியீடு உள்ள இடத்துக்குப் பொருத்தமான சொல் எது?

1. சிற்பி                      2. ஓவியன்                      3. குயவன்

34. 🍷 என்ற குறியீடு உள்ள இடத்துக்குப் பொருத்தமான சொல்லைத் தெரிவு செய்க.

1. போற்றினர்                      2. தூற்றினர்                      3. மாற்றினர்

35. வகுப்பிலுள்ள மாணவர்களில் ஒவ்வொரு 5 பேருக்கும் 2 பேர் பரீட்சை எழுதவில்லை என அறியப்பட்டது. அதன்படி பரீட்சை எழுதியவர்கள் 15 பேர் எனில் அவ் வகுப்பிலுள்ள மொத்த மாணவர்கள் எத்தனை பேர்?

1. 30                      2. 25                      3. 45

36. மீனாவினதும் ராணியினதும் வயதுகளின் கூட்டுத்தொகை 48 வருடங்களாகும். ராணி மீனாவின் வயதிலும் 8 வருடங்கள் இளையவள் எனின், மீனாவின் வயது எத்தனை வருடங்களாகும்?

1. 20 வருடங்கள்                      2. 28 வருடங்கள்                      3. 24 வருடங்கள்

37. 8m நீளமான கயிற்றுத் துண்டொன்று இரு சமபகுதிகளாக வெட்டப்பட்டு மீண்டும் ஒரு பகுதி இரு சம துண்டுகளாக வெட்டப்பட்டது எனின், சிறிய துண்டொன்றின் நீளம் யாது?
1. 400 cm                      2. 200 cm                      3. 100 cm
38. 12 மனிதர்கள் 6 நாட்களில் செய்யும் வேலையொன்றை 4 மனிதர்கள் எத்தனை நாட்களில் செய்து முடிப்பர்?
1. 18 நாட்களில்                      2. 14 நாட்களில்                      3. 20 நாட்களில்
39. வீதி ஒன்றில் 4m இடைவெளியில் நேரான பாதையில் 15 கொடிக்கம்பங்கள் நடப்பட்டுள்ளன. முதலாவது கம்பத்திற்கும் பதினைந்தாவது கம்பத்திற்கும் இடையிலான தூரம் யாது?
1. 56m                      2. 60m                      3. 64m
40. பின்வரும் குறுக்கெழுத்துப் புதிரில் உள்ள கூடுகளை நிரப்புக.

இடமிருந்து வலம் → 1 - கமுகு தருவது  
3 - வேகமாக வீசும் காற்று

மேலிருந்து கீழ் → 1 - ஊர்ந்து செல்லும் பிராணி  
2 - இனிமையான குரல் உடைய பறவை.

1.		2.
3.		

பகுதி - II

நேரம் -1 மணித்தியாலம் 15 நிமிடம்

❖ பின்வரும் பந்தியை வாசித்து கேட்கப்படும் வினாக்களுக்கு பந்தியிலிருந்து விடையெழுதுக.

01) புல்வெளிக்கு அப்பால் ஓர் அடர்ந்த காடு இருந்தது. காட்டின் மத்தியில் அழகான ஏரி. ஏரிக் கரையில் இருந்த புதர்களில் ஒரு வாத்து முட்டைகளை இட்டு அடைகாத்துக் கொண்டிருந்தது. மற்றைய வாத்துக்கள் வாய்க்காலில் சுகமாக நீந்திக் கொண்டிருந்தன. அந்த வாத்திற்கு மற்றைய வாத்துக்களுடன் அரட்டை அடிக்க விருப்பமில்லை.

i. வாத்து முட்டைகளை எங்கே இட்டது?

ii. பெயரடை மொழி ஒன்றை எழுதுக.

iii. குளம் என்பதன் ஒத்தகருத்துச் சொல்லை எழுதுக.

iv. நாடு என்பதன் எதிர்க்கருத்துச் சொல்லை எழுதுக.

v. ஏரி + கரை எனும் சொல்லைச் சேர்த்து எழுதுக.

vi. அ.றிணை ஒருமைப் பெயர்ச்சொல் ஒன்று எழுதுக.

(6 x 1 = 06 புள்ளிகள்)

02) ஒவ்வொரு வினாவிற்குமான சரியான விடையின் கீழ்க் கோடிடுக.

i. ஆற்றுநீர் சலசலவென்று ஓடியது. இதில் சூசல என்பது (இணைமொழி / இரட்டைக்கிளவி / அடுக்குமொழி)

ii. இருபத்தைந்தாவது ஆண்டின் இறுதியில் எடுக்கப்படும் விழா (பொன்விழா / வைரவிழா / வெள்ளிவிழா)

iii. உண்ணாச் சொத்து மண்ணாய்ப் போகும். இப் பழமொழியின் கருத்து (வீண்பெருமை / உலோபங் கூடாது / ஊதாரித்தனம்)

(3 x 1 = 03 புள்ளிகள்)

03) பின்வருவனவற்றுக்குரிய தனிச்சொல்லை எழுதுக.

i. ஒரே பாடசாலையில் ஒன்றாகப் படித்தவன்

ii. தனக்கென வாழாது பிறருக்காக வாழ்பவர்

(2 x 1 = 02 புள்ளிகள்)

04) பின்வரும் வாக்கியங்களுக்குப் பொருத்தமான நிறுத்தக் குறிகளை இடுக.

i. கவிதா சந்தையில் மாம்பழம் வாழைப்பழம் தோடம்பழம் ஆகியன வாங்கினாள்

ii. ஒழுக்கம் விழுப்பம் தரும் என்பது வள்ளுவர் வாக்கு

(2 x 1 = 02 புள்ளிகள்)

05) முதலில் தரப்பட்ட சொல்லின் ஒத்த கருத்துச் சொல்லைத் தெரிவு செய்து அதன் கீழ்க் கோடிடுக.

i. உண்மை :- வாய்மை, பொய், தவறு, பிழை

ii. சுத்தம் :- களங்கம், அச்சம், புனிதம், அசுத்தம்

iii. சூரியன் :- திங்கள், ஆதவன், மதி, உடு

(3 x 1 = 03 புள்ளிகள்)

06) பின்வரும் செய்யுட்களில் விடுபட்ட அடிகளைப் பூர்த்தி செய்க.

i. காலை மாலை எப்பொழுதும்  
கடவுள் நினைவே கொண்டவராம்  
வேலை இன்றிச் சிறு பொழுதும்

# உலகிலேயே மகிழ்ச்சியான நாடாகப் பின்லாந்து தேர்வு

நியூயோர்க், மார்ச் 17  
உலகிலேயே மகிழ்ச்சியான நாடுகள் பட்டியலில் பின்லாந்து நாடு முதலிடத்தில் உள்ளது. ஐ.நா. சபையின் நிலையான வளர்ச்சி தீர்வுகள் பிணையம், 2018ஆம் ஆண்டின் உலக மகிழ்ச்சி அறிக்கையை (World Happiness Report) வெளியிட்டுள்ளது. வருமானம், சுகாதாரம், ஆயுட்காலம், சமூக ஆதரவு,

சுதந்திரம், அகதிகள் பிரச்சினை உள்ளிட்ட பல்வேறு அம்சங்களின் அடிப்படையில் ஆராய்ந்து இந்த பட்டியல் தயாரிக்கப்பட்டுள்ளது. இந்த அறிக்கையில் மகிழ்ச்சியான நாடுகள் பட்டியலிடப்பட்டு உள்ளன. இதில் முதல் இடத்தில் பின்லாந்து இருக்கிறது. பின்லாந்து, நோர்வே, டென்மார்க், ஐஸ்லாந்து, சுவீடன், நெதர்லாந்து, கனடா, நியூஸிலாந்து, சுவீடன், ஆஸ்திரேலியா ஆகிய



116 ஆவது இடத்தில் இலங்கை ஸர்லாந்து, நெதர்லாந்து, கனடா, நியூஸிலாந்து, சுவீடன், ஆஸ்திரேலியா ஆகிய நாடுகள்தான், மகிழ்ச்சியான முதல் 10 நாடுகளின் பட்டியலை ஆக்கிரமித்துள்ளன.

அமெரிக்கா, மகிழ்ச்சிகரமான நாடுகளின் பட்டியலில் 2016ஆம் ஆண்டுடன் ஒப்பிடுகையில் 5 இடங்கள் பின்னுக்குப் போய் 18ஆவது இடத்தில் உள்ளது. மகிழ்ச்சியான நாடுகளின் பட்டியலில் கடைசி இடத்தில் இருப்பது, மத்திய ஆபிரிக்க நாடான புரூண்டி. இலங்கை 116 ஆவது இடத்தில் உள்ளமை குறிப்பிடத்தக்கது.

## ட்ரம்ப் ஜீனியர் விவாகரத்து



12 ஆண்டுகள் திருமண வாழ்க்கைக்கு விடை கொடுக்கும் விதமான அமெரிக்க அதிபர் ட்ரம்ப்

பின் மூத்த மகன் ட்ரம்ப் ஜீனியரை விவாகரத்து செய்கிறேன் என அவரது மனைவி வெனேஸ்ஸா நோட்டீஸ் அனுப்பியுள்ளார். அமெரிக்க அதிபர் டொனால்ட் ட்ரம்ப்பின் முதல் மனைவியான இவானா ட்ரம்புக்கு பிறந்த மூத்த மகனான டொனால்ட் ஜோன் ட்ரம்ப் ஜீனியர், தொலைக்காட்சி பிரபலமாகவும் தொழிலதிபராகவும் இருந்து வருகிறார். ட்ரம்ப் நிறுவனங்களின் முக்கிய பொறுப்பில் இருக்கும் இவர் கடந்த 2005ஆம் ஆண்டு மொடலாக இருந்த வெனேஸ்ஸாவை திருமணம் செய்தார். இருவருமே 40 வயதை எட்டியுள்ள நிலையில் இந்த தம்பதிகளுக்கு ஐந்து குழந்தைகள் உள்ளன. இந்த நிலையில், நேற்று முன்தினம் ஒத்துப் பிரிய இருக்கிறார் என இருவரும் அறிக்கை வெளியிட்டுள்ளனர். 12 ஆண்டுகள் மண வாழ்க்கையை முறித்துக்கொண்டு அவரவர் வழியில் பயணிக்க உள்ளோம் எனவும் அதில் தெரிவிக்கப்பட்டுள்ளது.

# அமெரிக்காவில் பாலம் இடிந்த பயங்கர விபத்தில் 6 பேர் பலி!



மியாமி, மார்ச் 17 அமெரிக்காவின் மியாமி நகரில் உள்ள புளோரிடா சர்வதேச பல்கலைக்கழகம் அருகில் புதிதாக கட்டப்பட்டு வந்த பாலம் இடிந்து விழுந்த விபத்தில் 6 பேர் உயிரிழந்தனர். அமெரிக்காவின் புளோரிடா மாகாணத்துக்கு உட்பட்ட மியாமி நகரில் புளோரிடா சர்வதேச பல்கலைக்கழகம் அமைந்துள்ளது. இந்தப் பல்கலைக்கழகத்தை ஒட்டி ஒரு தேசிய நெடுஞ்சாலை அமைந்துள்ளது. இங்கு

வாகனங்கள் அதிவேகமாக செல்கின்றமையால் இந்த சாலையை கடப்பது கடினமாகவும், ஆபத்தானதாகவும் இருந்துள்ளது. இதனால் அந்த வீதியின் குறுக்கே பொதுமக்கள் நடந்து செல்வதற்காக ஒரு சிறிய பாலம் அமைக்கும் பணிகள் கடந்த வாரம் முதல் நடைபெற்று வந்தன. இந்த நிலையில், நேற்று முன்தினம் அந்த 950 தொன் எடையுள்ள மேம்பாலம் திடீரென இடிந்து விழுந்தது. இந்த விபத்தில் ஆறு பேர் உயிரிழந்துள்ளனர் என முதல்கட்ட தகவல்கள் வெளியாகியுள்ளன. மேலும் சிலர் படுகாயம் அடைந்துள்ளமையால் இறப்பு எண்ணிக்கை அதிகரிக்கலாம் என அஞ்சப் படுகிறது.

## ஸ்லோவேக்கியா பிரதமர் ரொபர்ட் பிகோ ராஜினாமா



கிழக்கு திசையில் உக்ரைனும், தெற்கு திசையில் ஹங்கேரியும் எல்லைகளாக அமைந்துள்ளன. இது ஓர் ஐரோப்பிய ஒன்றிய உறுப்பு நாடு ஆகும். ஸ்லோவேக்கியா நாட்டில் பிரதமரின் ஊழல் பற்றி செய்தி வெளியிட்ட செய்தியாளர் ஒருவர் சமீபத்தில் தனது காதலியுடன் படுகொலை செய்யப்பட்டார். பிரதமரின் ஊழல் பற்றி செய்தி வெளியிட்டதாலேயே அந்த செய்தியாளர் படுகொலை செய்யப்பட்டார் எனக் குற்றச்சாட்டு எழுந்தது. இதனால் கோபமடைந்த மக்கள், பிரதமர் ரொபர்ட் பிகோவிற்கு எதிராக நாடு முழுவதும் போராட்டத்தில் ஈடுபட்டனர். இரவு பகலாக நீடித்த போராட்டத்தால் பிரதமர் ரபிகோ, தனது பதவியை ராஜினாமா செய்யும் நிலைக்கு தள்ளப்பட்டமை குறிப்பிடத்தக்கது.

ஸ்லோவேக்கியாவில் ஒரு செய்தியாளரின் கொலையை கண்டித்துப் பொது மக்கள் போராட்டத்தில் குதித்தமையால் அந்நாட்டு பிரதமர் ரொபர்ட் பிகோ தனது பதவியை ராஜினாமா செய்துள்ளார். ஸ்லோவேக்கியா என்றழைக்கப்படும் ஸ்லோவேக் குடியரசு, நடு ஐரோப்பாவில் உள்ள ஒரு நிலக்கழ் நாடாகும். இதன் மேற்கு திசையில் செக் குடியரசும், ஆஸ்திரியாவும், வடக்கு திசையில் போலந்தும்,

## அமெரிக்க பல்கலைக்கழகமாக மாறும் சதாமின் அரண்மனை

ஈராக் நாட்டில் சதாம் உசேன் வாழ்ந்த அரண்மனையை அமெரிக்க பல்கலைக்கழகமாக மாற்ற ஈராக் அதிகாரிகள் தேர்வு செய்து உள்ளனர். ஈராக் நாட்டில் 1979ஆம் ஆண்டு முதல் 2003ஆம் ஆண்டு வரை அதிபராக கொடி கட்டிப்பறந்தவர் சதாம் உசேன். அமெரிக்க எதிர்ப்பால் பிரபலம் ஆனார். அதுவே அவருக்கு எதிராகவும் திரும்பியது. 2003ஆம் ஆண்டு போருக்கு பின்னர் அவரது ஆட்சி கவிழ்க்கப்பட்டது. அதே ஆண்டின் டிசம்பர் 13ஆம் திகதி தீக்ரித் நகருக்கு அருகே பாதாள அறையில் பதுங்கி இருந்த சதாம் உசேன் கைது செய்யப்பட்டார்.

அவர் மீது மனித உரிமை மீறல் வழக்குகள் தொடரப்பட்டன. அதன் முடிவில், அவருக்கு மரண தண்டனை விதிக்கப்பட்டது. 2006ஆம் ஆண்டு, டிசம்பர் 30ஆம் திகதி அவர் தூக்கில் போடப்பட்டார். பாத்தாத் நகரில் அவர் வாழ்ந்த அரண்மனைகளில் முக்கியமானது, ரத்வானியா அரண்மனை. இதில் தான் சதாம் உசேன் பெரும்பாலும் வாழ்ந்தார். இந்த அரண்மனையில் அமெரிக்க பல்கலைக்கழகம் வர உள்ளது. இதை ஈராக் அதிகாரிகள் தேர்வு செய்துள்ளனர். இது பற்றிய தகவல்களை ஈராக் அரசுக்குச் சொந்தமான அல் சபா பத்திரிகை வெளியிட்டுள்ளது.

## துப்பாக்கிக் கலாசாரத்துக்கு எதிராக அமெரிக்காவில் திரண்ட மாணவர்



அமெரிக்காவில் துப்பாக்கிக் கலாசாரத்திற்கு அரசு முடிவு கட்ட அனைத்து மாகாணங்களிலும் உள்ள பள்ளி மாணவர்கள் வகுப்புகளை புறக்கணித்து வெளிநடப்பு செய்து போராடி வருகின்றனர். அமெரிக்காவின் புளோரிடா மாகாணத்தில் கடந்த மாதம் முன்னாள் மாண



வன் ஒருவர் நடத்திய துப்பாக்கித் தாக்குதலுக்கு 17 மாணவர்கள் பலியாகினர். புளோரிடா துயரமானது. அங்கு நடக்கும் ஓராயிரம் துப்பாக்கிச் சம்பவங்களில் இது ஒரு துளி தான். கடந்த 2012ஆம் ஆண்டு முதல் தற்போது வரை 7 ஆயிரம் மாணவர்கள் துப்பாக்கிக் குண்டுகளுக்குப்

பலியாகியுள்ளனர். ஒவ்வொரு ஆண்டும் சராசரியாக ஆயிரத்து 300 மாணவர்கள் உயிரிழக்கின்றனர். இனியும் பொறுக்க முடியாது என மாணவர்கள் ஒருங்கிணைந்து குரல் எழுப்பியதன் எதிரொலியாக தானியங்கி துப்பாக்கிகள் வாங்குவதற்கு சில கட்டுப்

பாடுகளை அதிபர் ட்ரம்ப் விதித்தார். மேலும், ஆசிரியர்கள் துப்பாக்கி வைத்திருக்க அனுமதியும் அளிக்கப்பட்டது. ஆனால், இதில் திருப்தி அடையாத மாணவர்கள் வகுப்புகளை புறக்கணித்து வெளிநடப்பு செய்தனர். ஒன்று அல்லது இரண்டு பாடசாலைகளில் அல்ல அமெரிக்கா முழுவதும் உள்ள மாணவர்கள் துப்பாக்கிக் கலாசாரத்தை முடிவு கட்ட ஒன்று திரண்டு வெளிநடப்புச் செய்துள்ளனர். அமெரிக்க நாடாளுமன்றம் துப்பாக்கிகளை கட்டுப்படுத்தத் தவறி விட்டது என போராட்டத்தில் ஈடுபட்ட மாணவர்கள் குற்றம் சாட்டியுள்ளனர். இத்தனை காலம் இல்லாமல் மாணவர்கள் ஒன்றிணைந்து கிளர்ந்துள்ளமை அமெரிக்க அரசியலில் ஓர் அதிர்வை ஏற்படுத்தியுள்ளது.

# சேது சமுத்திர திட்டத்திற்காக ராமர் பாலம் அகற்ற முடியாது

புதுடில்லி, மார்ச் 17  
சேது சமுத்திர திட்டத்திற்காக ராமர் பாலத்தை அகற்ற முடியாது என உச்ச நீதிமன்றத்தில் மத்திய அரசு தெரிவித்துள்ளது.

ராமர் பாலத்தை இடிக்காமல் சேது சமுத்திர திட்டத்தை நிறைவேற்றக்கோரி பா.ஜ.க. மூத்த தலைவர் சுப்பிரமணியன் சுவாமி உச்ச நீதிமன்றத்தில் வழக்கு தொடர்ந்தார். ராமர் பாலத்தை இடிப்பதால் மத நம்பிக்கை



பாதிக்கப்படும், சுற்றுச்சூழல் பாதிப்பும் ஏற்படும் என்பதால் ராமர் பாலத்தை இடிக்காமல் மாற்றுப்பாதையில் சேது சமுத்திர திட்டத்தை செயல்படுத்த வேண்டும் என அவர் தனது மனுவில் வலியுறுத்தி இருந்தார். ராமர் பாலத்தை தேசிய நினைவுச் சின்னமாக அறிவிக்க வேண்டும் என்றும் கோரியிருந்தார்.

இவ்வழக்கை விசாரித்த உச்ச நீதிமன்றம், இது தொடர்பாக மத்திய அரசை பிரமாணப்படுத்தி

தாக்கல் செய்யும்படி உத்தரவிட்டிருந்தது.

இவ்வழக்கில் உச்ச நீதிமன்றத்தில் மத்திய அரசு இன்று பிரமாணப்பத்திரம் தாக்கல் செய்துள்ளது. அதில், சேது சமுத்திர திட்டத்திற்காக ராமர் பாலத்தை அகற்ற முடியாது என்று தெரிவிக்கப்பட்டுள்ளது. ராமர் பாலத்துக்கு சேதம் ஏற்படுத்தாமல் சேது சமுத்திரத் திட்டம் நிறைவேற்றப்படும் என்றும் மத்திய அரசு கூறியுள்ளது.

## ஜாலியன் வாலாபாக் படுகொலை: பிரிட்டன் நாடாளுமன்றில் கேள்வி



லண்டன், மார்ச் 17  
ஜாலியன் வாலாபாக் படுகொலை சம்பவத்தின் 99 ஆவது ஆண்டு நினைவுக் கூட்டம் இடம்பெறவுள்ள நிலையில் அச்சம்பவம் தொடர்பாக இந்திய வம்சாவளி எம்.பி பிரிட்டன் நாடாளுமன்றத்தில் கேள்வி எழுப்பியுள்ளார்.

இந்திய சுதந்திர போராட்டத்தில் இரத்தம் தோய்ந்த எழுத்துக்களால் குறிப்பிடப்பட்ட ஒரு சம்பவம் என்றால் அது பஞ்சாப்பில் நடந்த ஜாலியன் வாலாபாக் படுகொலை சம்பவம்தான். ஜெனரல் டயர் என்ற ஆங்கிலேய தளபதியின் உத்தரவில் வெடித்த துப்பாக்கிகளுக்கு நூற்றுக்கணக்கான இந்தியர்கள் பலியாகினர்.

இந்தக் கோர சம்பவத்தின் 99 ஆவது

ஆண்டு நினைவு தினம் அடுத்த மாதம் 13ஆம் திகதி அனுசரிக்கப்படுகிறது.

இந்த நிலையில், பிரிட்டன் நாடாளுமன்றத்தில் இந்த சம்பவம் தொடர்பாக இந்திய வம்சாவளி எம்.பி விரேந்தர் சர்மா அதுதொடர்பாக கேள்வி எழுப்பினார். அந்தக் கோர சம்பவத்தை நினைவு கூரும் கூட்டத்தில் பிரதமர் தெரேசா மே கலந்துகொள்ள வேண்டும் எனக் கோரிக்கையும் விடுத்தார்.

இதற்குப் பதிலளித்த பிரதமர் தெரேசா மே, உறுப்பினர் எழுப்பிய பிரச்சினை மிக மிக முக்கியமானது. இதனை பரிசீலிப்பதில் மகிழ்ச்சி அடைகிறேன். இதற்கு என்னுடைய பதிலை எழுத்துப்பூர்வமாக தாக்கல் செய்கிறேன் என்று தெரிவித்துள்ளார்.

## தினகரன் கொடிக் கு எதிராக நீதிமன்றில் அ.தி.மு.க. மனு

அம்மா மக்கள் முன்னேற்ற கழகத்தில் டி.டி.வி. தினகரன் அறிமுகப்படுத்திய கொடியை பயன்படுத்த தடை கோரி அ.தி.மு.க. உயர்நீதிமன்றத்தில் மனு தாக்கல் செய்துள்ளது.

மதுரை மாவட்டம் மேலூரில் டி.டி.வி. தினகரன் எம்.எல்.ஏ. புதிதாக தொடங்கும் இயக்கத்தின் பெயர், கொடியை அறிமுகம் செய்யும் விழா நேற்று முன்தினம் காலை நடந்தது. இந்த நிகழ்ச்சியில், டி.டி.வி. தினகரன் புதிய இயக்கத்தின் பெயர் மற்றும் கொடியை அறிமுகம் செய்து வைத்தார்.

இந்த நிலையில், தினகரன் அறிமுகப்படுத்திய கொடிக் கு எதிராக சென்னை உயர்நீதிமன்றில் அ.தி.மு.க. இணை ஒருங்கிணைப்பாளர் பழனிசாமி தரப்பில் மனு தாக்கல் செய்யப்பட்டுள்ளது.



தினகரன் அறிமுகப்படுத்திய கொடி, அ.தி.மு.க.வின் கட்சிக் கொடியை போல் உள்ளது என மனுவில் தெரிவிக்கப்பட்டுள்ளது. ஒரே மாதிரி கொடி இருப்பதால், அது தொண்டர்களை குழப்பமடைய செய்யும் எனவும் மனுவில் தெரிவிக்கப்பட்டுள்ளது. இதையடுத்து, மனுவை சிவில் வழக்காக தாக்கல் செய்ய சென்னை உயர்நீதிமன்றம் அனுமதியளித்துள்ளது.

## பா.ஜ.க.வின் கூட்டணியிலிருந்து வெளியேறியது தெலுங்கு தேசம்

மார்ச் 19இல் நம்பிக்கையில்லாப் பிரேரணை

புதுடில்லி, மார்ச் 17  
ஆந்திராவுக்கு சிறப்பு அந்தஸ்து வழங்காததால் மத்தியில் ஆளும் பா.ஜ.க. கூட்டணியில் இருந்து அதிரடியாக விலகியுள்ளது என அதிகார பூர்வமாக தெலுங்கு தேசம் நேற்று அறிவித்துள்ளது.

ஆந்திராவுக்கு சிறப்பு அந்தஸ்து வழங்காமையால், அண்மையில் ஆந்திரா அரசில் இருந்து பா.ஜ.க. அமைச்சர்கள் ராஜினாமா செய்தனர். அதேபோல் மத்திய அமைச்சரவையில் இருந்து தெலுங்கு தேசம் கட்சியின் அமைச்சர்கள் அசோக் கஜபதி ராஜ், சவுத்ரி ஆகியோரும் ராஜினாமா செய்திருந்தனர். அவர்களது ராஜினாமா ஏற்கப்பட்டது எனவும் அறிவிக்கப்பட்டது.

இந்த நிலையில், நேற்று வெள்ளிக்கிழமை கூடிய அரசியல் தலைமைக்



குழுக் கூட்டத்துக்குப் பிறகு, பா.ஜ.க. கூட்டணியில் இருந்து வெளியேறியுள்ளது என ஆந்திர முதல்வரும், தெலுங்கு தேசம் கட்சித் தலைவருமான சந்திரபாபு நாயுடு அறிவித்தார். வரும் 19 ஆம் திகதி மக்களவையில் நம்பிக்கையில்லா பிரேரணை கொண்டுவரப்படும் எனவும் அறிவிக்கப்பட்டுள்ளது.

## புற்றுநோயால் பாதிக்கப்பட்ட பெண்ணுக்கு சாமியாரைக் கொண்டு பூஜை செய்த மருத்துவர் நோயாளி உயிரிழந்த பரிதாபம்

புனேவில் புற்று நோயால் பாதிக்கப்பட்ட பெண்ணுக்கு சாமியாரை அழைத்து வந்து மருத்துவர் பூஜை செய்த சம்பவம் அதிர்ச்சியை ஏற்படுத்தியுள்ளது. மகாராஷ்டிர மாநிலம் புனேவைச் சேர்ந்த சந்தியா சோனவானே என்ற பெண் புற்று நோயால் பாதிக்கப்பட்டிருந்தார்.

மருத்துவர் சவன் சந்தியாவிற்கு முதலில் சிகிச்சை அளித்து வந்தார். சந்தியாவிற்கு அறுவை சிகிச்சை செய்யப்பட்டது. ஆனால் அவர் உடல் நலம் சரியாகவில்லை. இதனால் அவர் வேறு மருத்துவமனையில் அனுமதிக்கப்பட்டார்.

இந்த நிலையில், அவர் இறப்பதற்கு இரண்டு நாட்களுக்கு முன் வைத்தியர் சவன் ஒரு சாமியாரை மருத்துவமனைக்கு அழைத்து வந்தார். சந்தியாவின் உடலில் பெய் உள்ளது எனவும், அதனை விரட்ட வேண்டும் என கூறினார். அந்த சாமியார் சந்தியாவிற்கு எலுமிச்சை



பழம் வைத்து பூஜை செய்தார். அதனை சந்தியாவின் சகோதரர் வீடியோ எடுத்தார். தனது சகோதரி இறந்ததில் இவர்களுக்கு தொடர்பு உள்ளது என குற்றஞ்சாட்டினார்.

அவர் அளித்த குற்றச்சாட்டின் அடிப்படையில் வைத்தியர் சவன் மற்றும் அந்த சாமியாரை பொலிஸார் தேடி வருகின்றனர். சிகிச்சை அளிக்க வேண்டிய மருத்துவரே மூட நம்பிக்கையின் அடிப்படையின் சாமியாரை அழைத்து வந்து பூஜை செய்தது அனைவரிடமும் அதிர்ச்சியை ஏற்படுத்தியுள்ளது.

## சிறார் பாலியல் பலாத்காரத்திற்கு அரியானாவில் மரண தண்டனை!

சண்டிகர், மார்ச் 17  
ராஜஸ்தான், மத்தியப்பிரதேசம் மாநிலங்களைத் தொடர்ந்து அரியானாவிலும் 12 வயதுக்கு குறைவான சிறார்களை பாலியல் பலாத்காரம் செய்தால் மரண தண்டனை விதிக்கும் சட்டம் நிறைவேற்றப்பட்டுள்ளது.

அரியானா மாநில சட்டசபையில் பட்ஜெட் கூட்டத்தொடரின் இறுதி நாளான நேற்று இந்திய தண்டனைச் சட்டம் 1,860, குற்றவியல் நடைமுறை சட்டம் 1,973 மற்றும் பாலியல் குற்றங்களில் இருந்து சிறார்களை பாது



காக்கும் சட்டம் 2012 ஆகியவற்றைத் திருத்தும் வகையிலான

கிரிமினல் சட்டம் (அரியானா திருத்தம்) பிரேரணை 2018 நிறைவேற்றப்பட்டது.

சிறார்கள் பாலியல் பலாத்கார சம்பவங்களில் குற்றவாளிகளுக்கு நீண்டகால ஆயுள் தண்டனை மற்றும் மிகவும் தீவிரமான வழக்குகளில் மரண தண்டனை விதிக்கும் வகையில் சட்டத் திருத்தம் செய்யப்பட்டுள்ளது.

பெண்களை பின்தொடர்தல், உள்நோக்கத்துடன் பெண்களை சீற்றமடையச் செய்தல், 12 வயதுக்கு கீழான சிறார்களை பாலி

யல் பலாத்காரம் மற்றும் கூட்டு பாலியல் பலாத்காரம் செய்தல் சம்பவங்களில் குற்றவாளிகளுக்கு உயர்ந்தபட்ச தண்டனையை வழங்கும் வகையில் வழிவகை செய்யப்பட்டு உள்ளது.

12 வயதுக்குக் கீழ் உள்ள சிறார்களை பாலியல் பலாத்காரம் செய்யும் குற்றவாளிகளுக்கு மரண தண்டனை விதிக்கும் வகையில் சட்டம் மத்திய பிரதேச மாநில சட்டசபையில் கடந்த டிசம்பர் மாதம் ஒரு மனதாக நிறைவேற்றப்பட்டுள்ளது.



உலகக்கிண்ணத் தகுதிச் சுற்று:

## மேற்கிந்திய தீவை வீழ்த்திய ஆப்கன்

ஐ.சி.சி. உலகக்கிண்ணத் தகுதிச்சுற்றில் மேற்கிந்தியத்தீவை 3 விக்கெட் வித்தியாசத்தில் வீழ்த்தி ஆப்கானிஸ்தான் அசத்தல் வெற்றி பெற்றுள்ளது.

ஐ.சி.சி. உலகக்கிண்ணத் தகுதிச்சுற்றுத் தொடர் ஸிம்பாப்வேயில் நடைபெற்று வருகிறது. முதல் சுற்றில் முடிவில் சூப்பர் சிக்ஸ் சுற்றுக்கு ஆறு அணிகள் தகுதி பெற்றன. நேற்று நடைபெற்ற ஒருபோட்டியில் மேற்கிந்தியத்தீவு-ஆப்கானிஸ்தான் அணிகள் போதின. நாணயச்சுழற்சியில் வென்ற மேற்கிந்தியத்தீவு துடுப்பாட்டத்தைத் தேர்வு செய்

தது. அதன்படி கிறிஸ்கெய்ல், லெவிஸ் ஆகியோர் தொடக்க வீரர்களாக களம் இறங்கினார்கள்.

கெய்ல் ஓர் ஓட்டத்திலும், லெவிஸ் 25 ஓட்டங்களிலும் ஆட்டமிழந்தனர். அதன்பின் வந்த ஹெட்மையர் 15 ஓட்டங்களிலும், சாமுவேல்ஸ் 36 ஓட்டங்களிலும் ஆட்டமிழக்க மேற்கிந்தியத்தீவு தீணறியது. அதன்பின் வந்த சாய் ஹோப் 43 ஓட்டங்கள் அடிக்க மேற்கிந்தியத்தீவு 50 ஓவரில் 8 விக்கெட்டுகள் இழப்பிற்கு 197 ஓட்டங்கள் சேர்த்தது.

பின்னர் 198 ஓட்டங்கள் எடுத்தால் வெற்றி என்ற இலக்குடன் ஆப்கானிஸ்தான் களம் இறங்கியது. 3ஆவது வீரராக களம் இறங்கிய ரஹ்மத்ஷா 68 ஓட்டங்களும், மொஹமது நபி 31 ஓட்டங்களும் அடிக்க 47.4 ஓவரில் 7 விக்கெட்டுகள் இழப்பிற்கு 198 ஓட்டங்கள் எடுத்து 3 விக்கெட்டுகள் வித்தியாசத்தில் அபார வெற்றி பெற்றது.

## அரையிறுதியில் வீனஸ் வில்லியம்ஸ்

இண்டியன்வெல்ஸ் டென்னிஸ் போட்டியில் அமெரிக்காவின் முன்னணி வீராங்கனை வீனஸ் வில்லியம்ஸ் அரையிறுதிக்கு முன்னேறினார்.

அமெரிக்காவின் இண்டியன்வெல்ஸ் நகரில் சர்வதேச டென்னிஸ் போட்டி நடந்து வருகிறது. இதன்பெண்கள் ஒற்றையர் பிரிவுக்கான காலிறுதி ஆட்டத்தில் அமெரிக்காவின் முன்னணி வீராங்கனையான வீனஸ் வில்லியம்ஸ், ஸ்பெயின் வீராங்கனை கார்லா சுவாரைஸை எதிர்கொண்டார்.

இதில் ஆரம்பம் முதலே ஆக்ரோஷமான ஆட்டத்தை வெளிப்படுத்திய வீனஸ் வில்லியம்ஸ் 6:3, 6:2 என்ற நேர்செட்களில் வெற்றி பெற்று அரையிறுதிக்கு முன்னேறினார். இதன்மூலம் 17 ஆண்டுகளுக்குப் பிறகு இண்டியன்வெல்ஸ் தொடரில் அரையிறுதிக்குத் தகுதி பெற்றுள்ளார்.



முல்லைத்தீவு மாவட்ட மட்ட பிரதேச செயலக பிரிவுகளுக்கு இடையேயான பளுதூக்கும் போட்டிகள் கடந்த சனிக்கிழமை பாண்டியன் குளம் மகா வித்தியாலயத்தில் நடைபெற்றன.

அதில் ஆண் பெண்களுக்கான பளு தூக்கும் போட்டி நிகழ்வில் ஆண்களுக்கான போட்டியில் முதலாம் இடத்தைத் துணுக்காய் பிரதேச செயலக பிரிவும் 2ஆம் இடத்தை மாந்தை கிழக்கு பிரதேச செயலக பிரிவும் பெற்று கொண்டன.

பெண்களுக்கான பளு தூக்கும் போட்டியில் முதலாம் இடத்தைத் துணுக்காய் பிரதேச செயலக பிரிவும் 2ஆம் இடத்தை மாந்தை கிழக்கு பிரதேச செயலக பிரிவும் பெற்றுக் கொண்டன.



## 2ஆவது ஒருநாள் போட்டி; இந்தியாவை வீழ்த்தினர் ஆஸி. மகளிர் அணியினர்

இந்திய மகளிர் அணியுடனான இரண்டாவது ஒருநாள் கிரிக்கெட் போட்டியில் ஆஸ்திரேலிய அணி 60 ஓட்டங்கள் வித்தியாசத்தில் வெற்றி பெற்றது.

இந்தியாவுக்குச் சுற்றுப்பயணம் செய்துள்ள ஆஸ்திரேலியா மகளிர் கிரிக்கெட் அணி, இந்திய அணியுடன் ஐந்து போட்டிகள் கொண்ட ஒருநாள் தொடரில் விளையாடி வருகிறது. இரு அணிகளுக்கு இடையிலான முதல் ஒருநாள் போட்டியில் ஆஸ்திரேலிய அணி 8 விக்கெட் வித்தியாசத்தில் வெற்றி பெற்றது. இந்த நிலையில், இரண்டாவது ஒருநாள் போட்டி நேற்று முன்தினம் வதோதரா மைதானத்தில் நடைபெற்றது.

இப்போட்டியில் நாணயச்சுழற்சியில் வென்ற இந்திய அணி பந்துவீச்சைத் தேர்வு செய்தது. இதையடுத்து ஆஸ்திரேலிய அணி 50 ஓவர்கள் முடிவில் 9 விக்கெட்டுகள் இழப்பிற்கு 287 ஓட்டங்கள் குவித்தது. எலீஸ் பெர்ரி 70 ஓட்டங்களுடன் ஆட்டமிழக்காமல் இருந்தார். இந்திய அணி பந்துவீச்சில் ஷிகா பாண்டே 3 விக்கெட்டுகளும், பூனம் யாதவ் 2 விக்கெட்டுகளும் வீழ்த்தினர்.

இதையடுத்து 288 ஓட்டங்கள் என்ற வெற்றி இலக்குடன் இந்திய அணி களமிறங்கியது. இந்திய அணி 49.2 ஓவர்களில் 227 ஓட்டங்களுக்குள் சுருண்டது. இதன்மூலம் 60 ஓட்டங்கள் வித்தியாசத்தில் வெற்றி பெற்ற ஆஸ்திரேலிய அணி 5 போட்டிகள் கொண்ட ஒருநாள் தொடரில் 2:0 என முன்னிலை வகிக்கிறது. ஆஸ்திரேலிய அணியின் நிக்கோல் போல்டன் சிறந்த வீராங்கனை விருது பெற்றார். இரு அணிகளுக்கு இடையிலான மூன்றாவது ஒருநாள் போட்டி 18 ஆம் திகதி நடைபெறவுள்ளது.



## 6 வருடங்களுக்கும் பின்னர் இலங்கை வருகிறது இங்கிலாந்து

மூன்று வகை கிரிக்கெட் தொடரிலும் விளையாடுவதற்காக இங்கிலாந்து அணி 6 ஆண்டுகளுக்குப் பிறகு இலங்கை வரவுள்ளது.

இங்கிலாந்து அணி மூன்று வகை கிரிக்கெட்டிலும் விளையாடுவதற்காக இந்த வருடம் ஒக்ரோபர் மாதம் இலங்கை வரவுள்ளது. கடந்த 2012ஆம் ஆண்டு தொடக்கத்தில் இங்கிலாந்து அணி இலங்கை சென்று இரண்டு டெஸ்ட்

போட்டிகள் கொண்ட தொடரில் விளையாடியது. அதை 1:1 என இங்கிலாந்து சமநிலை செய்திருந்தது. 2007ஆம் ஆண்டு மூன்று போட்டிகள் கொண்ட டெஸ்ட் தொடரில் விளையாடியது. அதன்பின் தற்போதுதான் மூன்று

டெஸ்ட் தொடரில் விளையாட இருக்கிறது.

ஐந்து போட்டிகள் கொண்ட ஒருநாள் கிரிக்கெட் தொடர் முதலில் ஆரம்பமாகவுள்ளது. ஒக்ரோபர் 10ஆம் திகதி முதலாவது ஒருநாள் போட்டியும், 13ஆம் திகதி 2ஆவது ஒருநாள் போட்டியும் தம்புள்ளவில் இடம் பெறவுள்ளன. 3ஆவது ஒருநாள் போட்டியும், 4ஆவது ஒருநாள் போட்டியும் முறையே 17 மற்றும் 20ஆம் திகதிகளில் பல்லை கலையில் இடம்பெறவுள்ளன. ஐந்தாவது மற்றும் கடைசி போட்டி கொழும்பில் நடக்கிறது. ஒரேயொரு 20 போட்டி 27ஆம் திகதி கொழும்பில் நடக்கிறது. அதன்பின் முதல் டெஸ்ட் காலியில் நவம்பர் 6ஆம் திகதி முதல் 10ஆம் திகதி வரையும், 2ஆவது டெஸ்ட் நவம்பர் 14ஆம் திகதி முதல் 18ஆம் திகதி வரை பல்லை கலையிலும், 3ஆவது மற்றும் கடைசி டெஸ்ட் நவம்பர் 23ஆம் திகதி முதல் 27ஆம் திகதி வரை எஸ்.எஸ்.சி. மைதானத்தில் இடம்பெறும்.

**ரணில்...**

(முதலாம் பக்கத் தொடர்ச்சி)  
வெளிநாட்டு ஊடக நிறுவனங்களின் செய்தியாளர் களைக் கொழும்பில் நேற்றுச் சந்தித்தபோதே அவர் இதனைக்

**ரணிலுக்கு...**

(முதலாம் பக்கத் தொடர்ச்சி)  
வாங்கும் பணியைக் கூட்டு எதிர் ரணியினர் நேற்று ஆரம்பித்தனர்.

பிரதமர் ரணில் விக்கிரமசிங்கவக்கு எதிராக நம்பிக்கையில்லாப் பிரேரணை கொண்டு வரும் திட்டத்தைக் கூட்டு எதிரணியினர் கடந்த முதலாம் திகதி முதல் முன்னெடுத்தனர். நம்பிக்கையில்லாப் பிரேரணையைக் கடந்த 6ஆம் திகதி சபாநாயகரிடம் கையளிக்க அவர்கள் தீர்மானித்திருந்தனர். எனினும் கண்டி வன்முறைகளால் ஏற்பட்ட குழப்பநிலையால் பிரதமருக்கு எதிரான நம்பிக்கையில்லாப் பிரேரணையைக் கையளிப்பதை அவர்கள் ஒத்திவைத்தனர்.

இந்த நிலையிலேயே பிரதமருக்கு எதிரான நம்பிக்கையில்லாப் பிரேரணைக்கு ஆதரவளிக்கும் நாடாளுமன்ற உறுப்பினர்களிடம் கையொப்பம் சேகரிப்பதைக் கூட்டு எதிரணி நேற்று ஆரம்பித்துள்ளது எனத் தெரிவிக்கப்பட்டது. (ஐ)

**இலங்கை...**

(முதலாம் பக்கத் தொடர்ச்சி)  
மேற்கொண்ட பணிப்புறக்கணிப்புக் காரணமாகவே இந்த விவாதம் ஒத்திவைக்கப்பட்டது.

இந்த விவாதத்தில் ஐ.நா. மனிதஉரிமைகள் ஆணையாளர் சயிட் அல் ஹுசைன் அறிக்கை முன்வைக்கவிருந்தார்.

இலங்கை தொடர்பான விவாதம் மட்டுமன்றி நேற்றைய தினம் மனித உரிமைகள் சபையில் நடைபெற விருந்த அனைத்து விவாதங்களும் ரத்துச் செய்யப்பட்டன.

எனினும் பிரிதொரு தினத்தில் இந்த விவாதங்கள் நடைபெறும் என அறிவிக்கப்பட்டுள்ளது.

எனினும் உறுப்புநாடுகளின் மனித உரிமை நிலைமை தொடர்பாக விவாதிக்கும் பக்க நிகழ்வு திட்டமிட்டபடி ஐ.நா. மனித உரிமைகள் சபை வளாகத்தில் நேற்று நடைபெற்றமை குறிப்பிடத்தக்கது. (ஐ)

**வவுனியா...**

(முதலாம் பக்கத் தொடர்ச்சி)  
துக்குள் வெள்ளம் புகுந்துள்ளது. இதனால் அலுவலகப் பணியாளர்கள் பெரும் அவல நிலைக்குத் தள்ளப்பட்டனர்.

மாவட்ட செயலகத்தில் அமைக்கப்பட்ட வடகால்சீன்மை காரணமாகவே மழை வெள்ளம் அலுவலகத்துக்குள் புகுந்துள்ளதாகவும், கடந்த வருடம் பெய்த கரும் மழையினாலும் இப்பகுதிக்குள் வெள்ளம் புகுந்தது என்றும், இவற்றைச் சீர் செய்து தருமாறு முன்னரே கோரியபோதும் இதுவரை வடிகாலமைப்பு சீர் செய்யப்படவில்லை எனவும் அலுவலக உத்தியோகத்தர்கள் குற்றம் சாட்டினர்.

இதே வேளை, மாவட்ட செயலகத்தில் பணிபுரிபவர்கள் மழை வெள்ளத்துக்கு மத்தியில் பணியாற்றிவரும் நிலையில், மாவட்ட செயலகத்துக்குள் பௌத்த விகாரை அமைப்பு தற்குக் கரும் பிரயத்தனம் மேற்கொண்டு வருகின்றமை குறித்து விசனம் வெளியிடப்பட்டுள்ளது.

அலுவலக உத்தியோகத்தர்களுக்கு நிரந்தரக் கூட்டம் இன்றியும் வாகனத் தரிப்பிட வசதிகள் இன்றியும் உள்ளபோது மாவட்ட செயலகத்துக்குள் பௌத்த விகாரை தேவையா எனவும் உத்தியோகத்தர்கள் கேள்வி எழுப்பியுள்ளனர். (ஐ-100)

கூறினார்.

2016ஆம் ஆண்டு இறுதியில் வெளிநாட்டு ஊடக நிறுவனங்களின் செய்தியாளர்களைச் சந்தித்த முன்னாள் ஜனாதிபதி மஹிந்த, 2017ஆம் ஆண்டில் அரசைக் கவிழ்ப்போம் எனத் தெரிவித்திருந்தார். எனினும் அது நடைபெறவில்லை.

அதேபோன்று நேற்றுச் சந்தித்த வெளிநாட்டு ஊடகங்களின் செய்தியாளர்களிடம், பிரதமர் ரணில் விக்கிரமசிங்கவைப் பதவி கவிழ்ப்பேன் என மஹிந்த கூறியுள்ளார்.

பிரதமர் ரணில் விக்கிரமசிங்க உங்களைப் பாதுகாக்கின்றாரா இல்லையா? என்று வெளிநாட்டுச் செய்தியாளர் ஒருவர் கேள்வி எழுப்பினார்.

**ஜெனீவாவுக்கு...**

(முதலாம் பக்கத் தொடர்ச்சி)  
சென்றையும் சுகாஸ், அங்கும் பெறும் இலங்கை தொடர்பான உப குழுக் கூட்டங்களில் பங்கு பற்றி இலங்கையில் இடம்பெற்ற போர்க்குற்றங்கள் தொடர்பாகப் பரப்புரை மேற்கொள்ளவுள்ளார்.

பொறுப்புக் கூறல் மற்றும் இனப்படுகொலை தொடர்பில் இலங்கையைச் சர்வதேசக் குற்றவியல் நீதிமன்றில் பாரப்படுத்தி சிறப்பு நீதிமன்றத் தீர்ப்பாயம் நியமிக்கப்படவேண்டும் என்றும், காணாமற்போனோருக்கான அலுவலகத்தை நிராகரித்துச் சர்வதேச நீதி விசாரணையே வேண்டும் என்றும் சுகாஸ் அங்கு கருத்துக்களை முன்வைக்கவுள்ளார். (ஐ-7)

**இலங்கைக்கு...**

(முதலாம் பக்கத் தொடர்ச்சி)  
பெறுவதைத் தடுப்பது தொடர்பான எந்த வாக்குறுதிகளையும் வழங்க பேஸ்புக் நிறுவனத்தின் அதிகாரிகள் மறுத்துவிட்டனர் எனத் தகவல்கள் வெளியாகியுள்ளன.

கண்டியில் அண்மையில் இடம்பெற்ற வன்முறைகளை அடுத்து, பேஸ்புக் உள்ளிட்ட சமூக வலைத்தளங்களின் மீது இலங்கை அரசு தடை விதித்திருந்தது.

பேஸ்புக் உள்ளிட்ட சமூக வலைத்தளங்களில் இனவெறுப்பைத் தூண்டும் கருத்துக்கள் இடம்பெறுவதைத் தடுக்குமாறு பேஸ்புக் நிறுவனத்திடம் இலங்கை அரசுகோரியிருந்தது.

இந்தியாவில் இருந்து வந்திருந்த பேஸ்புக் நிறுவனத்தின் அதிகாரிகள், ஜனாதிபதி செயலகத்தில் நேற்று முன்தினம் காலை ஜனாதிபதியின் செயலர் ஒஸ்ரின் பெர்னாண்டோவுடனே சூக்களை நடத்தியிருந்தனர்.

இந்தப் பேச்சுக்களை அடுத்து, நேற்று முன்தினம் பிற்பகல் தொடக்கம் பேஸ்புக்குக்கு விதிக் கப்பட்டிருந்த தடை நீக்கப்பட்டது.

இது தொடர்பாக ஜனாதிபதி கீச்சகத்தில் வெளியிட்டிருந்த பதிவு ஒன்றில், வெறுப்புணர்வையோ வன்முறைகளையோ தூண்டுவதற்குத் தளமாகப் பயன்படுத்தப்படாது என்ற வாக்குறுதியின் அடிப்படையில் இந்தத் தடை நீக்கப்படுவதாகக் குறிப்பிட்டிருந்தார்.

எனினும், இது தொடர்பான எந்த உத்தரவாதத்தையும் வழங்க பேஸ்புக் நிறுவன அதிகாரிகள் முன்வரவில்லை என்று, நேற்று பேச்சுக்களில் பங்கேற்ற தரப்புகளுடன் தொடர்புடைய வட்டாரங்கள் தெரிவித்துள்ளன.

தமது நிறுவனம் ஏற்கனவே வெறுப்புணர்வைத் தூண்டுவதற்கு எதிரான நிலைப்பாட்டைக் கொண்டிருப்பதாகவும், அதுபற்றி தெளிவுபடுத்தியிருப்பதாகவும், பேஸ்புக் நிறுவன அதிகாரிகள் தெரிவித்தனர் எனவும் கூறப்படுகிறது. (ஐ)

அதற்குச் சிரித்தவாறு பதில் வழங்கினார் மஹிந்த.

“பிரதமர் ரணில் விக்கிரமசிங்கவக்கு எதிரான நம்பிக்கையில்லாப் பிரேரணை நாடாளுமன்றில் அடுத்த வாரம் முன் வைக்கப்படும்.

ஐக்கிய தேசியக் கட்சியின் நாடாளுமன்ற உறுப்பினர்களே ரணில் விக்கிரமசிங்கவைப் பிரதமர் பதவியிலிருந்து நீக்கப்பாடுபடுகின்றார்கள். அவர்களில் சிலர் பொது எதிரணியால் கொண்டுவரப்படும் நம்பிக்கையில்லாப் பிரேரணையில் கையொப்பமிடுகிறார்கள்” என்று மஹிந்த பதிலளித்தார்.

2020ஆம் ஆண்டு நடைபெறும் ஜனாதிபதித் தேர்தலில் கோட்டாபய ராஜபக்ஷ களமிறங்குவாரா? என வெளிநாட்டுச் செய்தியாளர் ஒருவர் கேள்வி எழுப்பினார்.

“அது பற்றி கோட்டாபய இன்னும் முடிவெடுக்கவில்லை” - என்றார் மஹிந்த.

கடந்த வாரம் கண்டியில்

**ஜெனீவாச்...**

(முதலாம் பக்கத் தொடர்ச்சி)  
கான ஒருங்கிணைப்புச் செயலகத்தின் தலைவர் மனோ தீத்தவெல, பிரதி சொலிசிட்டர் ஜெனரல் நரேன் புள்ளே, பிரதமரின் ஆலோசகர் பிரசாந்தி மகிந்தரத்தன, வெளிவிவகார அமைச்சின் பணிப்பாளர் நாயகம் மஹேஷினி கொலன்னே ஆகியோர் இந்தக் குழுவில் இடம்பெறவுள்ளனர்.

2015ஆம் ஆண்டு அமெரிக்காவால் கொண்டுவரப்பட்ட போர்க்குற்ற விசாரணை தொடர்பிலான தீர்மானத்துக்கு இலங்கை அரசும் இணை அனுசரணை வழங்கியிருந்தது. அப்போதைய வெளிவிவகார அமைச்சராகவிருந்த மங்களசமரவீரவால் இந்த முயற்சிகள் மேற்கொள்ளப்பட்டிருந்தன. 2015ஆம் ஆண்டு முதல் கடந்த ஆண்டு செப்டம்பர் மாதம் நடைபெற்ற அனைத்து ஜெனீவா

**இழப்பீட்டு...**

(முதலாம் பக்கத் தொடர்ச்சி)  
மற்போகச் செய்யப்பட்டவர்கள் மற்றும் மனித உரிமை மீறல்களால் பாதிக்கப்பட்டவர்களுக்கும், அவர்களின் குடும்பங்களுக்கும் இழப்பீடுகளைப் பெற்றுக் கொடுப்பதற்குப் பணியகத்தை நிறுவ இலங்கை அரசு முடிவு செய்துள்ளது.

காணாமல் ஆக்கப்பட்டோருக்கான பணியகம் உருவாக்கப்பட்டதை அடுத்து, இழப்பீட்டுப் பணியகத்தை உருவாக்குவதற்கு நடவடிக்கை எடுக்கப்பட்டுள்ளது.

இது தொடர்பான யோசனை கடந்த வாரம் பிரதமர் ரணில் விக்கிரமசிங்கவினால் அமைச்சரவைக் கூட்டத்தில் சமர்ப்பிக்கப்பட்டு, ஏற்றுக்கொள்ளப்பட்டுள்ளது.

எந்த இன, மத வேறுபாடும் இன்றி, பொலிஸ், பாதுகாப்புப் படையினரின் குடும்பங்கள் மற்றும் எல்லைக் கிராமங்களில் நெருக்கடிகளை எதிர்கொண்டவர்கள் உள்ளிட்ட நாட்டின் எல்லாப் பகுதிகளிலும் பாதிக்கப்பட்ட இலங்கையர்கள் அனைவரும் இந்தப் பணியகத்திடம் இழப்பீட்டுக்கான கோரிக்கைகளை முன்வைக்க முடியும் என்று பிரதமர் ரணில் விக்கிரமசிங்க தெரிவித்துள்ளார்.

இழப்பீடுகளை வழங்குவதற்குச் சுதந்திரமான அமைப்பு ஒன்று நிறுவப்படவேண்டும். அமைச்சரவையினால் காலத்துக்குக் காலம் அங்கீகரிக்கப்படும் கொள்கைகள் மற்றும் விதிமுறைகளுக்கு அமைவாக இது செயற்பட வேண்டும் என்றும் அவர் கூறியுள்ளார். (ஐ)

இடம்பெற்ற இனவன்முறைகள் பற்றித் தெரிவித்த மஹிந்த ராஜபக்ஷ, அந்த வன்முறைகளைத் தனது கட்சியினர் (சிறிலங்கா பொதுஜன பெரமுன) உருவாக்கவில்லை என்றும் குறிப்பிட்டார். (ஐ)

**வெளியானது...**

(முதலாம் பக்கத் தொடர்ச்சி)  
எதிர்வரும் 20ஆம் திகதி உள்ளூர் ராட்சிச் சபைகளின் பதவிக் காலம் தொடங்கவுள்ள நிலையில், இது வெளியாகியுள்ளது.

எனினும், தற்போது 8 மாவட்டங்களிலுள்ள உள்ளூர் ராட்சிச் சபைகளின் உறுப்பினர்களின் விவரங்களே அரசு அச்சக இணையத்தளத்தில் வெளியிடப்பட்டுள்ளன.

இன்னும் சில நாள்களில் ஏனைய மாவட்டங்களின் உள்ளூர் ராட்சிச் சபைகளின் உறுப்பினர் விவரங்கள் வெளியிடப்பட்டு விடும் என்றும், அரசு அச்சகத் திணைக்கள அதிகாரி ஒருவர் தெரிவித்தார். (ஐ)

அமர்வுகளையும் மங்களசமரவீர தலைமையிலேயே இலங்கை அரசு எதிர்கொண்டது.

இந்நிலையில், அரசுக்குள் ஏற்பட்ட சர்ச்சை காரணமாகக் கடந்த ஒக்ரோப் மாதம் மங்களசமரவீரவின் பதவி பறிக்கப்பட்டது. ரவி கருணாநாயக்கவிடமிருந்த நிதி அமைச்சும், மங்களவிடமும் வெளிவிவகார அமைச்சும் ரவி கருணாநாயக்கவிடமும் கொடுக்கப்பட்டது. ரவி கருணாநாயக்க ஊழல் குற்றச்சாட்டில் சிக்கியதால் அவரின் அமைச்சுப் பதவி பறிக்கப்பட்டது. அதன்பின்னர் வெளிவிவகார அமைச்சு திலக் மாரப்பனவிடம் கையளிக்கப்பட்டது.

வெளிவிவகார அமைச்சராகப் பொறுப்பேற்றுள்ள திலக் மாரப்பன சந்திக்கும் முதலாவது ஜெனீவா கூட்டத்தொடர் இதுவென்பது குறிப்பிடத்தக்கதாகும். (ஐ)

**சிறுவர்களான...**

(முதலாம் பக்கத் தொடர்ச்சி)  
ளனர்.

விளையாடக்கொண்டிருந்த இவர்கள் கிணற்றுக்குள் தவறி விழுந்திருக்கலாம் எனச் சந்தேகம் வெளியிடப்பட்டுள்ளது.

இந்தச் சம்பவத்தில் முஹமட் சம்ரான் (வயது-5) மற்றும் முஹமட் அஸ்ஹான் (வயது-7) ஆகிய சகோதரர்களான இரு வருமே நேற்று முன்தினம் வியாழக்கிழமை மாலை இவ்வாறு உயிரிழந்தனர்.

சிறுவர்கள் இருவரும், அவர்களது வீட்டின் பின் பகுதியில் விளையாடக்கொண்டிருந்த நிலையில் நீண்ட நேரமாக அவர்களைக் காணவில்லை. பெற்றோர் எங்கு தேடியும் அவர்களைக் கண்டுபிடிக்க முடியவில்லை.

இந்நிலையில் வீட்டுக்கு அருகில் உள்ள பாதுகாப்பற்ற கிணற்றுக்குள் சிறுவர்கள் இருவரும் சடலங்களாகக் காணப்பட்டனர்.

உடனடியாக மடுப் பொலிஸாருக்குத் தகவல் வழங்கப்பட்டது. சம்பவ இடத்திற்கு வந்த மடுப் பொலிஸார், இரு சடலங்களையும் மீட்டு, மன்னார் பொது வைத்தியசாலையில் ஒப்படைத்தனர்.

மன்னார் மாவட்டப் பொது வைத்தியசாலைக்குச் சென்ற மாவட்ட பதில் நீதிவான் இ.கயஸ் பெல்டானோ பிரேத அறையில் வைக்கப்பட்டிருந்த சடலங்களைப் பார்வையிட்டார்.

மரண விசாரணைகளை மேற்கொண்டதுடன், பிரேத பரிசோதனையின் பின் இரு சடலங்களையும் பெற்றோரிடம் ஒப்படைக்குமாறு அவர் உத்தரவிட்டார். (ஐ)

**ஜனாதிபதியின்...**

(முதலாம் பக்கத் தொடர்ச்சி)  
செல்லவில்லை என்று ஜனாதிபதியின் ஊடகப் பிரிவு அறிவித்துள்ளது.

தனிப்பட்ட பயணமாகவே ஞானசார தேரர் ஜப்பான் சென்றிருந்தார் என்றும், டோக்கியோவில் உள்ள இலங்கைத் தூதரகத்தால் ஒழுங்கு செய்யப்பட்ட ஜனாதிபதியை இலங்கையர்கள் சந்திக்கும் நிகழ்வில் அவர் பங்கேற்றார் என்றும் அந்தச் செய்திக் குறிப்பில் கூறப்பட்டுள்ளது.

ஜப்பான் சென்ற ஜனாதிபதியின் குழுவில் ஞானசார தேரர் இடம்பெற்றிருந்தார் என்று இணையத்தளங்களில் வெளியான செய்திகள் முற்றிலும் பொய் என்றும் ஜனாதிபதி ஊடகப் பிரிவு தெரிவித்துள்ளது. (ஐ)

**அவசரகாலச்...**

(முதலாம் பக்கத் தொடர்ச்சி)  
வில்லை. அதனால் அவசரகாலச் சட்டத்தை மேலும் நீடிக்கவேண்டும் எனப் பிரதமர் ரணில் விக்கிரமசிங்கவிடம் பாதுகாப்பு அதிகாரிகள் கோரியுள்ளனர்.

பிரதமர் ரணில் விக்கிரமசிங்க தலைமையில் நேற்று முன்தினம் வாராந்தப் பாதுகாப்புச் சபைக் கூட்டம் இடம்பெற்றது.

இதன்போதே, கூட்டுப்படைகளின் தளபதி அடமிரல் ரவீந்திர விஜேகுணரத்தன உள்ளிட்ட பாதுகாப்பு உயர்மட்ட அதிகாரிகள், அவசரகாலச் சட்டத்தை மேலும் நீடிப்பதற்கு நடவடிக்கை எடுக்குமாறு கோரிக்கை விடுத்துள்ளனர்.

கண்டியில் முஸ்லிம்களுக்கு எதிரான இன வன்முறைகள் உச்சம் பெற்றதையடுத்து ஜனாதிபதியால் கடந்த 6ஆம் திகதி அவசரகாலச் சட்டம் 10 நாள்களுக்குப் பிரகடனப்படுத்தப்பட்டது.

அவசரகாலச் சட்டம் 10 நாள் கள் நேற்று வெளிக்கிழமையுடன் நிறைவடைந்தது. எனினும் ஜனாதிபதி மைத்திரிபாலநாட்டில் இல்லாததால் அது இன்று சனிக்கிழமை வரை நீடிக்கும் என ஜனாதிபதியின் செயலாளர் தெரிவித்திருந்தார்.

ஜனாதிபதி மைத்திரிபால சிறிசேன வெளியிட்ட அவசரகாலச் சட்டப் பிரகடன வர்த்தமானியில் கால எல்லைக்கான திகதி குறிப்பிடப்படவில்லை என்பதால், அவர் நாடு திரும்பியதும் அவசரகாலச் சட்டத்தை மீளப்பெறும் வர்த்தமானி வெளியிடப்படும் எனவும் ஜனாதிபதியின் செயலாளர் ஒஸ்ரின் பெர்னாண்டோ குறிப்பிட்டார்.

இந்த நிலையில், கண்டியில் அண்மையில் நடந்த வன்முறைகள் தொடர்பாக நடத்தப்படும் விசாரணைகள் 70 வீதம் நிறைவடைந்துள்ளதாகவும், எஞ்சிய விசாரணைகளும் முடியும் வரை அவசரகாலச் சட்டத்தை நீக்கும் முடிவைத் தாமதிக்குமாறு பாதுகாப்பு அதிகாரிகள் பிரதமரிடம் கோரியுள்ளனர்.

ஜப்பானுக்குச் சென்றுள்ள ஜனாதிபதி மைத்திரிபால சிறிசேன, நாடு திரும்பியதும், அவரைச் சந்திக்கும் பிரதமர் இந்த விடயத்தை அவரது கவனத்துக்குக் கொண்டு செல்லவுள்ளார் என்று அவருக்கு நெருக்கமான வட்டாரங்கள் தெரிவித்தன.

பாதுகாப்பு அமைச்சராகிய ஜனாதிபதி மைத்திரிபால சிறிசேன இன்று நாடு திரும்பியதும் பாதுகாப்புச் சபையைக் கூட்டி இறுதி முடிவெடுக்கப்படும் என அரசு தரப்பால் தெரிவிக்கப்பட்டது. (ஐ)

# சிறுபான்மை மக்களை சிறுபான்மையாக்க வேண்டும் என்பது பெரும்பான்மையினரின் திட்டம் என்கிறார் விவசாய அமைச்சர்

முல்லைத்தீவு, மார்ச் 17  
சிறுபான்மை மக்களை இன்றும் சிறுபான்மையாக்க வேண்டும் என்பது பெரும்பான்மையினரின் திட்டமாக இருக்கின்றது. அவர்கள் திட்டத்தை நிறைவேற்றிக் கொண்டதான் இருக்கின்றார்கள். நாங்கள் சொல்லி சொல்லி இன்னும் கீழே போய்க் கொண்டு இருக்கின்றோம் என்றும் வடமாகாண சபை விவசாய அமைச்சர் க. சிவனேசன் தெரிவித்துள்ளார்.

போரால் பாதிக்கப்பட்ட முல்லைத்தீவு மாவட்டத்தில் தெரிவு செய்யப்பட்ட 207 படகுகளில் காணவிவசாய உள்ளீடுகள் வழங்கும் நிகழ்வு நேற்றுமுன்தினம் ஒட்டுசுட்டான் விவசாய பயிற்சி நிலையத்தில் பிரதி மாகாண விவசாய பணிப்பாளர் பொ. அற்புதச்சந்திரன் தலைமையில் இடம் பெற்றது.

இங்கு பிரதம விருந்தினராக கலந்து கொண்டு உரையாற்றுகையில் இவ்வாறு தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

தெற்கில் இருக்கின்ற சிங்கள அரசுமட்டும் தமிழர்களை ஒடுக்கவில்லை நாங்களும் சிந்திக்க



வேண்டும். நாங்கள் பல தடவைகள் சொல்லிக் கொண்டுள்ளோம். மாவட்டத்தில் வளமான பகுதிகள் இருக்கின்றன. அவற்றை அபிவிருத்தி செய்து மக்கள் வாழக்கூடியதாக நாங்கள் மாற்றுவோமாக இருந்தால் எங்களுடைய மக்களும் அங்கு சென்று குடியேற முடியும்.

அவர்களும் வளர்ந்து கொள்ளுவார்கள். அப்போதுதான் சிங்கள குடியேற்றங்கள் நிறுத்தப்பட முடியும் என்று சொன்னோம். அதற்கு யாரும் தயார் இல்லை. அதிகாரிகள் கூட இதைப் பற்றி சிந்திக்கின்றார்கள் இல்லை.

முல்லைத்தீவு மாவட்டத்தில் நூற்றுக்கூறாறு வீதமான மக்கள் பாதிக்கப்பட்டுள்ளனர். முல்லைத்தீவு மாவட்டத்தின் மக்களை

எடுத்து பார்த்தாலும் அவர்கள் ஒவ்வொருவரும் ஏதோ ஒரு விதத்தில் பாதிக்கப்பட்டுள்ளனர்.

இந்த மாவட்டத்தில் வாழ்கின்ற மக்கள் மிக நீண்ட காலமாக பரம்பரை பரம்பரையாக சொந்த வாழ் இடங்களில் சொத்துக்களை இழந்த மக்களாக காணப்படுகின்றன. இந்த நிலையில், மாவட்டத்தில் விவசாய அபிவிருத்தி ஏற்பட வேண்டும் என்றால் சரியான திட்டமிடல் மூலமே அவற்றை ஏற்படுத்த முடியும்.

முல்லைத்தீவு மாவட்டத்தில் கடந்த மூன்று ஆண்டுகளாக காலநிலை மாற்றம் மிக மோசமாக பாதித்துள்ளது நாங்கள் எதிர்பார்க்கின்ற மழை உரிய காலத்தில் இவை கிடைக்கவில்லை. இது மக்களை மிகவும்

மோசமாக பாதித்துள்ளது இந்த அடிப்படையில் எவ்வாறு மாவட்டத்தில் விவசாய திட்டமிடல் களைகொண்டு செல்ல வேண்டும் என்பதில் பல மாறுபட்ட கருத்துக்கள் இருக்கின்றன.

முல்லைத்தீவு மாவட்டம் என்பது இன்று ஒரு நெற் செய்கை மாவட்டமாக கணிக்கப்படுகின்றது. விவசாய மக்கள் நெற்செய்கையினை முழுமையாக நம்பி தங்கள் வாழ்வாதாரத்தினை கொண்டு செல்லவேண்டுமாக இருந்தால் 16 ஏக்கர் காணியை இரண்டு போகங்கள் செய்தால் மட்டுமே சாதாரண வாழ்க்கையை ஒரு குடும்பம் கொண்டு செல்லும் என்பதே எங்கள் ஆய்வில் கிடைக்கின்ற உண்மை.

இந்த நிலையில், காலநிலை மாற்றத்திற்கு ஏற்ப நெற் செய்கைக்கு பதிலாக மாற்றீடான பயிர்களை நாங்கள் ஏன் செய்யக்கூடாது. ஒரு விவசாயி ஒரு ஏக்கர் நெற்செய்கை செய்வதனால் மாதவருமானம் 5 ஆயிரம் ரூபாவாக இருக்கின்றது. அதே ஒரு ஏக்கரில் கடலை பயிரிடுகின்ற போது மாதவருமானம் 20 ஆயிரம் ரூபாவாக கிடைக்கின்றது. இவ்வாறு பணப்பயிர்களை நாங்கள் மேற்கொள்கின்ற

போது இன்னும் வருமானம் அதிகரிக்கின்றது.

சிறுபான்மை மக்களை இன்றும் சிறுபான்மையாக்க வேண்டும் என்பது பெரும்பான்மையினரின் திட்டமாக இருக்கின்றது. அவர்கள் தமது திட்டத்தை நிறைவேற்றிக் கொண்டதான் இருக்கின்றார்கள்.

தெற்கில் இருக்கின்ற சிங்கள அரசுமட்டும் தமிழர்களை ஒடுக்கவில்லை. நாங்களும் சிந்திக்க வேண்டும் நாங்கள் பல தடவைகள் சொல்லிக் கொண்டுள்ளோம். மாவட்டத்தில் வளமான பகுதிகள் இருக்கின்றன. அவற்றை அபிவிருத்தி செய்து மக்கள் வாழக்கூடியதாக நாங்கள் மாற்றுவோமாக இருந்தால் எங்களுடைய மக்களும் அங்கு சென்று குடியேற முடியும். அவர்களும் தங்களை வளர்த்துக்கொள்ளுவார்கள்.

அப்போதுதான் சிங்களக் குடியேற்றங்கள் நிறுத்தப்பட முடியும் என்று சொன்னோம். அதற்கு யாரும் தயார் இல்லை அதிகாரிகள் கூட இதைப் பற்றி சிந்திக்கின்றார்கள் இல்லை என்றும் வடமாகாண விவசாய அமைச்சர் க. சிவனேசன் மேலும் தெரிவித்துள்ளார். (க-81)

## தலைப்பிறை பார்க்கும் மாநாடு

கொழும்பு, மார்ச் 17

புனித றஜப் மாதத்திற்கான தலைப்பிறை பற்றித் தீர்மானிக்கும் மாநாடு நாளை மஃரிப் தொழுகையைத் தொடர்ந்து கொழும்பு பெரிய பள்ளிவாசலில் இடம் பெறவுள்ளது என கொழும்பு பெரிய பள்ளி வாசலின் பொதுச் செயலாளர் எம். தெளபிக் சுபைர் தெரிவித்தார்.

மௌலவி ஜே. அப்துல் ஹமீத் (பஹஜி) தலைமையில் நடைபெறவுள்ள இந்நிகழ்வில் கொழும்பு பெரிய பள்ளி வாசலின் நிர்வாகிகள், அகில இலங்கை ஜம்மியத்துல் உலமா சபையின் பிறைக்குழு உறுப்பினர்கள், முஸ்லிம் சமய பண்பாட்டலுவலர்கள் திணைக்கள அதிகாரிகள், மேமன், ஹனபி பள்ளிவாசல்களின் நிர்வாகிகள் ஆகியோர் கலந்துகொள்வார்.

இந்த மாநாட்டில் தலைப்பிறை பற்றி எடுக்கப்படும் தீர்மானம் இலங்கை ஒலிபரப்புக் கூட்டுத்தாபன முஸ்லிம் சேவை ஊடாகவும் ஏனைய ஊடகங்கள் மூலமாகவும் நாட்டு மக்களுக்கு மாநாட்டின் தலைவரினால் அறிவிக்கப்படும்.

தலைப்பிறை சம்பந்தமாக ஊர்ஜிதமற்ற தகவல்களையோ வதந்திகளையோ மக்களுக்கு பகிர்வதை தவிர்ந்துக் கொள்ளுமாறும் பெரிய பள்ளிவாசலின் பொதுச் செயலாளர் மக்களிடம் கோரிக்கை விடுத்துள்ளார்.

## உடல்நல பராமரிப்பாளர்களுக்கான விருதுகள்

கொழும்பு, மார்ச் 17

இராணுவ வைத்தியத்துறையினுள் புதிய திட்டத்தின் கீழ் கொழும்பு வைத்தியசாலையில் ஆரம்பிக்கப்பட்ட 'ஆரோக்கியமான இராணுவம்' எனும் தொனிப்பொருளின் கீழ் சிறந்த உடல்நல பராமரிப்பாளர்களுக்கான விருது வழங்கும் நிகழ்வு அண்மையில் இடம்பெற்றது.

'ஆரோக்கியமான இராணுவம்' என்ற தொனிப்பொருளின் கீழ் நிர்வாக சங்கத்தின் தலைவர் மற்றும் பிரதி பதவி நிலை உத்தியோகத்தர் மேஜர் ஜெனரல் தம்புத் பெர்ணாந்துவின் அழைப்பின் பேரில் இந்த நிகழ்விற்கு பிரதம அதிதியாக இராணுவத் தளபதி லெப்டினன்ட் ஜெனரல் மகேஷ் சேனாநாயக்க கலந்து கொண்டார்.

2017 ஆம் ஆண்டிற்கான சிறந்த படையணிகளாக தேர்ந்தெடுக்கப்பட்டுள்ள வன்னிப் பாதுகாப்பு படைத்தலைமையகத்திற்கு கீழ் இயங்கும் 54, 541 ஆவது படைப் பிரிவிற்கு கீழ் இயங்கும் 25 ஆவது ஹெமுனு ஹேவா படையணி முதலாவது இடத்தையும், 5 ஆவது எந்திரிகள் படையணி



இரண்டாவது இடத்தையும் 12 ஆவது கஜபா படையணி மூன்றாவது இடத்தையும் பெற்றுள்ளது.

இந்த வைத்திய பரிசோதனைகள் 'ஆரோக்கியமான இராணுவம்' திட்டத்தின் நிறைவேற்று ஒருங்கிணைப்பாளர் பிரிகேடியர் (வைத்தியர்) ஏ. எஸ். எம் விஜேவர்தன தலைமையில் இடம்பெற்றன.

இராணுவத்தில் முதல் தடவை யாக நடைபெற்ற 'ஆரோக்கியமான இராணுவம்' தொனிப்பொருளின் கீழ் நடத்தப்பட்ட இந்த நிகழ்வானது இராணுவத் தளபதியின் முழு ஆசீர்வாதத்துடன் நாடு முழுவதும் சேவையாற்று

கின்ற இராணுவத்தினரது சுகாதார உடல் பராமரிப்பை மேம்படுத்தும் நோக்கத்துடன் இந்த நிகழ்வுகள் ஒழுங்கு செய்யப்பட்டிருந்தன.

இந்த வைத்திய பரிசீலனைகள் மூலம் தேர்ந்தெடுக்கப்பட்ட படையணிகளின் கட்டளை அதிகாரிகளுக்கு சான்றிதழ்கள் மற்றும் நினைவுச் சின்னங்கள் பரிசளிக்கப்பட்டன. இந்தப் பரிசுகள் இராணுவ தளபதி, இராணுவப் பிரதி பதவி நிலை உத்தியோகத்தர், இராணுவ சுகாதார சேவை பணிப்பாளர் ஆகியோரால் வழங்கப்பட்டன. (க)

## ஞானசார தேரரின் ஜப்பான் விஜயம் திட்டமிடப்பட்டதா?

பொதுபலசேனாவின் பொதுச் செயலாளர் ஞானசார தேரரின் ஜப்பான் விஜயம் திட்டமிடப்பட்டதல்ல என்றும் தனிப்பட்ட விஜயமாகவே ஜப்பானுக்கு சென்றுள்ளார் எனவும் தெரிவிக்கப்பட்டுள்ளது.

ஐந்துநாள்கள் உத்தியோகபூர்வ விஜயமாக ஜப்பானுக்கு சென்றுள்ள ஜனாதிபதி, கண்டி திகண பகுதியில் முஸ்லிம் மக்களுக்கு எதிராக இடம்பெற்ற வன்முறைகள் தொடர்பில் விளக்கமளிக்கும் ஊடகவியலாளர் சந்திப்பில் கலந்து கொண்டார்.

இந்தச் சந்திப்பில் பொது பலசேனா அமைப்பின் பொதுச் செயலாளர் ஞானசார தேரரும் கலந்து கொண்டதான படங்களும் வெளியாகிய நிலையில், அந்தச் சந்திப்பில் அமைச்சர்களான திலக் மாரப்பன், மலிக் சமரவிக்ரம் உள்ளிட்டோரும் கலந்து கொண்டுள்ளனர்.

ஜப்பானிலுள்ள இம்பீரியல் ஹோட்டலில் இடம்பெற்ற அந்தச் சந்திப்பில் ஜனாதிபதி மைத்திரிபால சிறிசேன உரையாற்றும் போது, பார்வையாளர் பகுதியின் முன்வரிசை இருக்கையில் ஞானசார தேரர் அமர்ந்திருக்கின்றமை, படங்களில் பதிவாகியுள்ளன.

கண்டி திகணவில் முஸ்லிம் மக்களுக்கு எதிராக இடம்பெற்ற கலவரத்தின் முக்கிய கத்திரதாரியாகக் கருதப்படும் ஞானசார தேரர், இந்தக் கலவரத்திற்கு அடுத்த நாள் ஜனாதிபதி மைத்திரிபால சிறிசேனவே கலவரத்திற்கு காரணம் என பகிரங்கமாகக் குற்றஞ்சாட்டிய நிலையில், ஜனாதிபதியின் ஜப்பான் விஜயத்தில் கலந்துகொண்டமை பல்வேறு சர்ச்சைகளை ஏற்படுத்தியிருந்தது.

இந்த நிலையில், இதுவொரு திட்டமிடல் விஜயம் அல்லவெனவும், தனிப்பட்ட தேவைகளுக்காக ஜப்பானுக்குச்

சென்ற ஞானசார தேரர், ஜனாதிபதி பங்கேற்ற நிகழ்வில் கலந்துகொண்டார் என பொதுபலசேனா அமைப்பு தகவல் வெளியிட்டுள்ளது.

மேலும், ஜனாதிபதியின் ஜப்பான் விஜயத்தில் உலப்பணை சுமங்கல தேரர் மாத் தீரமே பங்கேற்றிருக்கிறார் எனவும் ஞானசார தேரர் தொடர்பில் தனக்கு எதுவும் தெரியாது எனவும் ஜனாதிபதியின் செயலாளர் ஒஸ்டின் பெர்னாண்டோ தெரிவித்திருந்தார்.

இதேவேளை, இனங்களுக்கு இடையிலான ஐக்கியத்தை சீர்குலைக்கும் வகையில் இனவாதப் பேச்சுக்களை வெளியிட்ட குற்றஞ்சாட்டை எதிர்கொண்டுள்ள ஞானசார தேரரை கைது செய்யுமாறு கொழும்பு பிரதான நீதிவான் நீதிமன்றம் நேற்றுமுன்தினம் பிடியாணை உத்தரவு பிறப்பித்துள்ளது என்பது குறிப்பிடத்தக்கது.

# உதயங்க வீரதுங்கவுக்கு பகிரங்கப் பிடியானை



கொழும்பு, மார்ச் 17  
ரஷ்யாவுக்கான முன்  
னாள் இலங்கைத் தூது  
வர் உதயங்க வீரதுங்கவு  
கவைக் கைது செய்து நீதி  
மன்றில் முற்படுத்துமாறு  
கொழும்பு கோட்டை நீதி  
வான் நேற்று உத்தர  
விட்டார்.

மஹிந்த ராஜபக்ஷ  
தலைமையிலான ஆட்  
சிக் காலத்தில் இலங்கை  
விமானப்படைக்கு உக்கரை  
னில் இருந்து 'மிக்' விமா  
னங்களைக் கொள்வனவு  
செய்தபோது இடம்பெற்ற  
முறையற்ற கொடுக்கல்  
வாங்கலால் உதயங்க  
வீரதுங்க பெருமளவு  
பணத்தை மோசடி செய்  
தார் எனக் குற்றஞ்சாட்டப்  
பட்டது.

அது தொடர்பில்  
பொலிஸ் நிதிக்குற்றப் பிரி  
வினரால் அவருக்கு எதிராக  
க் கொழும்பு கோட்டை  
நீதிவான் நீதிமன்றில்  
வழக்குத் தாக்கல் செய்யப்

பட்டது.  
உதயங்க வீரதுங்க  
நாட்டில் இல்லாத காரணத்  
தால் அவரைக் கைது  
செய்யச் சர்வதேசப்  
பொலிஸாரின் உதவி  
யைப் பெறுமாறு 2016  
ஆம் ஆண்டு ஒக்ரோபர்  
20ஆம் திகதி கோட்டை  
நீதிவான் நீதிமன்ற  
பொலிஸாருக்கு உத்தர  
விட்டது.

இந்த நிலையில் அவர்  
கடந்த பெப்ரவரி 4ஆம்  
திகதி டுபாய் விமான  
நிலையத்தில் வைத்துக்  
கைது செய்யப்பட்டார்.  
எனினும், இலங்கைப்  
பொலிஸாரால் உரிய  
ஆவணங்கள் வழங்கப்  
படாமையால் உதயங்க  
வீரதுங்கவை விசாரணை  
களின் பின்னர் டுபாய்  
பொலிஸார் விடுவித்தனர்.  
இதனை யடுத்து  
உதயங்க வீரதுங்கவுக்கு  
எதிரான சிவப்பு அறிக்  
கையை இன்ரப்போலிடம்  
இலங்கைப் பொலிஸார்  
வழங்கியிருந்தனர்.  
உதயங்க வீரதுங்  
கவுக்கு எதிரான வழக்கு  
கொழும்பு நீதிவான் நீதி  
மன்றில் நேற்று விசார  
ணைக்கு வந்தது. இதன்  
போதே அவரைக் கைது  
செய்வதற்கான பிடியா  
ணையைப் பிறப்பித்து  
நீதிவான் உத்தரவிட்டார்.

# குருநாகல் வீட்டிலிருந்து 5 பெற்றோர் குண்டுகள்!

கொழும்பு, மார்ச் 17  
குருநாகல் சுற்றாடல்  
பொலிஸ் பிரிவின் அதி  
காரிகள் இப்பாகமுவ  
பிரதேச வீடொன்றி  
லிருந்து 5 பெற்றோர்  
குண்டுகளை நேற்று மீட்  
டுள்ளனர்.  
டெங்குச் சோதனைக்

காச் சென்ற அதிகாரிகளே  
இந்தப் பெற்றோர்  
குண்டுகளை மீட்டுள்  
ளனர். இந்தச் சம்பவம்  
தொடர்பில், 26 வயது  
டைய இளைஞர் ஒருவர்  
கைது செய்யப்பட்டுள்ளார்  
எனவும் பொலிஸார் தெரி  
வித்தனர்.

இப்போது உங்கள் அன்றாடம் தொலைபேசிகளிலும்  
'DAN TV'

செல்லுமிடமெங்கிலும்  
உங்கள் "DAN TV" யை  
உங்களருடனேயே  
எடுத்துச் செல்லுங்கள்

அபிவிருத்தி நிறுவனம்  
கணினிகளை நிறுவி இலவச  
கணினிகளை ஆரம்பிப்பதன்  
மூலம் உங்கள் குடும்பத்தின் அனைத்து  
சேவைகளையும் கண்டு மகிழுங்கள்

GOOGLE Play Store லேசுது "DAN TV" என தேடுவதன் மூலம் எழுது அபிவிருத்தி நிறுவனம் வழங்குகின்றனர்

## KINGS FURNITURES

ELECTRONICS | FURNITURES | BABYCARE | TOYS

மின் உபகரணங்கள், தளபாடங்கள் மற்றும் குழந்தைகளுக்கான வார்டுகள்

SPECIAL OFFERS

OPEN 9.00AM TO 8.00PM 365 DAYS

021-4546699 | mykings.lk | kingsjaffna | 12, Point Petro Road, Jaffna. (வேம்படிச் சந்திக்கு அருகாமையில்)

CJ Promoters பெருமையுடன் வழங்கும்

சிறுவர்களுக்கான சீத்திரைக் கொண்டாட்டம்  
8-12 April 2018 3:00 am to 10:00 pm  
இடம் : மாநகர சபை மைதானம், யாழ்ப்பாணம்.

சீத்திரப் போட்டி  
15/03/2018ம் திகதி முதல் 3/04/2018ம் திகதி வரை  
பந்தப் பெறு ஏற்றும் மாணவர்கள் உங்கள் பரடசாலை  
உட்க 03/04/2018ம் திகதிக்கு முன் பொறுப்பாசிரியர்களுடன் ஒப்படைக்கவும்  
12/04/2018 அன்று மாநகர சபை மைதானத்தில் மாபெரும் மேடையில்  
கண்காட்சியுடன் பரிசீலனும் வழங்கப்படும்

மாணவர்கள் நடிப்பு கைப்பட வரைந்து வானம் நீட்டியதை  
ஆசிரியர்களின் உறுதிப்படுத்தப்பட வேண்டும்

மேலதிக விபரங்களுக்கு  
0763494111 பிரசன்னா

4-5 வர்ணம் தீட்டுதல்  
6-7 மிகுமம்/புறவை  
8-9 கலைக்காட்சி/மாலைக்காட்சி  
10-12 கடற்கரைக்காட்சி/மலைவாயல்  
13-15 கருத்து வெளிப்பாட்டுச்சீத்திரம்

ORGANIZING BY CJ PROMOTERS

Jaffna's biggest CHILDREN FUN FESTIVAL

சிறுவர்களுக்கான சீத்திரைக் கொண்டாட்டம்

சீத்திரை மாதம்  
8ம் திகதி முதல் 12ம் திகதி வரை நடாத்தப்படவிருக்கும்  
சிறுவர்களுக்கான சீத்திரைக் கொண்டாட்ட நிகழ்வில்  
DDTV

உட்க அனுசரணையுடன் நடாத்தப்படும்  
மாபெரும் கலை நிகழ்ச்சிகளில் தன் நடனம் மற்றும்  
குழு நடனத்தில் பங்கு பற்ற விரும்பும் போட்டியாளர்கள்  
பங்கு 20ம் திகதிக்கு முதல் வீண்ணப்ப படிவங்களை  
எழுது அலுவலகத்தில் பெற்றுக் கொள்ளலாம்.

Contact  
fb.com/ddtv.srilanka | yt.com/ddtv.srilanka | ddtvnetwork@gmail.com | Tp-021 222 6036

தமிழ் புத்தாண்டினை மகிழ்வுடன் கொண்டாட்ட குடும்பத்தில்  
உள்ள அனைவரும் விரும்பும் ஆடைகள் ஒரே இடத்தில்.

ABI அபி பவுன் வேல்ட்  
Fashion World

தாராளமான இடம்!  
ஏராளமான டிசைன்ஸ்!  
உங்களுக்காகவே

யாழ்ப்பாணத்தில்  
புடைவைகளுக்கு  
ஓர் அடையாளம்

3ஆம் மாடியில் அனைத்து  
விதமான ஆடைகளுக்கும் சிறப்புச் சலுகையாக

05% - 70% வரை  
விசேட விலைக்கழிவு  
இச்சிறப்புச் சலுகை  
மார்ச் 15 - ஏப்ரல் 13  
வரை மட்டுமே

ஆடவருக்கான கோட் & சூட் ரூபா 5000/= முதல்  
டெனிம் ஜீன்ஸ் ரூபா 1000/= ரீசேட் ரூபா 250/= முதல்  
ஒரு சேலை வாங்கினால் இன்னும் ஒன்று இலவசம்.  
சல்வார் வகைகள் 40% விலைக்கழிவு வரை  
சிறுவர்களுக்கான ஆடைகள் 40% வரை விலைக்கழிவு  
ரொய் வகைகள் 50% தள்ளுபடி விலையில்

என்ன வேண்டும்  
உங்களுக்கு எல்லா  
ஆடைகளும்  
இங்கு இருக்கு.

வருடத்தில் குறைந்த விலை  
வருடம் முழுவதும்  
நிறைவான சேவை  
(விலைக்கழிவுகள்  
நிபந்தனைகளுக்கு உட்பட்டது)

112, கே.கே.எஸ்.வீதி, யாழ்ப்பாணம்.  
(சீத்திரச்சந்திக்கும் பிரதம தபாலகத்திற்கும் இடையில்)

கையிருப்பு  
உள்ளவரை  
மட்டுமே

021 222 3738 | 077 324 6503, 077 018 5471